

شاد اسحاق محدث دہلوی

اور
آن کے مشہور تلامذہ

تألیف

ڈاکٹر محمد فاروق نعمن

ناشر

مکتبہ اہل سنت والجماعت 87 جنوبی لاہور روڈ سرگودھا

شہزادی محدث دہلوی
شاہ اسحاق اور
اُن کے مشہور تلامذہ

تالیف

ڈاکٹر محمد فاروق نعمن

ناشر

مکتبہ اہل سنت والجماعت 87 جنوبی لاہور روڈ سرگودھا

جملہ حقوق بحق مصنف محفوظ ہیں

نام کتاب: شاہ اسحاق محدث دہلوی اور آن کے مشہور تلامذہ

مولف: ڈاکٹر محمد فاروق نعمن

تاریخ اشاعت: طبع اول جنوری 2009ء

تعداد: 500/پانچ صد

قیمت:

ملنے کا پتہ

۱۔ مکتبہ اہل سنت و جماعت 87 جنوبی سرگودھا

۲۔ مکتبہ قاسمیہ لاہور

۳۔ مکتبہ فاروقیہ حنفیہ اردو بازار گوجرانوالہ

۴۔ مکتبہ سید احمد شہید اردو بازار گوجرانوالہ

۵۔ کتب خانہ رشید یہ روپالپنڈی

صفحة/نمبر	فهرست مضافات	نمبر شمار
7	پیش لفظ	1
9	ولادت با سعادت	2
=	تعلیم	3
=	تربيت	4
10	وعاظ و تذکر	5
11	دروس و تدریس	6
12	سخاوت و اعانت مجاہدین	7
13	امیر مجاہدین	8
15	زہرو تقویٰ	9
=	فر مناظره	10
17	تالیفات	11
=	مسائل اربعین	12
=	ماۃ المسائل	13
18	ترجمہ مشکلہ	14
=	فضائل عشرہ ذی الحجه	15
=	شعب الایمان	16
=	وفات	17
19	ملفوظات	18

صفحہ نمبر	فہرست مضمایں	نمبر شمار
19	مشہور تلامذہ و مریدین (اجمالی فہرست)	19
21	(بعض مشہور تلامذہ کا تذکرہ) مولانا ناقطب الدین	20
22	تلامذہ	21
=	تصانیف	22
23	مولانا شیخ محمد حناوی	23
24	تلامذہ، تصانیف	24
25	مولانا محمد مظہر نانو توی	25
28	مشہور تلامذہ	26
=	مولانا مظفر حسین کاندھلوی	27
30	مفتی عنایت احمد کاکوری	28
35	مولانا عبدالغنی مجددی دھلوی	29
39	مشہور تلامذہ	30
40	مولانا احمد علی سہار پوری	31
48	مشہور تلامذہ	32
49	شیخ المشائخ حاجی امداد اللہ مهاجر کیمی	33
50	ولادت	34
=	تعلیم	35
53	معرکہ شاملی	36
54	بھرمت مکہ	37

نمبر شمار	فہرست مضمایں	صفحہ نمبر
38	وہابی تحریک کی مخالفت	54
39	وفات	=
40	تلاندہ و مریدین	=
41	سید میاں نذر حسین دہلوی	55
42	تاریخ پیدائش	=
43	تعلیم	=
44	میاں صاحب نے ترک تقیید کیے اختیار کی	57
45	میاں صاحب کا ایک طرف احترام اساتذہ ملاحظہ ہو	58
46	میاں نذر حسین سر سید کی آبیاری میں	59
47	متفقہ فتویٰ انگریزوں کے خلاف جہاد پر مستخط کرنے سے انکار	61
48	میاں صاحب کا ایک فتویٰ جہاد باعثِ بہلکت و معصیت	=
49	ہندوستان دارالامان	62
50	حالتِ جنگ میں درس جاری رہا	=
51	کیا میاں کو تعریفی سر ٹیفکیٹ دیا گیا؟	63
52	مشی العلماء کا خطاب	64
53	انعام یافتہ و فادر	=
54	مسلمانوں کی مخالفت اور انگریزوں کی حفاظت	65
55	راواں پنڈی کی نظر بندی	66
56	سفرج اور کمشنر دہلی کی چھٹی	69

صفحہ نمبر	فہرست مضمایں	نمبر شمار
71	میاں نذر یہ حسین کے گھر میں انگریزی میم کی حفاظت	57
=	شاگردی کی داستان	58
74	میاں صاحب کے بیان پر تنقید	59
76	شہادتِ تلمذ	60
77	تنقید	61
78	مضحکہ خیز شہادت	62
79	میاں صاحب کی سند حدیث	63
80	دوسری شہادت کا اعجوبہ اور اس پر تنقید	64
81	میاں نذر یہ حسین کی ناکام شہادت	65
82	میاں صاحب کی شہادت کے بارے میں رفقائے مدرسہ کی آراء	66
83	حریرت انگلیز سوال	67
84	میاں صاحب کے اصل استاذ حدیث	68
87	عدم ثبوت خلافت	69
90	غیر مقلدین کی خوش فہمی	70
=	میاں نذر یہ حسین کا لالچ	71
91	خلافت کا کھوکھلا دعویٰ	72
92	میاں نذر یہ حسین اور انگلی یک روزہ شاگردی	73
=	میاں صاحب اور ان کی جائشی کا معیار	74
93	نتیجہ کلام	75

صفحہ نمبر	فہرست مضمایں	نمبر شمار
95	شوریٰ کی تشکیل	76
96	اعمال و عقائد	77
97	میاں نذر حسین فرنگی حکام کا نامانندہ	78
98	جامع الشواہد کی اشاعت	79
102	نذر حسین کا ترقیہ	80
103	میاں نذر حسین کا توبہ نامہ	81
=	توبہ نامہ	82
106	تبصرہ مولانا عبدالعلی اور وسوسة غیر مقلدین	83
=	ادوغلی پالیسی اور غیر مقلدین کا ترقیہ	84
107	تقلید اور آئمہ متبعون کے متعلق نظریہ	85
108	اجماع امت کے متعلق عقیدہ	86
=	اجتہاد و قیاس کے متعلق عقیدہ	87
=	تالیفات	88
109	میاں نذر حسین کی علمی استعداد	89
110	اسماء الرجال اور میاں صاحب	90
=	کیا نذر حسین دہلوی شاہ محمد اسحاقؒ کا خلیفہ تھا؟	91
111	میاں نذر حسین کے مشہور تلامذہ	92

پیش لفظ

بر صغیر پاک و ہند میں ولی الہی خاندان کی خدماتِ اسلام تاریخ کے سنہری حروف میں مندرج ہیں شاہ ولی اللہ محدث دہلوی عزیز علیہ کے بیٹے شاہ عبدالعزیز علیہ کی خدماتِ حدیث غیر معمولی اہمیت کی حامل ہیں۔

شاہ عبدالعزیز محدث دہلوی علیہ کی ایک بیٹی شیخ محمدفضل لاہوری سے بیاہی گئی۔ شیخ محمدفضل کی پشت اور شاہ عبدالعزیز محدث دہلوی علیہ کی دخت والا کے بطن سے شاہ محمد اسحاق پیدا ہوئے۔ شاہ عبدالعزیز محدث دہلوی علیہ نے اپنے پیارے نواسے کی بیٹوں کی طرح پروردش کی۔

چونکہ شاہ عبدالعزیز کی اولاد نرینہ نہیں تھی اس لئے ساری توجہ اپنے نواسے پر صرف کی۔ پس ان کے خاندان میں صرف ایک شخصیت ایسی تھی جو ان کی مسندِ سنبھال سکے۔ چنانچہ شاہ عبدالعزیز محدث دہلوی علیہ نے اپنے نواسے کو سندِ حدیث عطا فرمایا کرتے تھے ”میری تقریر اسماعیل نے لے لی، تحریر شید الدین نے لے لی، اور علم و تقویٰ اسحاق کے حصے میں آیا۔“

شاہ اسحاق محدث دہلوی علیہ کے چشمہ علم سے ہزاروں لوگوں نے سیرابی حاصل کی۔ اور اپنے اپنے مقام پر خدماتِ حدیث کو اپنی زندگی کا مقصد بنایا۔ دارالعلوم دیوبند اور اس سے نکلنے والی بہت سی شاخیں آپ کے صرف ایک ہی شاگرد کی محنت کا نتیجہ ہے۔

سو جس شخصیت کے ہزاروں شاگرد ہوں ان کے چشمہ فیض سے کتنے لوگوں نے علمی پیاس بجھائی ہوگی۔ اس لحاظ سے شاہ محمد اسحاق محدث دہلوی کے شاگرد تو احاطہ تحریر سے باہر ہیں زیر نظر کتاب میں چند ایک کا اجمالی تذکرہ کیا گیا ہے۔

بِسْمِ اللّٰهِ الرَّحْمٰنِ الرَّحِيْمِ

ولادت با سعادت

امام ولی اللہی خاندان کے چشم و چراغ شاہ محمد اسحق محدث دھلویؒ کی ولادت با سعادت ۱۱۹۷ھ بمقابلہ 1782ء کو دہلی میں ہوئی۔ آپ شاہ عبدالعزیز محدث دہلویؒ کے نواسے تھے۔ شاہ عبدالعزیز کی تین بیٹیاں تھیں۔ ان میں سے ایک شیخ محمد افضل لاہوری سے بیاہی گئی، اور شیخ محمد افضل کی پشت سے اور شاہ عبدالعزیز کی ذہت والا کے بطن سے شاہ محمد اسحق محدث دہلویؒ پیدا ہوئے۔

تعلیم

آپ نے اپنی ابتدائی تعلیم کا آغاز مولوی عبدالحی بڈھانوی سے کیا، اور بقیہ تعلیم شاہ عبدالقدارؒ سے حاصل کی۔ سند حدیث اپنے نانا محترم شاہ عبدالعزیزؒ سے حاصل کی۔ شاہ محمد اسحقؒ نے اپنے نانا محترم سے خاندان رجیمی کے مشہور نصاب درس کے علاوہ دیگر علوم متداولہ، حکمت، ہندسه، حساب اور تفسیر سے قبل عبرانی زبان اور تورات و انجیل کی تعلیم بھی حاصل کی۔ جس وجہ حضرت شاہ اسحاقؒ کے افکار و آراء میں پختگی اور گہرا ای پیدا ہو گئی تھی۔

تربیت

شاہ عبدالعزیز محدث دہلویؒ کی نرینہ اولاد نہیں تھی، اس وجہ سے حضرت شاہ صاحب شاہ اسحاق کو بیٹی کی طرح سمجھتے تھے، اس لئے انہوں نے شاہ اسحاق کو ظاہری علوم کے ساتھ ساتھ باطنی تربیت کا اہتمام بھی فرمایا۔ جب شاہ عبدالعزیز محدث دہلویؒ جیسے عظیم

المرتبت بزرگ استاد اور پیر ہوں تو کیا تصور کیا جاسکتا ہے کہ انہوں نے اپنے نواسے حضرت شاہ اسحاقؒ کے تزکیہ کے لئے کوتا، ہی کی ہوگی۔

جب انسان دنیا کے تمام گورکھ دھندوں اور سارے خرخشوں سے آزاد بلکہ بے نیاز ہو جاتا ہے، اور مادیت سے عشق کرنے کی بجائے اپنے خالق حقیقی کو حاصل کرنا اور اسکی رضا کی خاطر نسب کچھ قربان کرنے کے لئے تیار ہو جائے تو پھر ان لوگوں کے عشق کے انداز بھی زائل ہی ہوتے ہیں۔ اور عاشق بھی حضرت شاہ عبدالعزیز محدث دہلویؒ جیسے ہوں تو کیا یہ توقع کی جاسکتی ہے کہ حضرت شاہ عبدالعزیز محدث دہلویؒ جیسے دریا دل نے کیا کچھ نہیں دیا ہوگا۔ اور حاصل کرنے والے کی جوع و طلب ہر ہر جرجمہ پر دو چند ہو جاتی ہوگی۔

ارواحِ ثلاشہ کے صفحہ 111 پر لکھا ہے کہ شاہ عبدالعزیزؒ نے شاہ عبدالقادرؒ سے فرمایا، کہ میاں ”اسحاق کی طرف توجہ کرنا“، اس کا جواب شاہ عبدالقادرؒ نے یہ دیا کہ حضرت جی ”اسحاق کو اس کی ضرورت نہیں“:- وہ بلا ذکر و شغل بوجہ اپنی ریاضت ہی کے ان لوگوں سے بڑھا ہوا ہے، جو باقاعدہ سلوک طے کرتے ہیں۔ غرض شاہ صاحب نے چند مرتبہ یہی ارشاد فرمایا، مگر شاہ عبدالقادر صاحب نے ہر مرتبہ یہی جواب دیا۔

وعظ و تذکیر

اپنے استاد اور نانا محررؒ کی مجالس وعظ و تذکیر میں کثرت سے حصہ طلب کرنے کے بعد اپنے نانا محترم کی حیات مبارکہ میں ہی حضرت شاہ اسحاق محدث دہلویؒ نے وعظ و تذکیر کا سلسلہ شروع کر دیا۔ ابتداء وہ آغاز وعظ میں تلاوت قرآن مجید اور قرأت حدیث کیا

کرتے تھے۔ یہ سلسلہ اس لئے شروع کیا کہ نانا محترم کی مجلس وعظ میں تسلسل قائم رہے۔ نانا شاہ عبدالعزیز محدثؒ کے انقال کے بعد عوام کو خطاب کرتے۔ عوام خواص ذوق و شوق سے شاہ اسحاق کی محفل وعظ میں جو حق درج حق آتے اور مستفید ہوتے۔

عبد الرحیم ضیاء اور سر سید نے اپنی اپنی کتب میں حضرت شاہ الحق کے وعظ کا تذکرہ کیا ہے۔ حضرت امداد اللہ مہاجرؒ کا بیان ہے کہ مولانا محمد اسحاق صاحب عشرہ محرم کے دن بادشاہ کے پاس تشریف لے گئے، بادشاہ (اکبر شاہ ثانی) اور اس کے بعد سراج الدین ظفر حکمران ہوا) سونے کے کڑے پہنے ہوئے تھا۔ ان کو آستین سے بند کر لیا اور جب تک مولانا شاہ اسحاقؒ بیٹھے رہے اکبران کے سامنے موبد بیٹھا رہا۔ اس مجلس میں سر الشہادتیں پڑھی جاتی تھیں، ایک خادم نے عرض کیا کہ ”اگلے بادشاہ درویش ہوا کرتے تھے“ فرمایا! کہ بادشاہ دراصل وہی ہے جو گدا ہو۔

باشاہ گداست و نام شہ گدا۔

درس و تدریس

خاندان رحمی کے درس گاہی نظام کا یہ اصول کا رفرما رہا ہے کہ ہر طالب علم کی تعلیم کے بعد اس کو ابتدائی درجوں کی تدریس کے لئے مقرر کیا جاتا، تاکہ ان کے علم میں مکمل طور پر مہارت اور گرفت ہو جائے۔ اس وجہ سے طالب علم سے جو جو مقامات قابل حل رہ گئے ہوں وہ طلباء کی تدریس اور ان کے سوالات کے جوابات دینے سے دفع ہو جائیں۔ چنانچہ شاہ اسحاقؒ کو بھی فراغت کے بعد درس و تدریس کی ذمہ داری سونپی گئی، جب شاہ اسحاقؒ نے ابتدائی درس و تدریس شروع کیا تو انکی تدریسی لیاقت کی بناء پر مدرسہ رحیمیہ

کے اعلیٰ مدرسین میں شامل کیا گیا۔

مولانا موصوف نے ۱۲۳۰ھ میں ارض حجاز کا عزم کیا جو کی سعادت حاصل کرنے کے بعد شیخ محمد بن عبد الکریم کے سلسلہ درس حدیث میں شمولیت اختیار کی اور تکمیل پر ہندوستان مراجعت فرمائی۔ اس اثناء میں مولانا موصوف کو شاہ عبدالعزیز محدث دہلویؒ ہندوستان مراجعت فرمائی۔ آپ اپنے نانو محترم شاہ عبدالعزیز محدث کی مسند حدیث پر خدمت کا موقعہ ملا۔ آپ نے اپنے نانو محترم شاہ عبدالعزیز محدث دہلویؒ کی خلاف طرح پر کی، کہ ہر لحاظ سے ان کی طرح کام کیا۔ آپ اپنے نانو محترم کی طرح عین سنت کے مطابق نماز پڑھاتے، ان کی طرح انتہائی پرہیز گار فرشتہ سیرت بلند اخلاق عمده کردار، قاطع بدعت، داعی سنت نبوی، زبدۃ الْمَحْمَدِ ثین اور فخر علماء دین تھے۔ اسی وجہ سے شاہ عبدالعزیز محدث دہلویؒ عالیٰ قدر نواسے شاہ اسحاق اور اپنے بھتیجے مولانا محمد اسماعیل سے بہت زیادہ مشفقت تھے، اور انہیں دیکھ کر قرآن مجید کی یہ آیت پڑھتے۔

الْحَمْدُ لِلّٰهِ الَّذِي وَهَبَ لِيْ عَلٰی الْكِبِيرِ إِسْمَاعِيلَ وَإِسْحَاقَ

حضرت شاہ صاحب اپنے نواسے شاہ اسحاق کا زہد دیکھ کر انتہائی خوش ہوتے تھے۔ اور عالم مسرت میں فرمایا کرتے تھے، کہ میری تقریر اسماعیل نے اور تحریر رشید الدین نے لے لی۔ اور تقویٰ اسحاق کے حصہ میں آیا۔

سخاوت و اعانت مجاہدین

سخاوت ایسی تھی کہ جو کچھ ہوتا تھا وہ مستحقین میں تقسیم فرمادیتے، مال و دولت سے کوئی محبت نہ رکھتے تھے۔ آپ حاجج کرام کی اکثر ضروریات کو پورا کرتے یہاں تک کہ ہندوستان سے جانے والے حاجج کرام اکثر ان کے ہاں ٹھہر تے۔ جتنا عرصہ آپ نے

سر زمین حجاز میں قیام کیا اس عرصہ میں جاج کے غرباء و مساکین و بیوہ عورتوں کی امداد کرتے۔ سید احمد شہیدؒ کی تحریک مجاہدین میں علماء و خواص نے بڑھ چڑھ کر حصہ لیا۔ ۱۸۷۱ء میں دہلی سے جہاد کا غلغله اٹھا، اور ہر مسلمان کے دل میں رس گھولنے لگا۔ اور خصوصی طور پر ولی اللہ خاندان کیلئے عظیم خوشخبری تھی اس خاندان بارے میں یہ بات مشہور ہے کہ ہر نیکی کے کام میں یہ خاندان صفت اول میں شریک ہوتا۔ اس خاندان نے دین کے ہر شعبہ میں اعلیٰ درجہ کی خدمت کی۔ احیاء دین کے لئے شاہ ولی اللہ محدث دہلویؒ نے اپنی تمام صلاحیتوں کو صرف کیا۔ بدعت کے خلاف آواز اٹھائی، تحریری خدمات سر انجام دیں، تبلیغی، درسی، تصنیفی، تجدیدی، اور جہادی خدمات ولی اللہ خاندان کا تمغا امتیاز رہا۔

امیر مجاہدین

جب سید احمد شہیدؒ نے شاہ اسماعیلؒ اور شاہ اسحاقؒ کو جہاد کی ترغیب دی، تو انہوں نے ان کی آواز پر بلیک کہا۔ بالا کوٹ کے معرکے ۱۲۳۶ھ بمقابلہ ۱۸۳۱ء میں جب سید صاحب اور شاہ محمد اسماعیل اور دوسرے اکابر کی جماعت شہید ہو گئی۔

تو اس سے تحریک مجاہدین پر بہت اثر پڑا، چونکہ جماعت کی عقیدت ایک شخص پر استوار تھی۔ اور اس ایک شخص اور اس کے اہل علم اور صاحب رائے رفقاء کی شہادت کے بعد جماعت کا منشر، شکستہ دل اور پست ہمت ہو جانا ایک فطری امر تھا۔ بعد ازاں جماعت کے نئے سربراہ کا انتخاب کیا گیا مگر کوئی تدبیر موجود نہ ہوئی۔

جب جنگ احمد کے پہلے مرحلے کی طرح حالات پیدا ہوئے، تو حضرت شاہ اسحاق نے جماعت میں اپنا کردار ادا کیا۔ شاہ اسحاق اپنے بھائی، شاگرد، اور داماد کو لے کر میدان

جنگ میں کو دپڑے، اب تک ان کے داماد مولوی نصیر الدین اسی جنگ کے لئے دہلی میں چندہ اکٹھا کرتے تھے، اور شاہ اسحاق مجاهد تیار کرتے تھے، مجاهدین کو مشورے اور خرچہ دے کر راستہ بتاتے تھے۔

آپ (شاہ اسحاق) مرکز جہاد نمبر ۱ دہلی سے چل کر مرکز نمبر ۲ ٹونک سے ہوتے ہوئے مرکز نمبر ۳ سندھ پہنچے، مختلف علماء و مشائخ سے ملاقاتیں کر کے مشورے لئے اور بالآخر فراری بلوچوں کے ساتھ مل کر ان کے ازدستِ رفتہ علاقے واپس لانے کے لئے روجہان مقام پر سکھوں سے برس پیکار ہوئے۔ اور پہلے ہی مرحلے میں علاقہ روجہان کو سکھوں سے چھڑایا۔ ۱۸۳۸ھ بمقابلہ ۱۲۵۳ء میں جب مزاری بلوچوں نے سکھوں سے صلح کر لی، اور والی بہاول پور نواب بہاول خان اور سندھ کے حکام کی بھی مرضی نہ دیکھی تو ترکِ سکونت کر کے افغانستان پہنچ گئے، اور امیر دوست محمد خان والی کابل کی حمایت میں انگریزوں سے لڑے، اور اس لڑائی میں غزنی میں مولوی صاحب کے بہت سے رفقاء شہادت پا گئے۔

مختصر یہ کہ شاہ اسحاق نے تحریکِ جہاد میں عارضی طور پر نہیں بلکہ پیغم و مسلسل حصہ لیا۔ انکی حیثیت دہلی میں مجاهدین کے امین اور خزانچی کی نہیں بلکہ ایک رکن رکیں معتمد خاص اور مختار عام کی تھی۔ آپ مجاهدین کی مالی اعانت بھی کرتے تھے۔ مجاهدین کے تمام اخراجات اپنے ذمہ لیتے، اور ان کو سامان حرب و ضرب بھی خود اپنے مال سے خرید کر دیتے تھے۔ پورے ملک سے جو مجاهدین آئے تھے، وہ دہلی ٹھہر کر حضرت شاہ اسحاق سے راستہ اور زاد راہ کے سلسلہ میں ہدایات اور سید صاحب کے نام پیغام لے کر آگے بڑھتے۔ النماں والبنون زينة الحیة الدنيا..... والباقيات الصالحات کا عملی نمونہ تھے۔

زہد و تقویٰ

آپ کو مال و دولت سے محبت نہ تھی آپ کو زہد کی زندگی زیادہ پسند تھی دنیا سے بے رغبتی ایسی تھی کہ اس سلسلے کا ایک واقعہ بیان کرنا ضروری ہے۔ تخلیل سکندر آباد میں ایک بہت بڑا گاؤں ”حسن پور“ تھا۔

کسی زمانے میں یہ گاؤں مولانا محمد اسحاق اور مولانا محمد یعقوب کی ملکیت تھا۔ یہ دونوں بھائی انتہادرجے کے تھی اور فراخ حوصلہ تھے، اور اسی وجہ سے اکثر تنگ دست رہتے تھے۔ تنگ دستی کی وجہ سے بعض دفعہ ملول و معموم بھی ہو جاتے تھے۔ واقعہ کے راوی مولانا مظفر حسین بیان کرتے ہیں کہ ایک دن میں نے دیکھا کہ دونوں بھائی ہشاش بشاش اور خوش و خرم ہیں۔ سوچا کہ خوشی کی وجہ پوچھوں، لیکن جرأت نہ ہوئی۔

بالآخر مولانا محمد اسحق سے پوچھی لیا۔ متعجبانہ لمحے میں فرمایا ! ”تمہیں نہیں معلوم“؟ عرض کیا ”نہیں، مجھے کچھ علم نہیں“، فرمایا ”ہمارا گاؤں جن پور ضبط ہو گیا ہے“، یہ خوشی اسی کی ہے۔ جب تک گاؤں ہمارے قبضے میں تھا، اللہ پر پورا توکل نہ تھا، اب صرف اسی پر توکل اور اسی پر بھروسہ ہے۔ (۱)

فر. مناظرہ

عنفوان شباب سے اس مشق تدریس اور سند درس کے ساتھ مسلک ہو جانے کا یہ نتیجہ ہے، کہ شاہ اسحاق سے تلامذہ کی ایک کثیر تعداد نے استفادہ کیا، انہوں نے مسلسل 50 برس تک درس دیا۔ اور ہزاروں علماء نے ان سے فیض حاصل کیا۔

چونکہ حضرت کا مزاج مدرسانہ اور معلمانہ تھا، خطیبانہ اور داعیانہ نہیں تھا۔ معلم کا مزاج خطیب اور داعی کے مزاج سے قدرے مختلف ہوتا ہے۔ چونکہ مدرس کا معاملہ طلبہ بنتے ہوتا ہے، جو اس کے ایک ایک ایک ایک بات کو پر کھتے ہیں اور ہر دعویٰ کی دلیل طلب کرتے ہیں اس لئے درس گاہ میں ایک ایک لفظ سوچ سوچ کر اور قول قول کر بولا جاتا ہے۔ اس وجہ سے مدرس کے مزاج میں پختگی اور علم میں وسعت ہوتی ہے، مدرس کے مزاج میں تحقیق اور احتیاط پسندی ہوتی ہے۔ یہی وجہ ہے کہ حضرت شاہ اسحاقؒ ایسے محقق اور احتیاط پسند معلم تھے، کہ نذر حسین دہلوی جیسے متعصب آدمی سے بھی ایسے مشفقاتہ اور محققانہ انداز سے بات کرتے تھے، کہ وہ بھی آپ کے جید اور محقق عالم اور مناظر ہونے کا اعتراف کرتا تھا۔ ایک پادری نے حضرت شاہ اسحاقؒ کو دعوت "مناظرہ" دی۔ آپ مناظرہ کیلئے تیار ہو گئے۔

مولانا فرید الدین مراد آبادی اور مولانا محمد یعقوب اور نواب رشید الدین نے آپ کو مشورہ دیا، کہ آپ مناظرانہ اتنی چیج چیج نہیں جانتے اس لئے اپنا نمائندہ مقرر کر دیں۔ فرمایا "کہ مناظرہ میں خود کروزگا"، جب مجلس مناظرہ منعقد ہوئی، پادری سامنے آیا تو حواس باختہ ہو کر کاپنے لگا، اسلام اور مولانا کے خلاف ایک لفظ بھی نہ بولا، بلکہ کہنے لگا آپ ہی ارشاد فرمائیں، اس پر مولانا نے اسلام کی حقانیت پر دلائل دیئے، اور عیسائیت مدلانہ کا ارتکاد کیا۔ پادری خاموش رہا، نہ اس نے عیسائیت کا دفاع کیا نہ اسلام کی مخالفت کی۔ تقریر کے بعد مولانا نے فرمایا: "اگر پادری میراں مناظرہ میں اتر آتا تو اللہ پاک میری مدد ضرور فرماتا"، اس لئے کہ میں نے باقاعدہ بابل پڑھی ہے۔ فرمایا! یہ تو ولی اللہی خاندان کا دستور ہے، کہ قرآن پڑھنے سے قبل تورات، زبور، انجلیل ضرور پڑھتے

ہیں۔ اور حقیقت یہ ہے کہ بغیر ان کتابوں کے پڑھے قرآن پاک پڑھنے کا مزاج نہیں آتا۔

تالیفات

شاہ صاحب کی مندرجہ ذیل اہم کتب ہیں۔

(۱) مسائل اربعین : (۲) مائۃ مسائل : (۳) ترجمہ مشکوٰۃ : (۴) افتاء هندی

(۵) تذکرة الصیام : (۶) فضائل عشرہ ذی الحجه : (۷) شعب الانیمان : (۸)

مسائل اربعین :

در اصل یہ کتاب حضرت شاہ اسحاقؒ سے پوچھے گئے سوالات کے جوابات ہیں۔ حضرت شاہ اسحقؒ نے ان تمام مسائل کا شرح و بسط کے ساتھ جواب دیا۔ یہ سوالات عام طور پر بدعاں سے اجتناب، سنت کی پیروی، مسنون شادی اور دیگر معاملات زندگی پر مشتمل افتاء ہیں۔ یہ تقریباً چالیس کے قریب سوالات ہیں، ان سوالات کو سید ابو نعیم جالیسری نے کتابی شکل میں ترتیب دیا۔ اب مخالفین نے اس میں ترمیم بھی کی ہے۔

مائۃ المسائل :

یہ کتاب بھی مسائل کی ہے ان مسائل کو احمد اللہ بن دلیل اللہ صدیقی انانی نے جمع کیا اور اس کا نام مائۃ المسائل فی تحصیل الفھائل بالادلة الشرعیہ و ترک الامور المنهیہ رکھا۔ اس کتاب میں تیموری شہزادے کے نوے (۹۰) سوالات کے جواب جو حضرت شاہ اسحاقؒ نے دیئے تھے، درج ہیں۔

کتاب کے جامع نے لکھا ہے، کہ اس کے بعد میں نے وہ (۱۰) مزید سوالات

(۱) تذکرة الصیام اور افتاء هندی نایاب ہیں، دیگر کتب بازار سے ملتی ہیں

حضرت شاہ صاحب سے دریافت کئے، انہوں نے ان کے جوابات دیئے۔ سو میں نے تمام سوالات کو اکٹھا کر کے ان کو کتابی شکل میں جمع کر دیا لہذا سوالات پورے ہو گئے۔

ترجمہ مشکوٰۃ:

اردو ترجمہ مشکوٰۃ کا نام ”مظاہر حق“ رکھا۔ یہ حضرت شاہ صاحب کے مشکوٰۃ کے دروس ہیں یہ تمام درس حضرت نواب قطب الدین خان دھلوی نے جمع کئے۔

فضائل عشرہ ذی الحجه:

یہ حضرت شاہ اسحاق کا رسالہ عیدین کے احکام کے متعلق ہے۔ یہ حضرت موصوف کے ہاتھوں کا لکھا ہوا تھا۔ نواب قطب الدین خان دھلوی کے ہاتھ لگاتو انہوں نے اس رسالہ کا فارسی سے اردو میں ترجمہ کر کے اسکی مختصر شرح لکھی۔

شعب الایمان:

یہ شاہ صاحب کا رسالہ شعب الایمان ہے۔ یہ ایک مخطوطہ ہے، جس میں ایمان کے شعبے بنائے گئے ہیں۔ اور ہر نیکی کو ایمان کا حصہ قرار دیا گیا ہے۔ اور ساتھ ہی صیرہ، کبیرہ گناہوں کی تفصیل بھی لکھی گئی ہے۔ بہت اچھی کتاب ہے، یہ بھی فارسی زبان میں لکھی گئی تھی۔

وفات:

شاہ اسحاق نے اپنی زندگی میں 70 بھاریں یک شنبہ رب جب ۱۲۶۶ھ بمقابل ۱۸۳۵ء میں خالق حقیقی سے جا ملے۔ آپ جنت المعلی میں ام المؤمنین حضرت خدیجہؓ کے مزار مبارک کے پاس مدفون ہوئے۔ شیخ عبداللہ سراج نے آپ کو غسل دیا غسل دیتے وقت شیخ کہنے لگے ”بخدا شاہ صاحب اگر زندہ رہتے اور میں ان سے زندگی بھر حدیث پڑھتا

تو بھی مجھے وہ مقام حاصل نہ ہوتا جو انہیں تھا،

رحمۃ اللہ علیہ رحمۃ واسعہ۔

ملفوظات

- ۱۔ اپنے کو کم ترین مخلوقات سمجھنا۔
- ۲۔ حتی الامکان خود کو قوتِ حرام و مشتبہ سے پرہیز واجب جانے۔ کہ لفظِ مشتبہ حرام کے برابر نقصان وہ ہے۔
- ۳۔ الٰم تعلم باٰن اللہ یعنی: اکثر تعلیم فرمایا کرتے تھے، تاکہ ملاحظہ معنی صورت روٹ حق تعالیٰ خود کو ملاحظہ کرے، اور اس پر مواطنست رکھے، تاکہ صورتِ ملکہ کا وجود ان ہو۔
- ۴۔ فرمایا کہ میرے خاندان کے تمام معمولات کی سب کو اجازت ہے۔
- ۵۔ فرمایا کہ غیر جنس سے ترک اختلاط کیا جائے۔
- ۶۔ فرمایا کہ ہر وقت اللہ سے مراقب رہو۔
- ۷۔ دل میں یہ خیال ہو، کہ اللہ جل شانہ ہمیں دیکھ رہا ہے۔

مشہور تلامذہ و مریدین (اجمائی فہرست)

- (۱) نواب قطب الدین خان محدث حنفی دہلوی: (۲) مولانا عبد الخالق حنفی دہلوی:
- (۳) مولانا عبد الغنی مجددی حنفی دہلوی: (۴) مولانا شیخ محمد تھانوی حنفی: (۵) مولانا احمد علی سہارپوری حنفی: (۶) قاری عبد الرحمن پانی پتی حنفی: (۷) مولانا فضل الرحمن گنج مراد آبادی حنفی: (۸) مولانا محمد مظہر نانو توی حنفی: (۹) مولانا مظفر حسین کاندھلوی حنفی:
- (۱۰) مولانا نور الحسن کاندھلوی حنفی: (۱۱) مولوی قاری حافظ اکرام اللہ دھلوی حنفی:

(۱۲) مولانا عبد اللہ سندھی حنفی: (۱۳) سید علی احمد عظیم آبادی حنفی: (۱۴) نصیر الدین شافعی: (۱۵) مولانا شاہ محمد یعقوب حنفی: (۱۶) محمد انصاری سہار پوری حنفی: (۱۷) مولوی کرامت علی اسرائیلی: (۱۸) شیخ محمد انصاری سہار پوری عکی: (۱۹) مولوی یار محمد بار و تر تہی: (۲۰) مولوی عالم علی نگینوی: (۲۱) محمد حازمی (مکہ معظمه): (۲۲) مولوی سجحان بخش شکار پوری: (۲۳) مولوی گل محمد کابلی: (۲۴) مولوی نور علی سراواں: (۲۵) حافظ محمد جو پوری دہلوی حنفی: (۲۶) مولوی بہا والدین دکھنی حنفی: (۲۷) مولوی نصیر الدین دہلوی حنفی: (۲۸) مولوی عبد القیوم بھوپالی: (۲۹) مولوی نوازش علی: (۳۰) مولوی رستم علی خان دہلوی: (۳۱) مولوی غلام محی الدین بگوی: (۳۲) مولوی بشیر الدین قنوجی: (۳۳) مولوی عبد الجلیل علی گردھی: (۳۴) مولوی سراج الدین سہسوانی: (۳۵) مولوی احمد اللہ انانی: (۳۶) مولوی سید ابو محمد جالسیری: (۳۷) مولوی خواجہ ضیاء الدین احمد دہلوی: (۳۸) عبید اللہ صدیقی: (۳۹) ظہور احمد کالپوری: (۴۰) میاں نذر حسین دہلوی غیر مقلد (نام نہاداہل حدیث): (۴۱) حافظ محمد فاضل سورتی: یہ فہرست ہے جو آثار الصنادید نزہۃ الخواطر اور تذکرہ علماء ہند وغیرہ سے ملی ہے۔ مگر حقیقت یہ ہے کہ جس عالم نے نصف صدی تک روزانہ نماز فجر سے عشاء تک پہیم درس دیا ہواں کے تلامذہ یقیناً اس فہرست سے بد رجہا بہت زیادہ ہوں گے اور یہ فہرست بہت ناقص و ناتمام ہے۔

بعض مشہور تلامذہ کا تفصیلی تذکرہ:

(۱) مولانا قطب الدین محدث دہلوی عجفی (توفی ۱۲۸۹):

مولانا قطب الدین دہلوی کے والد گرامی کا نام مجی الدین تھا۔ شیخ و عالم، محدث و فقیہ اور صاحب صلاح و تقویٰ بزرگ تھے۔ حنفی المسلک تھے، اور کبار فقهائے حنفیہ میں ان کا شمار ہوتا تھا۔ علم فقہ پر عبور میں شہرت رکھتے تھے۔ ۱۲۱۹ء میں پیدا ہوئے۔

مولانا محمد اسحاق دہلوی سے حدیث و فقہ کی کتابیں پڑھیں اور طویل عرصے تک ان کی صحبت و رفاقت میں رہنے کا شرف حاصل کیا۔ تفسیر و حدیث، فقہ و اصول اور دیگر علوم میں مہارت تامہ رکھتے تھے۔ جامع معقول و منقول اور حاوی فروع و اصول تھے۔ مسائل فقہی پر گہری نظر تھی اور بڑی بڑی کتابوں کی عبارتوں کی عبارتیں حفظ تھیں۔ ان کے حلقة درس میں بہت سے لوگوں نے استفادہ کیا، اور ان کے فتوے کو دلائل کے اعتبار سے خاص اہمیت دی گئی۔ یگانہ علم و فضل اور ماہر فقہ و اصول ہونے کے ساتھ ساتھ زہد و عبادت اور عرفت و فناعت میں بھی منفرد حیثیت کے حامل تھے۔ (۱)

اپنے مسلک فقہی کو مکمل طور پر مضبوط دلائل کے ساتھ جانتے تھے جسکی وجہ سے وہ حنفی مسلک کو اقرب الی القرآن و الحدیث سمجھتے تھے۔ اور حنفیت سے اختلاف کرنے والوں کو قرآن و حدیث کے دو لوگ دلائل سے خاموش کر دیتے تھے اسی وجہ سے حنفیت سے اختلاف اور تقلید کا انکار کرنے والوں کے شدید مخالف تھے۔ مولانا سید نذر حسین دہلوی ان کے ہم عصر تھے اور بعض مسائل فقہی میں وہ سید صاحب مدوح کی سخت مخالفت کرتے تھے۔

(فقہائے پاک و ہند) — (۱)

مولانا قطب الدین دہلوی کے شاگردوں کا حلقة بہت وسیع تھا۔ مولوی فقیر محمد جہلمی حدائق الحفیہ میں لکھتے ہیں کہ ۱۲۷۶ھ میں وہ دہلی میں ان کی زیارت سے بہرہ ور ہوئے، لیکن افسوس ہے کہ ان سے استفادہ کا موقع نہ ملا۔

ان کو ”نواب قطب الدین خان“ کہا جاتا ہے اور ان کا شمار رو سائے دہلی میں ہوتا تھا۔ اس لئے کہ اجداد واکابر کا ہمیشہ مغل حکومت سے تعلق رہا اور وہ سلطنت مغولیہ میں اپنے خاصے مناصب پر فائز رہے۔ اسی بنا پر آخری مغل حکمران بہادر شاہ ظفر ان کا احترام کرتا اور عزت سے پیش آتا تھا۔ باقی عتمال حکومت کے نزدیک بھی انھیں مستحق تکریم سمجھا جاتا تھا۔

مولانا موصوف بے شمار صفات سے متصف تھے۔ ان میں ایک صفت یہ تھی کہ وعظ و تذکیر اور تبلیغ دین کا انتہائی جذبہ رکھتے تھے۔ اور ہر چوتھے دن باقاعدہ مجلس وعظ منعقد کرتے تھے۔ وہ بہت بڑے مصنف، مترجم اور مفسر بھی تھے۔ انہوں نے اردو زبان کی خدمت بھی کی اور عام لوگوں کے فائدے کے لئے ان میں ضروری مسائل بھی بیان کر دیئے۔

تصانیف

- ۱۔ کی تصانیف و تراجم میں مندرجہ ذیل کتابیں شامل ہیں جو حدیث و فقہ سے متعلق ہیں۔
 - جامع التفاسیر: یہ قرآن مجید کی تفسیر ہے جو اردو زبان میں ہے اور دو جلدیں میں ہے۔
 - مظاہر حق: یہ مشکلۃ کا اردو ترجمہ ہے جو چار جلدیں میں ہے، عام فہم اور شستہ ترجمہ ہے۔
 - ظفر الجمیل: یہ اردو میں حسن حصین کا ترجمہ ہے۔ ۲۔ مظہر جمیل: ۵۔ مجمع الخیر: ۶۔

جامع الحسنات : ۱۔ خلاصہ جامع صغیر : ۸۔ ہادی الناظرین : ۹۔ تحفۃ سلطان : ۱۰۔
 معدن الجواہر : ۱۱۔ وظیفۃ مسنونہ : ۱۲۔ تحفۃ الزوجین : ۱۳۔ احکام الاضحیہ :
 ۱۴۔ فلاح دارین : ۱۵۔ تنویر الحق : ۱۶۔ تویر الحق : ۱۷۔ تحفۃ العرب والجم :
 ۱۸۔ احکام العیدین : ۱۹۔ رسالۃ مناسک : ۲۰۔ خلاصۃ النصائح : ۲۱۔ گلزار جنت :
 ۲۲۔ تنبیہ النساء : ۲۳۔ حقیقتہ الایمان : ۲۴۔ زاد المعاد : ۲۵۔ تذکرۃ الصیام :
 ۲۶۔ تذکرۃ الربا : ۲۷۔ آداب الصالحین : ۲۸۔ طب نبوی ﷺ

وہ کئی مرتبہ حج بیت اللہ کے لئے گئے اور بعض علمائے حجاز سے سند حدیث حاصل کی۔

(۲) مولانا شیخ محمد تھانوی حنفی (متوفی 1296)

مولانا محمد بن احمد اللہ فاروقی تھانوی مشہور علماء فقہاء میں سے تھے۔ مولد و منشا تھانہ بھومن (ضلع مظفرنگر) ہے۔ پہلے مولانا عبد الرحیم تھانوی اور شیخ قلندر بخش جلال آبادی کے حلقہ درس میں شامل ہوئے اور ان سے متعدد درسی کتابیں پڑھیں۔ پھر عازم دہلی ہوئے، وہاں مولانا مملوک علی نانوتوی سے علومِ مرওجہ کی تعلیم حاصل کی اور مولانا فضل حق خیر آبادی سے فلسفہ و منطق کی تکمیل کی۔ اس زمانے میں دہلی میں مولانا محمد اسحاق دہلوی کا ہنگامہ درس حدیث زوروں پر تھا، ان کی خدمت میں حاضر ہو کر علم حدیث میں عبور حاصل کیا۔ مولانا محمد تھانوی نہایت ذکی، سریع الادرأک، قوی الحفظ اور نرم مزاج و نرم کلام تھے۔ ابتداء عمر ہی سے اصحابِ تقویٰ اور بزرگِ دین سے تعلق رکھتے تھے۔ صرف سنی میں سید احمد شہید بریلویؒ کے حلقہ بیعت میں داخل ہو گئے تھے۔

جب جوانی کو پہنچے تو شیخ نور محمد جھنچانوی کی خدمت میں رہے اور طریقت کے مراتب میں

کمال کو پہنچے کافی دریوں کی میں رہے وہاں درس و تدریس اور ارشاد میں مشغول رہے پھر اپنے وطن واپس آ کر باقی عمر ارشاد و تلقین میں بس رکی۔ حضرت حاجی امداد اللہ صاحب تھانوی مہاجر مکی اور حافظ محمد فیاض شہید آپ کے پیر بھائی تھے۔ ایک زمانہ تک تینوں ایک جگہ جمع رہے اور باہم بہت محبت اور بے تکلفی تھی حضرت تھانوی نے فرمایا کہ جب حضرت حاجی صاحب یہاں خانقاد امدادیہ اشرفیہ میں تشریف رکھتے تھے تو ایک کچھاں میں کچھ پختہ کشمکش ملی ہوئی رکھتے تھے صحیح کے وقت مولانا شیخ محمد محدث تھانوی حافظ ضامن صاحب اور حضرت حاجی صاحب ساتھ مل کر کھایا کرتے تھے اور آپس میں چھیننا چھٹی بھی ہوتی تھی بھاگے بھاگے پھرتے تھے حالانکہ اس وقت مشائخ اس مسجد کو ”دکان معرفت“ کہتے تھے۔ اور ہندوستان کے دریار میں لوگ ان تینوں کو قطب ثلاش سمجھتے تھے حضرت حاجی صاحب دھلی کے شہزادوں اور علماء کرام میں مشہور بزرگ تھے مگر پیر بھائیوں سے اس قدر بے تکلفی بریت تھے۔ (۱)

(تلامذہ)

(۱) نواب محمد علی خان: (۲) سید برکات احمد:

تصانیف:

۱۔ حاشیہ سنن نسائی:

۲۔ مشنوی مولوی معنوی:

۳۔ شرح حزب الامر:

- ۲۔ شرح عقائد:
- ۵۔ انوار محمدی:
- ۶۔ بیاض محمدی:
- ۷۔ ارشاد محمدی:
- ۸۔ مناظرہ محمدی: (اس کتاب میں خرق وال تیام ثابت کیا ہے)
- ۹۔ قطاس فی اثیر ابن عباس:
- ۱۰۔ رسالۃ الہمماۃ الموجو الدودو فی وحدۃ الوجود الشہداء:
- ۱۱۔ مکاتباتِ محمد:
- ۱۲۔ تفضیل المفتحین:
- ۱۳۔ دلائل الاذکار فی اثبات الحجۃ بالاسرار:
- ۱۴۔ حواشی شرح العقائد

(۳) مولانا محمد مظہر نانو توی حنفی (متوفی ۱۳۰۲ھ)

مولانا محمد احسن نانو توی کے حقیقی بڑے بھائی تھے ۱۸۲۳ء میں نانو تھے میں پیدا ہوئے۔ ابتدائی تعلیم و حفظ قرآن اپنے والد حافظ لطف علی سے کیا "دہلی کالج"، دہلی میں تعلیم حاصل کی۔ مولانا مملوک العلی نانو توی کے سامنے زانوے ادب تھے کیا حدیث کی سند حضرت شاہ اسحاقؒ سے حاصل کی۔ مفتی صدر الدین اور مولانا رشید الدینؒ سے بھی علمی استفادہ فرمایا مولانا محمد مظہر تھیں عالم کے بعد احمدیر کالج میں ملازم ہو گئے وہاں سے آگرہ کالج تبدله ہوا۔ جنگ آزادی ۱۸۵۷ء میں مردانہ وار حصہ لیا۔

مولانا محمد مظہر^ر کے پیر میں گولی لگی تھی جہاد شامی کے بعد تمام شرکاء مصائب و آلام میں بنتا رہے، مولانا محمد مظہر نا نوتوی بھی روپوش ہو گئے اس زمانہ میں کچھ دن بریلی میں بھی رہے جب معافی عام ہوئی تو ظاہر ہوئے ملازمت سرکاری سے قطع تعلق ہو گیا۔ گھر پر طلباء کو درس دینا شروع کر دیا۔ مولانا کی شرکت جہاد کا حال، اخفاء و پوشیدگی کی نظر ہو گیا۔ (۱) رجب ۱۲۸۳ھ بمقابلہ ۱۸۶۱ء میں مولوی سعادت علی سہار نپوری نے ایک مدرسہ سہار نپور میں قائم کیا مولوی سخاوت علی انیمھوی مولوی عنایت علی اور حافظ قمر الدین مدرس مقرر ہوئے۔ تین ہفتے کے بعد شوال ۱۲۸۳ھ بمقابلہ ۱۸۶۷ء میں مولانا محمد مظہر نا نوتوی اس مدرسہ کے شیخ الحدیث مقرر ہوئے۔ جب مدرسہ کو ترقی ہوئی تو حافظ فضل حق نے اپنے مکان کو مدرسہ کے لئے وقف کر دیا۔ مکان کی عمارت توڑ کر مدرسہ کی عمارت تعمیر کی گئی۔

حافظ فضل حق (متوفی ۱۳۰۲ھ) مولانا محمد قاسم صاحب^ر نا نوتوی کے مرید اور مولانا محمد مظہر صاحب^ر کے مخلص دوست تھے۔ مدرسہ تعمیر ہونے کے بعد مدرسہ کا نام مظاہر العلوم تجویز ہوا۔ مولانا احمد علی محدث سہار نپوری بھی اسی مدرسہ کے معین و مددگار ہے مدرسہ مظاہر العلوم ہندوستان کی مشہور اسلامی درسگاہ ہے۔ اس نے مذہب و علوم اسلامی کی بڑی گروں قدر خدمات انجام دی ہیں۔

بڑے بڑے نامور علماء اس درسگاہ سے فارغ التحصیل ہو کر نکلے اور بر صغیر پاک و ہند میں دین کی خدمات میں مصروف ہیں ان کے بعد حضرت شیخ الحدیث محمد زکریا کاندھلوی^{بھی}

(۱) مفتی عزیز الرحمن ہزاروی مؤلف تذكرة مشائخ دیوبند ص ۱۶۲ کا یہ بیان درست نہیں کہ مولانا محمد مظہر نا نوتوی نے کچھ دنوں مطلع کشور لکھنؤ میں کتابت بھی کی۔

صدر مدرس رہے اور آج بھی یہ مدرسہ ہندوستان کی اسلامی یونیورسٹیوں میں اہم مقام رکھتا ہے اسلامی علوم کی شمعیں دور دور تک علم کا نور پھیلائی رہی ہیں اور یہ سارے کاسارا کریڈٹ حضرت شاہ اسحاقؒ کے سر ہے۔ ۷۱۲ھ بمقابلہ ۱۸۸۱ء میں مولانا محمد قاسم نانوتویؒ مولانا محمد یعقوب نانوتوی کے ہمراہ پہلا حج کیا۔ ۱۳۹۵ھ / ۱۸۷۸ء میں دوسرا حج کیا مولانا محمد مظہر کے تعلقات مولانا محمد قاسم نانوتویؒ اور مولانا رشید احمد گنگوہؒ سے بہت خصوصیت کے تھے۔ (۱)

مولانا محمد مظہرؒ حدیث و فقہ میں بڑی مہارت رکھتے تھے۔ مولانا محمد احسن نانوتوی نے جب مولوی خرم علی بلهوری کے وزراء سے درختار کا اردو ترجمہ اشاعت کیلئے خریدا تو اس کتاب کے ترجمے اور صحیت و درستی میں مولانا محمد مظہر پورے پورے شریک رہے جیسا کہ مولانا محمد احسن نے کتاب کے مقدمہ میں ذکر کیا ہے۔ (۲)

مولانا محمد مظہر نانوتوی نہایت متقدی، پرہیز گار منکسر المزاج اور نیک نفس بزرگ تھے۔ ۱۳۰۲ھ / ۱۸۸۵ء میں سہارنپور میں لاولد فوت ہوئے آپ کے تلامذہ میں بڑے بڑے علماء مثل۔ مولانا خلیل احمد ایٹھوی وغیرہ تھے۔ مولانا محمد مظہر نانوتوی کے انتقال پر سرید احمد خاں بہادر (متوفی ۱۸۹۸ء) نے ایک شذرہ لکھا ہے۔ (۳)

مولانا محمد مظہر نانوتوی صاحب مرحوم: افسوس ہے کہ مولوی محمد مظہر صاحب نے جو عربی مدرسہ سہارنپور میں مدرس تھے، اور ان ہی کی ذات با برکات سے اس مدرسہ کو عزت اور

(۱) ملاحظہ ہوندہب منصور از مولانا منصور العلی خاں مراد آبادی (جلد دوم ص ۱۸۰) (حیدر آباد دکن)

(۲) ملاحظہ ہون گایۃ الاوطار ص ۶۔ مطبوعہ نول کشور پر میں لکھنؤ ۱۸۹۳ء۔

(۳) علی گڑھ اسکی ثبوت گزٹ علی گڑھ م ۱۱۲ ص ۱۰۰ مورخہ ۱۰ اکتوبر ۱۸۸۵ء۔

رونق تھی بروز شنبہ تیری اکتوبر ۱۸۸۵ء کو انتقال فرمایا۔ انا لله وانا الیه راجعون۔
مولوی صاحب مددوح بہت بڑے عالم تھے جس زمانے میں دہلی میں طالب علم تھے، اسی
زمانے میں ان کی ذہانت مشہور تھی۔

تقویٰ و درع میں بھی نہایت اعلیٰ درجہ رکھتے تھے۔ بیس برس سے انہوں نے اپنے ہم
قوموں کو علوم دینی کی فیض رسانی پر کمر ہمت چست باندھی تھی۔ اور عربی مدرسہ
سہارنپور میں پاشکستہ ہو کر بیٹھ گئے تھے، آمدنی سے صرف پچھیس روپیہ ماہواری بقدر گزر
اوقات لیتے تھے۔ اور علوم کی تعلیم میں مصروف تھے بہت لوگ ان سے فیض یاب ہوئے،
مگر افسوس ہے کہ اجل نے لوگوں کو اس فیض سے محروم کر دیا۔

مشہور تلامذہ (۱) مولانا خلیل احمد نبیٹھوی، (۲) الشیخ الحدیث العارف
مولانا حسین علی نقشبندی حنفی (وال بچھراں) ۱۳۶۳۔

(۲) مولانا مظفر حسین کاندھلوی حنفی (متوفی ۱۲۸۳ھ)

ہندوستان کے صوبہ یوپی میں ”کاندھلہ“ ایک مشہور شہر ہے جس میں بہت سے علماء و فقہاء
پیدا ہوئے۔ ان میں ایک عالم مولانا مظفر حسین کاندھلوی تھے۔ جو مولانا محمود بخش
کاندھلوی (متوفی ۱۲۵۸ھ) کے فرزند گرامی تھے۔ یہ خاندان کئی پشتون سے خدمت علم
ودین میں مصروف تھا، اور ان میں سے ہر بزرگ اپنا ایک مقام رکھتا تھا۔

مولانا مظفر حسین اپنے عہد کے شیخ کبیر، عالم نبیل، فقیہ نامدار اور متقدی و صالح شخص تھے۔
اتباع سنت، شریعت میں استقامت، کلمہ حق میں عزیمت اور پاک بازی اور توزع میں
اپنی مثال آپ تھے۔ اس کا اندازہ اس حقیقت سے ہو سکتا ہے، کہ تمام عمر لقمہ مشتبہ حلق

میں نہیں اتارا۔ اگر بے خبری میں کوئی ایسی چیز منہ میں چلی گئی تو معدے نے اُسے قبول نہیں کیا، فوراً آگلن دیا۔

یہ اللہ کا بہت بڑا انعام تھا جو انہیں نصیب ہوا۔ مولانا مظفر حسینؒ کی ولادت اور نشوونما کا ندھلہ میں ہوئی، کچھ بڑے ہوئے تو مفتی الہی بخش کا ندھلویؒ کے حلقة درس میں شمولیت کی اور ایک مدت تک ان سے مسلک رہے۔ ۱۵ جمادی الاولی ۱۲۲۵ھ کو مفتی صاحب مددوح کا انتقال ہوا تو مولانا مظفر حسینؒ نے دہلی کا عزم کیا اور مولانا شاہ محمد اسحاقؒ کے حلقة درس میں شریک ہو گئے۔ ۱۲۵۸ھ کو مولانا مظفر حسینؒ نے امیر المجاہدین سید احمد شہیدؒ سے ملاقات کا شرف بھی حاصل کیا اور ان سے مستفیض ہوئے۔ مولانا مددوح نے سنت مطہرہ کی حمایت اور بدعت کی تردید کے لئے زندگی وقف کر دی تھی۔

ان کے زمانے میں کسی عورت کا شوہر فوت ہو جاتا تو دوسرا جگہ اس کا نکاح نہیں کیا جاتا تھا اور وہ تمام عمر گھر میں بیٹھی رہتی اور اسی طرح زندگی گزار دیتی تھی۔

یہ ہندوستان رسم تھی جو ہندوستان کے مسلمانوں میں رواج پذیر ہو گئی تھی۔ مولانا محمد اسماعیل شہیدؒ اور سید احمد شہیدؒ نے اس غلط اور غیر رسم کو ختم کرنے کی بھرپور کوشش کی، ان کے رفقائے عالی مقام نے بھی اس کے خلاف جدوجہد کی۔

مولانا مظفر حسین کا ندھلوی نے بھی اس رسم کی شدید مخالفت کی اور بہت سی بیوہ عورتوں کے نکاح ثانی کا اہتمام کیا۔ اس سلسلے میں جاہل اور اسلامی احکام سے ناواقف مسلمانوں کی طرف سے انہیں سخت مصائب میں بٹلا کیا گیا، مگر وہ اس غیر شرعی رسم کو ختم کرنے کے لیے برابر کوشان رہے۔

مولانا مظفر حسین نے دونوں حج کئے۔ پہلے حج کے لیے وہ ہندوستان سے روانہ ہوئے تو مکہ

مکرمہ گئے پھر حج سے فارغ ہو کر مدینہ منورہ پہنچے اور بخیریت وطن واپس آگئے۔ کچھ عرصے بعد حج ثانی کا قصد کیا۔ مکرمہ پہنچ تو ان کے استادِ مکرم مولانا شاہ محمد یعقوب دہلوی کا انتقال ہو گیا، ان کی نماز جنازہ پڑھی اور تجهیز و تکفین کی۔ اس کے بعد حج کیا اور مدینہ منورہ روانہ ہو گئے لیکن راستے ہی میں بیمار پڑ گئے، حالت مرض ہی میں مدینہ منورہ پہنچ تو اللہ تعالیٰ کی آغوش رحمت میں چلے گئے۔ یہ جمعرات کی شب ۱۰ محرم ۱۲۸۳ھ کا واقعہ (۱)

(۵) مفتی عنایت احمد کا کوروی حنفی (مصنف علم الصیغہ)

ہندوستان کے مشہور صوبہ یو۔ پی۔ میں لکھنؤ کے قریب کا کوری ایک مقام ہے جس میں بے شمار علماء و فقہاء نے جنم لیا۔ اور عظیم مراتب تک رسائی حاصل کی۔ مفتی عنایت احمد کا کوروی بھی ان جید علماء احتراف میں سے ہیں جن سے علم و معرفت کی شعائیں دور دور تک پھیلیں۔ اُنکا سلسلہ نسب یہ ہے: عنایت احمد بن محمد بخش بن غلام محمد بن لطف اللہ۔ ولادت ۹ شوال ۱۲۲۸ھ / ۱۵ اکتوبر ۱۸۱۳ء کو بمقام دیوہ ہوئی۔ حصول علم کے لیے پہلے رام پور گئے اس وقت تیرہ سال کی عمر تھی۔ وہاں مولانا سید محمد بریلوی سے صرف ونجوکی کتابیں پڑھیں۔ مولانا حیدر علی ٹونکی اور مولانا نور الاسلام دہلوی سے رام پور میں استفادہ کیا اور کافی عرصہ ان کے حلقة درس میں شریک رہے۔ (۲)

اسکے بعد دہلی گئے اور مولانا شاہ محمد اسحاق دہلوی کے دائرة شاگردی میں شامل ہوئے۔ ان سے حدیث کی کتابیں پڑھیں اور سند حاصل کی۔ اس کے بعد علی گڑھ کو روانہ

(۱) عدائق حنفیہ میں ۳۸۹، نہجۃ الخواطیر ج ۲/ ص ۳۸۲، علامہ دیوبندی ص ۲۲۶۔ ہے۔ (۲) اسحاق بھٹی

ہوئے۔ وہاں شاہ عبدالعزیز محدث دہلوی اور شاہ رفیع الدین دہلوی کے شاگرد مولانا بزرگ علی مارہروی کی خدمت میں حاضری کی، ان سے معقول و منقول کی تعلیم حاصل کی۔ مولانا بزرگ علیؒ کے بعد علی گڑھ میں ایک سال تک ان کے مدرسے میں پڑھاتے بھی رہے۔ یہ مدرسہ قلعے کی جامع مسجد میں تھا اور مغل حکمران محمد شاہ کے عہد میں علی گڑھ کے گورنر نواب ثابت خان نے اپنی تعمیر کردہ مسجد میں قائم کیا تھا۔

مفتی عنایت احمدؒ کے عہداہتمام میں صوبہ جات متعدد کے لیفٹیننٹ گورنر نے خوش ہو کر ایک سوروپے انعام بھی دیا تھا، جو اُس زمانے میں بہت بڑی رقم تھی۔ اس کی رواداد ”اخبار الحقائق و تعلیم الخلاائق“ (آگرہ) میں شائع ہوئی تھی، جس کے الفاظ یہ ہیں۔ ”خبر علی گڑھ۔ وہاں کے جمیع شرفاء اور رو ساجناب لیفٹیننٹ گورنر بہادر کے شکر گزار ہیں کہ جناب حال درس و تدریس مدرسہ علی گڑھ سے کمال رضامند ہوئے، سوروپے انعام دیے۔ مولوی مفتی عنایت احمدؒ مدرسہ اور مدرسین کی از بس تحسین کی۔ حقیقت میں وہ مدرسہ اور مہتمم مددوح اور مدرسین قابل تحسین و آفرین ہیں کہ ایک عجیب علوم خیز مدرسہ ہے۔“

مفتی عنایت احمدؒ بہت ذہین، فقہیات کے ماہر اور عالمِ اجل تھے۔ اپنی قابلیت کی بنابر علی گڑھ کے مفتی مقرر ہوئے۔ تدریس کی مشغولیت کے ساتھ ساتھ تین سال یہ خدمت انجام دیتے رہے۔ اس کے بعد علی گڑھ کا عہدہ عدل و انصاف اور منصب قضا بھی ان کے سپرد ہوا دوسال اس عہدے پر مأمور ہے۔

پھر بریلی میں تبادلہ ہو گیا اور وہاں کے صدرِ امین مقرر کئے گئے۔ چار سال اس منصب پر فائز رہے۔ بعد ازاں ترقی کر کے آگرہ کے صدرِ اعلیٰ بنادیئے گئے۔ نئے منصب پر

متمکن ہونے کے لئے بریلی سے آگرہ جا رہے تھے کہ ۱۸۵۷ء کا ہنگامہ بپا ہو گیا۔ ۱۲۷۳ھ کی بات ہے تمام راستے مخدوش ہو گئے پورے ملک میں افراتفری پھیل گئی اور ادھر سے ادھر جانا اور سفر کرنا ممکن نہ رہا۔ چنانچہ ان حالات میں آگرہ نہ جاسکے بریلی اور رام پور میں قیام رہا۔

اس اشنا میں مفتی صاحب نے ہندوستانیوں کی فوجی حکومت کی امداد کے لئے فتویٰ دیا تھا۔ ۱۸۵۷ء میں اہل ہند نے پہلے انگریزوں کی پٹائی کی اور ان کو دل کھول کر مارا، اس کے بعد انگریزی حکومت نے حالات پر قابو پالیا، اور باشندگان ملک سے انتقام لینے لگے اس میں مسلمانوں کو بالخصوص نقصان ہوا۔ جس چہرے پر داڑھی دیکھی اور عالم یا واعظ معلوم ہوا، پکڑ لیا گیا اور شدید سزا دی گئی۔ مفتی صاحب مددوح بھی گرفت میں آگئے بغاوت کے الزام میں مقدمہ چلا اور عبور دریائے سور کی سزا ملی۔

مفتی صاحب جزا انڈیمان (کالا پانی) پہنچنے والے کے پاس کوئی کتاب نہ تھی لیکن اتنے ذہین اور تحریک عالم تھے کہ کتابیں نہ ہونے کے باوجود وہاں متعدد کتابیں تصنیف کیں۔ ان کی تصنیفات میں مندرجہ ذیل کتابیں شامل ہیں۔

۱۔ ترجمہ تقویم البلدان۔ یہ ایک عربی کتاب ہے اور اپنے موضوع میں منفرد حیثیت رکھتی ہے۔ انڈیمان کے انگریزی حاکم نے اس کا عربی سے اردو میں ترجمہ کرنے کا ارادہ کیا۔ تاکہ بعد میں اس سے اردو سے انگریزی میں منتقل کرنے میں آسانی رہے۔ عربی کے جو علماء اس زمانے میں سیاسی قیدی کی حیثیت سے کالا پانی میں موجود تھے ان میں سے بعض علماء سے اس کا اردو ترجمہ کرنے کو کہا گیا مگر کسی نے نہ کیا۔ مفتی صاحب سے کہا تو انہوں نے کر دیا، اس نے انڈیمان کا انگریز حاکم بہت خوش ہوا

اور پھر یہی کتاب ان کی رہائی کا سبب بنا۔

۲۔ علم الفرائض : - یہ ان کی سب سے پہلی کتاب ہے جو ۱۲۶۵ھ میں طبع ہوئی۔ یہ علم فرائض کے بارے میں ہے۔

۳۔ ملخصات الحساب : - ۱۲۶۳ھ میں شائع ہوئی۔

۴۔ تصدیق المسيح ورد حکم القبیح : ۱۲۶۸ھ میں طبع ہوئی۔

۵۔ الكلام المبين في آيات رحمة للعالمين : ۱۲۷۰ھ میں طبع ہوئی۔

۶۔ محاسن العمل الافضل في الصلة : یعنی نماز میں کون سے اعمال افضل ہیں
- مطبوعہ ۱۲۷۲ھ -

۷۔ الدر الفريد في مسائل الصيام والقيام والعيد : یہ کتاب نمازو زہ قیام
الیل اور عید کے مسائل پر مشتمل ہے۔ ۱۲۷۴ھ میں طبع ہوئی

۸۔ هدایات الا ضاحی : یہ رسالہ ۱۲۷۲ھ میں طبع ہوا۔

۹۔ ليلة القدر : ایک رسالہ ہے جس میں شب قدر کے بارے میں فضائل مرقوم ہیں۔
۱۲۷۲ھ میں طبع ہوا۔

۱۰۔ فضل العلم والعلماء : یعنی علم اور علمائے دین کے فضائل میں۔ مطبوعہ ۱۲۷۲ھ۔

۱۱۔ فضائل درود وسلام : - رسول اللہ ﷺ پر درود بھیجنے کے فضائل کے بارے
میں ایک رسالہ۔ ۱۲۷۲ھ میں طبع ہوا۔

۱۲۔ میسلوں کی مذمت میں : - یہ ایک رسالہ ہے جو ہولی، دیوالی اور ہندوؤں کی
مذہبی تقریبات میں مسلمانوں کی شرکت کے رد میں ہے۔ اس کا مطلب مسلمانوں کو
بدعات سے دُور رکھنا ہے۔ ۱۲۷۲ھ میں طبع ہوا۔

- ۱۳۔ ضممان الفردوس : - تر غیب و تر ہیب کے انداز کا ایک رسالہ۔
- ۱۴۔ الاربعین من احادیث النبی الامین : - ۱۲۵ھ میں طبع ہوئی۔
- ۱۵۔ علم الصیغہ : یہ علم صرف کی کتاب ہے جو انڈمان میں حافظ وزیر علی کی فرماش پر لکھی ۱۲۲ھ میں طبع ہوئی۔
- ۱۶۔ وظیفہ کریمہ : ۱۲۲ھ میں طبع ہوئی۔
- ۱۷۔ تاریخ حبیب اللہ : - رسول اللہ ﷺ کی سیرت ۱۲۵ھ میں طبع ہوئی۔
- ۱۸۔ خجستہ بھار : گلستان کے انداز کی فارسی نشر میں یہ کتاب ۱۲۶ھ میں طبع ہوئی۔
- ۱۹۔ مراقع النجوم : - صوبہ یو۔ پی کے گورنمنٹ نے یہ کتاب دیکھی تو اسے بہت پسند کیا۔

تقویم البلدان کے اردو ترجمے کی وجہ سے انڈیمان کے انگریز حاکم کی سفارش سے رہا ہوئے تو واپس ہندوستان آئے اور ارکان پور میں اقامت اختیار کی۔ وہاں مطبع نظامیہ کے مالک حاجی عبد الرحمن مرحوم نے ان کے لیے ایک مدرسہ تعمیر کر دیا تھا۔ جو "مدرسہ فیض عام" کے نام سے مشہور ہوا۔ وہاں صرف تین سال تک پڑھایا۔ اس کے بعد حج بیت اللہ کے لیے تشریف لے گئے۔ جب جہاز جدہ کے قریب پہنچا تو ایک چٹان سے مکرا کر پاش پاش ہو گیا۔ دوسرے عازمین حج کے ساتھ یہ بھی سمندر میں ڈوب گئے اور درجہ شہادت پایا۔ (تفہمائے یاک وہمند)

(۶) مولانا عبد الغنی مجددی دہلوی حنفی (متوفی ۱۲۹۶ھ).

بر صغیر پاک و ہند میں تیرہویں صدی ہجری کے جن بلند بخت حضرات علماء نے خدمتِ حدیث میں نمایاں کردار ادا کیا، ان میں شاہ عبد العزیز محدث دہلوی کے شاگرد اور نواسے حضرت شاہ محمد اسحاق دہلوی کا اسم گرامی تاریخ تدریس میں ابھرے ہوئے الفاظ میں مرقوم ہے۔ انہوں نے اپنے آپ کو اس خدمت کے لیے وقف کر دیا تھا۔ ان کے شاگردوں اور فیض یافہ لوگوں کا حلقة نہایت وسیع ہے۔ لیکن اس وسعت پذیر حلقة میں کچھ بزرگ وہ ہیں، جن کی مثال دورِ متاخرین میں خدمتِ حدیث کے سلسلے میں کوئی نہیں ملتی (۱)۔ وہ ہیں حضرت مولانا شاہ عبد الغنی مجددی دہلوی اور حضرت احمد علی سہارنپوری حضرت مولانا محمد مظہر نانو تویؒ نواب قطب الدینؒ۔

ان بزرگانِ عالیٰ قدر سے بلا امتیاز مسلکِ فقہی بے شمار علمائے عظام نے فیض حاصل کیا اور پھر اپنی ذہنی و فکری استعداد کے مطابق اس بنیادی علم کی ترویج و اشاعت میں زندگیاں وقف کر دیں۔... ان سطور میں صرف حضرت مولانا عبد الغنی دہلویؒ کے بارے میں کچھ گزارشات پیش کرنا مقصود ہے۔ مولانا مذکور حضرت مجدد الف ثانی رحمۃ اللہ علیہ کے اخلاف میں سے تھے۔ (۲)

اس خانوادہ عالیٰ مرتبت کا ہر فرد زیورِ علم و فضل سے آراستہ تھا۔ آج بر صغیر کے مختلف گوشوں میں فروعِ علم کی جو مندیں پچھی ہوئی ہیں، ان میں کسی نہ کسی شکل میں اس خاندان کا اصحابِ کمال کا بہت بڑا حصہ ہے۔ ان میں سے کسی بزرگ نے تصوف و طریقت کی مخلفیں جمائیں، کسی نے وعظ و نصیحت کا راستہ اختیار کیا، کوئی تصنیف و تالیف (۱)(۲) فقہائی پاک و ہند

کی راہ پر گامزن ہوا، اور کوئی درس و مدرس کے میدان میں اُترا۔ غرض ہر ایک نے اپنی بساط و استطاعت اور حالات کے مطابق وہ شان دار خدمات انجام دیں کہ جن کی ہمہ سیر اثر پذیری سے بخربدوں کی کھیتیاں سر بز ہوئیں اور قلب و نظر کے بھٹکے ہوئے قافلوں نے تسلیم و راحت کی منزل پائی۔

ان حضرات کے نوع بنوں کا رنا میں آج تذکرہ رجال کی کتابوں کے زریں باب بن گئے ہیں اور لوگ ان سے مستفید ہو رہے ہیں اور ہوتے رہیں گے مولانا عبد الغنی مجددیؒ بھی اسی بحرِ ناپید اکنار کی ایک سونج خوش خرام تھے، جس سے ہزاروں تشنہ لبوں نے سیراب ہونے کی سعادت حاصل کی۔ مولانا شاہ عبد الغنی مجددیؒ ۲۲ شعبان ۱۲۳۵ھ کو دہلی میں پیدا ہوئے۔ سلسلہ نسب ساتویں پشت میں حضرت شیخ احمد سرہندی مجدد الف ثانی سے متتا ہے۔ اور وہ یہ ہے! عبد الغنی بن شاہ ابوسعید بن صفی اللہ بن عزیز القدر بن محمد عیسیٰ بن سیف الدین بن خواجہ محمد معصوم بن حضرت مجدد الف ثانی رحمۃ اللہ علیہم اجمعین۔ نسل افروقی تھے اور تمام اوصاف و محاسن سے متصف تھے، جوان کے آبا و اجداد میں پائے جاتے تھے۔ ان کے والد گرامی مولانا شاہ ابوسعید مجددی دہلوی دیارِ ہند کے بلند مرتبہ علماء و فقہاء اور اصحاب طریقت و تصوف میں سے تھے۔ برادرِ کبیز مولانا شاہ احمد سعید مجددی دہلوی کا شمار بھی خطرہ ہند کے جلیل القدر اربابِ فقہہ اور نامور صوفیا و اتقیا میں ہوتا ہے۔ ان کا گھر انا علم و عمل اور فضل و کمال کا گھر انا تھا اور بڑے بڑے فضلاً ان کے حلقات میں شامل ہونے اور ان کی صحبت اختیار کرنے کو موحّب فخر و شرف قرار دیتے تھے۔

شاہ عبد الغنی نے کچھ ہوش سنپھالا تو قرآن مجید حفظ کیا، پھر مولانا حسیب اللہ دہلوی سے

صرف و نحو اور علوم عربی کی کتابیں پڑھیں۔ اس کے بعد حصول حدیث و فقہ کی طرف عنان توجہ مبذول فرمائی۔ حدیث کی تحصیل مولانا شاہ محمد اسحاق دہلوی سے کی۔ مولانا موطا امام محمد اپنے والد گرامی شاہ ابوسعید سے پڑھا اخذ طریقت بھی انہی سے کیا۔ مشکوٰۃ کا درس شاہ رفع الدین دہلوی کے فرزند گرامی شاہ مخصوص اللہ سے لیا۔ ۱۲۳۹ھ میں عازم حج ہوئے اور حج و زیارت کا شرف حاصل کیا۔ اس زمانے میں سر زمین حجاز میں مولانا محمد عابد سندھی اور شیخ ابو زادہ اسماعیل رومی کا غلغله درس حدیث بلند تھا۔ شاہ عبدالغنی نے ان کی خدمت میں حاضری دی اور سندھ حدیث سے مفتخر ہوئے۔ بعد ازاں اپنے وطن مالوف ہندوستان کو مراجعت فرمائی اور دہلی میں مسند حدیث آراستہ کی۔

تیرہویں صدی ہجری میں شاہ محمد اسحاق دہلوی کے دریائے فیض سے طویل و عریض نہریں جاری ہوئیں، ایک سر عنوان بزرگ حضرت شاہ عبدالغنی مجددی کے نام سے موسوم ہے! آگے چل کر ان سے فیض کے بے شمار چشمے پھوٹے، جنہوں نے بر صیغر کے علاوہ دیگر ممالک اسلامیہ کو بھی سیراب کیا۔

شاہ عبدالغنی مجددی علم و عمل میں درجہ امامت پر فائز تھے، زہد و عبادت، صداقت و امانت، عفت و صیانت، علم و تواضع، اخلاص و دیانت اور ابہال و رجوع الی اللہ میں اپنی مثال آپ تھے۔ ہر وقت دل پر خوف خدا طاری رہتا۔ حدیث رسول پاک ﷺ کی محبت اور اتباع سنت کا جذبہ ان کا اوڑھنا بچھونا تھا۔ حسن اخلاق کا پیکر تھے۔ لوگوں کو ہر معاملے میں نفع پہنچانا اور ان سے نیکی کا برداشت کرنا ان کا شیوه تھا۔ دنیا کے مال و متاع سے کبھی تعلق نہیں رکھا۔ وہ اس جہان گزراں میں فرشتہ سیرت عالم تھے۔

بر صیغر پاک و ہند میں انہوں نے علم حدیث کی تدریس و ترویج میں بنے پناہ خدمت

انجام دی۔ وہ گوشہ گیر بزرگ تھے اور مسجد کے ایک کونے میں بیٹھ کر درسِ حدیث دیتے تھے۔ ان سے بے شمار علمانے کسپ علم حدیث کیا اور پھر وہ اس علم کی اشاعت کا بہت بڑا ذریعہ بنے۔ ان کے تلامذہ حدیث کے وسیع حلقات میں مولانا محمد قاسم نانوتوی، مولانا رشید احمد گنگوہی اور مولانا عبد الحلیم انصاری لکھنؤی کے آئائے گرامی بھی شامل ہیں۔ آج ہندوستان، پاکستان اور بُنگلہ دیش میں علومِ حدیث کے جو مرکز دکھائی دیتے ہیں انکی نسبت قیامِ جن بزرگوں کی طرف جائے گی، ان میں شاہ عبدالغنی کے اسمِ گرامی کو ہمیشہ خاصِ حیثیت حاصل رہے گی۔

شاہ عبدالغنی مجددی جس دور میں دہلی میں مشغول تدریسِ حدیث تھے، اسی دور میں ۱۸۵۷ء کا حادثہ ہائلہ پیش آیا، قمری اعتبار سے وہ ۱۲۷۳ھ تھا۔ شدید خونریزی کے بعد انگریزوں نے اس ملک پر قبضہ کر لیا اور دہلی کے گلستانِ علم اُجز گئے۔ حضرت شاہ صاحب کا روح پرور مدرسہ بھی انگریزوں کی دست بُرد کی نذر ہو گیا۔ علمائے ہند کے لیے بالخصوص یہ نہایت ابتلاء کا وقت تھا۔ یہ بوریہ نشین مسجدوں اور مدرسوں میں علومِ اسلامی کی جو خدمتِ انجام دے رہے تھے، اس میں قدم قدم پر زکاؤں پیدا ہونے لگیں اور یہ ملک اپنی انہتائی وسعت کے باوجود ان کے لیے شک ہو گیا۔ علمائے دین حالات سے ماپوں اور وقت کی آندھیوں سے دل برداشتہ ہونے کے کبھی عادی نہیں رہے، لیکن یہ انقلاب و تغیر کی ایسی سُکنین لہر تھی کہ اس میں بعض حضرات کے لیے آگے چلنے کے راستے بالکل مسدود ہو گئے تھے۔ ان کے لیے سوائے اس کے کوئی چارہ نہ تھا کہ اس بلک سے جس میں انہوں نے قال اللہ و قال الرسول کی دل نواز صدائیں بلند کرنے میں عمریں کھپادی تھیں، ہجرت کر جائیں اور اس کی سکونت ترک کر کے ارضِ حجاز کو اپنا مسکن بنالیں۔

چنانچہ اس اہم ڈارو گیر میں شاہ صاحب مددوح نے دہلی کو خیر باد کہا اور ججاز کی راہ لی۔ پہلے مک معظیمہ گئے، اس کے بعد مدینہ منورہ کا قصد کیا اور پھر وہیں قیام پذیر ہو گئے۔ ان کے برادر بکیر مولانا شاہ احمد سعید مجددی دہلوی نے بھی اسی کے نتیجے میں اہل دعیاں مسیت مدینہ منورہ میں اقامت اختیار کر لی تھی۔ حضرت شاہ عبدالغنی کا عمر بھرا ایک ہی مشغلہ رہا اور وہ تھا درس علم حدیث.....! مدینہ منورہ میں بھی اسی خدمت میں مصروف رہے۔ جس طرح دہلی میں طلبائے حدیث کا ہجوم ان کے گرد رہتا تھا، اسی طرح مدینہ طیبہ میں بھی شاکرین حدیث کا بہت بڑا گروہ ان کے درس میں جمع ہو گیا۔ اس گروہ میں ہندوستان کے طلباء بھی شامل تھے اور ججاز، نجد، یمن، عراق، ترکی، خراسان، ماوراء النہر اور دیگر ممالک اسلامیہ کے بھی۔ واضح الفاظ میں کہنا چاہئے کہ دہلی کی نسبت مدینہ منورہ میں ان سے استفادہ کرنے والوں کی تعداد زیادہ تھی اور ہر ملک کے طلبائے حدیث کھنچنے ہوئے ان کے درس میں شامل ہوتے تھے۔ (۱)

مشہور تلامذہ

- (۱) مولانا محمد قاسم نانوتوی حنفی (۲) رشید احمد گنگوہی حنفی (۳) شیخ الہند حضرت مولانا محمود الحسن حنفی (۴) خلیل احمد سہارن پوری حنفی (۵) احمد علی سہارن پوری حنفی
- (۶) عبدالحليم انصاری لکھنؤی (۷) حضرت العلامہ مولانا المفتی عزیز الرحمن بن مولانا فضل الرحمن (۸) حضرت مولانا احمد حسن بن اکبر حسین امر و ہوی حنفی متوفی ۱۳۲۴ھ
- (۹) مولانا محمد احسن بن حافظ لطف علی بن حافظ محمد حسن نانوتوی حنفی متوفی ۱۳۱۲ھ

(۱) از فہرست پاک و ہند۔

(۱۰) مولانا محمد مظہر نانو توی حنفی ۱۳۰۲ھ (۱۱) مولانا خلیل احمد بن شاہ مجید علی انہضوی حنفی ۱۳۲۲ھ (۱۲) اشخ الفاضل العلامہ عبدالحکیم بن امین اللہ لکھنوی حنفی متوفی ۱۲۸۵ھ۔

(۷) مولانا احمد علی سہارن پوری حنفی

یوپی کے شہر سہارن پور کی خاک مردم خیز سے تیر ہویں صدی ہجری اور انیسویں صدی عیسوی میں جن حضرات علماء نے جنم لیا اور فضل و کمال میں شہرتِ دوام حاصل کی ان میں ایک مولانا احمد علی سہارن پوری کا نام خاص طور سے لائق تذکرہ ہے، وہ انصاری خاندان سے تعلق رکھتے تھے۔ سن ولادت تقریباً ۱۲۲۵ھ (۱۸۰۸ء) ہے۔

مولانا احمد علی کی ابتدائی عمر کھیل گود اور کبوتر بازی میں گزری۔ پڑھنے لکھنے کی طرف مطلق توجہ نہ تھی۔ ایک روز مولانا سعادت علی فقیہ سہارن پوری نے جن کا سہارن پور میں معرب کردہ درس جاری تھا، ایک شخص کے ذریعے ان سے چند الفاظ کے معانی پوچھھے اور ایک مسئلہ دریافت کرایا۔ احمد علی اس وقت سولہ سترہ سال کے تھے اور کبوتر اڑانے میں مشغول تھے۔ سائل ان کے گھر آیا، آکر آواز دی اور مولانا سعادت علی فقیہ کی ہدایت کے مطابق سوالات کئے۔ احمد علی کوئی جواب نہ دے سکے، کیوں کہ انہیں کسی چیز کا علم ہی نہیں تھا۔ اس پر سائل نے کہا۔ تم ایک معزز خاندان سے تعلق رکھتے ہو، لیکن علم سے محروم ہو۔ اس پر سائل نے زیب نہیں دیتی۔ اس سے ان کے ذل پر اور کبوتر بازی میں مشغول ہو۔ یہ بات تمہیں زیب نہیں دیتی۔ اس سے ان کے ذل پر چوتھی لگی، سب مشغله چھوڑ دیئے گھر سے نکلے اور میرٹھ جا پہنچے۔ وہاں اٹھاڑہ سال کی عمر میں قرآن مجید حفظ کیا اور فارسی کی ابتدائی کتابیں پڑھیں۔

میرٹھ سے سہارن پور آئے، وہاں چند کتابیں مولانا سعادت علی فقیہ سے پڑھیں۔ صحیح

بخاری کا اکثر حصہ مولانا وحید الدین صدیقی سہارن پوری سے پڑھا۔ سہارن پور سے کاندھلہ گئے اور مفتی الہی بخش سے استفادہ کرنے لگے۔

مفتی صاحب مدوح کی وفات کے بعد کاندھلہ سے دہلی کا عزم کیا۔ وہاں مولانا مملوک علی (متوفی ۱۲۶۷ھ / ۱۸۵۰ء) کے حلقہ درس میں شامل ہوئے طویل عرصے تک وہاں قیام رہا اور مولانا مملوک علی سے خوب استفادہ کیا۔ قیام دہلی کے زمانے میں حضرت حاجی امداد اللہ تھانوی (مہاجر گئی) بھی وہاں تعلیم حاصل کر رہے تھے۔ حاجی صاحب موصوف نے اس دور میں مولانا احمد علی سے گلستان پڑھنی شروع کی تھی۔ اس کے بعد مولانا مملوک علی اور مولانا احمد علی ۲۶ ربیعہ ۱۲۵۹ھ / ۱۸۳۳ء کو دہلی سے مکہ معظّمہ کو روانہ ہوئے اور یکم ذی الحجه ۱۲۵۹ھ / ۱۸۳۳ء کو مکہ معظّمہ پہنچا اور حج بیت اللہ کی سعادت حاصل کی۔

اس سے کچھ عرصہ پیشتر دیار ہند کے ممتاز نامور محدث حضرت شاہ محمد اسحاق دہلوی (متوفی ۱۲۶۲ھ) جو شاہ عبدالعزیز محدث دہلوی کے نواسے اور تلمیز تھے، اپنے بھائی مولانا محمد یعقوب دہلوی (۲۷ ذی القعده ۱۲۸۲ھ) کے ساتھ ہندوستان سے ہجرت کر کے مکہ مکرمہ میں اقامت گزیں ہو گئے تھے اور وہاں جا کر درس و تدریس کا سلسلہ شروع کر دیا تھا۔ مولانا احمد علی نے شاہ محمد اسحاق کے حلقہ درس میں شمولیت کی۔ وہاں مولانا احمد علی کا معمول یہ تھا کہ فجر سے ظہر تک حدیث کی قلمی کتابیں نقل کرتے اور ظہر کے بعد شاہ محمد اسحاق کی مجلس درس میں حاضر ہوتے۔

اس طرح ان سے صحابہ کی تکمیل کی اور سند و اجازت سے بہرہ مند ہوئے۔ مکہ مکرمہ سے واپس آئے تو دہلی میں مستقل قیام کا فیصلہ کیا اور حدیث کی قلمی کتابوں کی تصحیح و تحریک

میں مصروف ہو گئے، ان کی طباعت و اشاعت کے لیے مطبع احمدی کے نام سے ایک مطبع قائم کیا۔ صحیح بخاری، جامع ترمذی اور مشکوہ کی تصحیح کی اور ان کے حواشی لکھے۔ صحیح مسلم کی بھی تصحیح کی اور اسے پہلی مرتبہ شرح نووی کے ساتھ شائع کیا۔

سنن ابی داؤد کے کئی نسخے سامنے رکھ کر صحیح نسخہ تیار کیا، جسے ان کے شاگرد خاص مولانا محمد حسین فقیر دہلوی نے بہت اہتمام سے شائع کیا۔ مولانا احمد علی سہارن پوری کا بہت بڑا علمی کارنامہ صحیح بخاری کی تصحیح اور اس کا حاشیہ ہے۔ یہ خدمت انہوں نے نہایت محنت اور کاوش سے انجام دی۔ متعدد علمائے کرام سے اس میں مدد لی اور دس سال سے زیادہ عرصہ اسکی صرف کیا۔

اس کی طباعت کا آغاز ۱۸۱۵ء جمادی الآخر ۱۲۶۳ھ / ۱۸۳۸ء کو سید احمد خان کے بھائی سید عبدالغفور کے مطبع سید الاخبار میں ہوا۔ اس پر لیں میں صرف ایک سو چورائی صفحات چھپے تھے کہ مولانا نے طباعت کا کام اپنے مطبع احمدی میں منتقل کر لیا۔

پھر اس آگے کے صفحات سے دونوں جلدیں مطبع احمدی سے شائع ہوئیں۔ جلد اول کی طباعت ۷ ربیعہ ۱۲۶۷ھ / ۱۸۱۵ء کو مکمل ہوئی اور جلد دوم ۰۷ ربیعہ ۱۲۶۸ھ / ۱۸۵۲ء کو تکمیل کو پہنچی۔ اس ایڈیشن کے کل تین سو چھپیں نسخے شائع ہوئے اور فی نسخہ بارہ روپے خرچ آئے۔ مولانا محمد قاسم ناوتوی بھی مطبع احمدی میں ملازم تھے اور تصحیح کا کام کرتے تھے۔

صحیح بخاری کے آخری پانچ پاروں کا حاشیہ مولانا احمد علی نے مولانا محمد قاسم ناوتوی سے لکھوایا۔ اس کا دوسرا ایڈیشن مطبع عبدالغفور دہلی سے محرم ۱۲۷۲ھ / ستمبر، اکتوبر ۱۸۵۵ء میں شائع ہوا۔ اس طباعت کے بعد بھی مولانا احمد علی نے صحیح بخاری کی تصحیح کی اور اس پر نظر ثانی کا سلسلہ جاری رکھا۔ پہلی طباعت میں جو غلطیاں رہ گئی تھیں، ان کی تصحیح اور

بعض مقامات پر حواشی میں کچھ اضافہ کیا۔ اہم اضافہ رجال کے انساب اور کنیتوں میں ہوا۔ اس نسخے کی طباعت ۱۲۸۲ھ/۱۸۶۵ء میں شروع ہوئی اور ۱۲۸۳ھ/۱۸۶۷ء میں تکمیل کو پہنچی۔

صحیح بخاری کی اشاعت اول کے خاتمة الطبع میں مولانا مددوح نے صحیح مسلم کی طباعت کا کام شروع کرنے کا ذکر کیا ہے۔ ممکن ہے کہ اس کی طباعت جلد مکمل ہو گئی ہو، لیکن یہ ایڈیشن تحوزے عرصے میں نایاب ہو گیا تھا، اس ایڈیشن کے ختم ہونے کے بعد صحیح مسلم کا دوسرا ایڈیشن مولانا محمد حسین فقیر اور شیخ ظفر علی کے اهتمام میں مطبع افضل المطابع شاہدرہ دہلی سے شائع ہوا۔ مولانا مددوح نے جامع ترمذی کی صحیح بھی کی اور اس پر حاشیہ لکھا۔

مولانا کی صحیح و تکشیہ کے ساتھ ترمذی کا پہلا ایڈیشن ۱۲۶۵ھ/۱۸۴۹ء میں مطبع العلوم دہلی سے اشرف علی واسطی کے اهتمام سے چھپا۔ دوسرا ایڈیشن رمضان ۱۲۸۲ھ جنوری ۱۸۶۱ء کو مولانا کے اپنے پرلیس مطبع احمدی دہلی میں شائع ہونا شروع ہوا، اور ۱۲۸۳ھ نومبر ۱۸۶۲ء میں تکمیل کو پہنچا۔

حدیث کی مشہور کتاب مشکوٰۃ پر بھی حاشیہ انہوں نے لکھا اور بڑی محنت سے اپنے پرلیس مطبع احمدی دہلی میں اسے چھاپا۔ لیکن اس کے باوجود انہیں ہمیشہ اس بات کا افسوس رہا کہ مشکوٰۃ کی پوری خدمت نہیں ہو سکی۔ مشکوٰۃ کا پہلا ایڈیشن کب شائع ہوا۔ اسکے بارے میں کچھ معلوم نہیں ہو سکا۔ البتہ دوسرا ایڈیشن مطبع احمدی دہلی سے ۱۲۷۲ھ/۱۸۵۶ء میں شائع ہوا۔ یہ ایڈیشن مفت تقسیم کرنے کے لیے شائع کیا گیا تھا۔ اس کی پہلی جلد کے سرورق اور صفحہ اول پر جلی حروف سے ”الوقف للہ الکریم“ اور دوسری جلد کے متعدد صفحات پر الوقف چھپا ہوا ہے۔

کتب حدیث کی تصحیح اور حواشی کے علاوہ ان کے فتاویٰ کا ایک مجموعہ بھی ہے جو بہت سے اہم علمی اور فقہی مسائل پر مشتمل ہے۔ انکی ایک مستقل تصنیف بھی ہے جس کا نام ”الدلیل القوی علیٰ ترك قراءۃ المقتدى“ ہے۔ یہ کتاب فارسی زبان میں ہے جو مولوی محمد شاہ لدھیانوی کے اصرار پر لکھی گئی۔ اس میں امام کے پچھے مقتدى کے سورۃ فاتحہ پڑھنے کے بارے میں علمائے احناف کا نقطہ نظر بیان کیا گیا ہے۔

یہ کتاب شعبان ۱۲۷۰ھ / مئی ۱۸۵۳ء میں مطبع احمدی دہلی سے شائع ہوئی۔ بعض احباب کے اصرار سے خود مصنف علام نے اس کا اردو ترجمہ کیا۔ ترجمہ اسی نام سے رجب ۱۲۶۵ھ / جولائی ۱۸۷۸ء میں مطبع رحیمی واقع نواب علی محمد خان سے شائع ہوا۔ جنگ آزادی ۱۸۵۷ء (رمضان ۱۲۷۳ھ) تک مولانا احمد علی دہلی میں اقامت گزیں رہے۔ قیام دہلی کے دوران انہوں نے بہت سی اہم کتابوں کی تصحیح کی اور انہیں اپنے پرلیس مطبع احمدی سے شائع کیا۔ کتابوں کی تصحیح اور اشاعت کے ساتھ ساتھ درس و تدریس کا سلسلہ بھی جاری رکھا۔

جنگ آزادی میں جب دہلی پر آفت ٹوٹی اور مطبع احمدی لٹ گیا تو مولانا اپنے وطن سہارن پور آگئے اور گھر میں طلباء کو درس حدیث دینے لگے۔ دو برس سہارن پور میں قیام رہا۔ اس کے بعد میرٹھ جا کر شیخ الہی بخش کے ہاں ملازم ہو گئے۔

شیخ الہی بخش اور شیخ عبدالکریم دو حقیقی بھائی تھے اور شیخ مدار بخش کے بیٹے تھے۔ موضع اربن ضلع اللہ آباد (یو پی) کے ایک نو مسلم خاندان سے تعلق رکھتے تھے۔ شیخ مدار بخش اللہ آباد کی سکونت ترک کر کے میرٹھ آگئے تھے اور یہاں تجارت اور ٹھیکیے داری شروع کر دی تھی جس میں بہت ترقی ہوئی۔ پشاور سے گلکتے تک تمام چھاؤنیوں

میں ضروری سامان پہنچانے کاٹھیکے شیخ الہی بخش اور شیخ عبدالکریم کے پاس تھا۔ کلکتہ اور اس کے اطراف کی چھاؤنیوں میں سامان بھجوانے کی ذمے داری اور اس نواح اطراف میں شیخ الہی بخش کے کاروبار کی نگرانی مولانا احمد علی کے سپرد تھی۔

اس سلسلے میں دس سال سے زیادہ عرصے تک کلکتہ میں قیام رہا۔ شیخ الہی بخش کی اجازت سے نماز فجر سے لے کر نوبجے تک مولانا موصوف مسجد خیر الدین میں طلباء کو حدیث کا درس دیتے تھے۔ درسِ حدیث کا سلسلہ انہوں نے ہر جگہ جاری رکھا۔ کلکتہ میں قیام اور ملازمت کے دس سال بعد مولانا احمد علی اور شیخ عبدالکریم حج کے لیے گئے۔ اس زمانے میں حضرت حاجی امداد اللہ کمہ معظلمہ میں سکونت پذیر تھے، وہ مولانا کی اس ملازمت کو پسند نہ کرتے تھے اور چاہتے تھے کہ وہ ملازمت ترک کر کے تمام وقت درسِ حدیث میں صرف کریں۔

چنانچہ مولانا موصوف اور شیخ عبدالکریم کی ملاقات حاجی امداد اللہ صاحب سے ہوئی تو انہوں نے صاف لفظوں میں مولانا سے ملازمت چھوڑ دینے اور اپنے آپ کو درسِ حدیث کے لیے وقف کر دینے کی تلقین فرمائی۔ یہ بھی کہا کہ آپ میرے استاد ہیں، وہی میں مولانا مملوک علی نے میرا گلستان کا سبق آپ کے سپرد کیا تھا۔

مولانا احمد علی نے حضرت حاجی صاحب کی بات توجہ سے سنی اور فرمایا کہ آپ حرم شریف میں میرے لیے دعا فرمائیں۔ اس سے کچھ عرصہ بعد یعنی ۱۲۹۱ھ / ۱۸۷۳ء میں مولانا احمد علی ملازمت چھوڑ کر کلکتے سے سہارن پور آگئے۔ اور گھر میں درسِ حدیث کا سلسلہ شروع کر دیا، جس سے کثیر تعداد میں اہل علم مستفید ہوئے اور حلقة درس روز بروز بڑھتا گیا۔

اس سے آٹھ سال قبل رجب ۱۲۸۳ھ / نومبر ۱۸۶۷ء کو سہارن پور میں ایک مدرسہ قائم ہو

چکا تھا، یہ وہی مدرسہ ہے جس کے منصب اہتمام و تدریس پر مولانا سعادت علی فقیہہ فائز تھے اور جس کو ۱۲۹۶ھ میں مولانا احمد علی نے مدرسہ مظاہر العلوم کے نام سے موسوم کیا اور آج تک بہتر طریقے سے دینی خدمات انجام دے رہا ہے۔

مدرسہ مظاہر العلوم کو شروع ہی سے مولانا احمد علی کا تعاون حاصل تھا۔ وہ اس کے تمام معاملات سے واقف اور اس کی تدریسی سرگرمیوں سے دلچسپی رکھتے تھے۔ نقد روپے کی صورت میں اس کی امداد بھی کرتے تھے جو ایک سورپے سے تین سو روپے سالانہ تک ہوتی تھی۔ اس کے علاوہ درسی کتابیں بھی دیتے اور طلباء کی وظائف اور طعام وغیرہ کی شکل میں معاونت کرتے تھے۔

مولانا موصوف ۱۲۹۱ھ میں کلکتے سے سہارنپور آئے، ایک سال تو گھر پر ہی درس دیتے رہے۔ لیکن ۱۲۹۲ھ سے باقاعدہ مدرسے میں سلسلہ تدریس شروع کیا۔ مدرسے کے طلباء اور ارکانِ انتظامیہ اس سے نہایت خوش ہوئے اور ان کی تشریف آوری سے طلباء کی تعداد بہت بڑھ گئی۔ ۱۲۹۲ھ میں مدرسہ مظاہر العلوم جو پڑھائی ہوئی اس کا اندازہ اس سے ہو سکتا ہے کہ صحیح مسلم دو دفعہ پڑھائی گئی، سنن ابو داؤد کا بھی تکرار ہوا۔ صحیح بخاری ایک بار مکمل کر کے گیارہ پارے مزید پڑھے گئے۔

جامع ترمذی، نسائی، ابن ماجہ، موطا امام محمد، جامع صغیر، ترجمہ قرآن مجید، تفسیر جلالین وغیرہ کی تدریس مکمل ہوئی۔ شامل ترمذی اور مقدمہ ترمذی کی تکمیل ہوئی۔ احیاء علوم الدین کا ایک ربع پڑھا گیا، درمختار صفحہ ۳۲ تک اور شرح مولا صفحہ ۳۳ تک پڑھی گئیں۔ قدوری پوری پڑھی گئی۔

مدرسہ مظاہر العلوم کے پہلے مدرس و مہتمم مولانا سعادت علی فقیہہ کی وفات (۱۲۸۶ھ)

(۱۸۶۹ء) کے بعد سے منصبِ اہتمام خالی تھا۔ مولانا احمد علی کے سہارن پور تشریف لانے کے بعد مدرسے کے جلسہ عام میں اتفاق رائے سے یہ منصب ان کے سپرد کیا گیا۔ دارالعلوم دیوبند سے بھی مولانا احمد علی کا خاص تعلق رہا۔ دارالعلوم دیوبند کے دورِ آغاز کے بہت سے ارکان اور اساتذہ ان سے نسبت شاگردی رکھتے تھے۔ دارالعلوم کی سب سے پہلی عمارت کا سنگ بنیاد بھی انہی کے ہاتھ سے رکھا گیا۔ دارالعلوم کی ۱۲۹۲ھ کی رواداد میں اس کا ذکر ان الفاظ میں کیا گیا ہے۔

اول پتھر بنیاد کا جناب مولانا احمد علی صاحب سہارنپوری نے اپنے دستِ مبارک سے رکھا اور بعد میں جناب مولانا محمد قاسم نانوتوی^۱ و مولانا رشید احمد و مولانا مولوی محمد مظہر صاحب نے ایک ایک اینٹ رکھی۔ (۱)

بر صغیر پاک و ہند کے علمائے احتراف میں مولانا احمد علی سہارن پوری فاضل اجل، مقنی و پارسا اور فقیہہ ذی مرتبت تھے۔ علم حدیث کے مختلف گوشوں پر ماہرانہ نظر رکھتے تھے۔ منکسر المزاج اور متواضع تھے۔ امامت و خطابت سے کوئی دلچسپی نہ تھی۔ خدمتِ حدیث کے لیے زندگی وقف کر رکھی تھی۔ خاموشی کے ساتھ مسجد میں جاتے اور باجماعت نماز پڑھ کر واپس گھر آ جاتے۔ اپنی موجودگی کا کبھی کسی کو احساس نہیں کرایا۔ گھر کے کام خود کرتے۔ کسی کو تکلیف دینا اور اپنی ذات کے لیے کچھ کہنا ان کی عادت نہ تھی۔ بازار سے خود سو دار خرید کر لاتے۔ کوئی شاگرد یا دوسرا آدمی کام کے لیے اپنی خدمات پیش بھی کرتا تو اس کو تکلیف دینا پسند نہ فرماتے۔

(۱) ماخوذ از فقہائے پاک و ہند۔

مشہور تلامذہ

اللہ تعالیٰ نے ان کے حلقہ درس کو بڑی وسعت دی اور متعدد جیدید علمائے کرام ان کے چشمہ غیض سے سیراب ہوئے۔ ان کے نامور تلامذہ سے مندرجہ ذیل حضرات کے اسمائے گرامی خصوصیت سے لائق تذکرہ ہیں اور یہ وہ حضرات ہیں جو اپنے علم و فضل اور گوناگوں اوصاف کی بنابر خاص شہرت اور امتیاز کے مالک ہیں۔ (۱) مولانا رشید احمد گنگوہی (۲) مولانا محمد قاسم نانوتوی (۳) مولانا محمد یعقوب نانوتوی (۴) مولانا محمد مظہر نانوتوی (۵) مولانا عبد اللہ النصاری ایڈھوی (۶) مولانا احمد حسن امروہی (۷) مولانا عبدالعلی میرٹھی (۸) مولانا احسن نانوتوی (۹) حضرت مولانا احمد حسن بن اکبر امریومی حنفی ۱۳۳۰ھ (۱۰) مولانا شاہ محمد سلیمان پھلواری (۱۱) مولانا محمد علی مونگیری (۱۲) مولانا شبیلی نعمانی (۱۳) حاجی امداد اللہ تھانوی مہاجر کی (۱۴) شیخ الہند مولانا محمود الحسن وغیرہ مشاہیر علماء ہیں۔

ارض بر صغیر کے یہ عالم و فقیہ اور محدث شہیر ۱۲۹۷ھ کے شروع میں مرضِ فانج میں بیتلہ ہوئے اور اسی مرض سے ۶ جمادی الاولی ۱۲۹۷ھ / ۷ اپریل ۱۸۸۰ء کو شنبہ کے روز سہارن پور میں وفات پائی۔ بہتر سال عمر پائی۔ (۱)

(۸) شیخ المشائخ حاجی امداد اللہ مہا جر تھانوی مکی حنفی

آپ کا اصل نام امداد حسین تھا جب شاہ اسحاقؒ کے ہاں تحصیل علم کے لیے گئے، تو شاہ صاحب نے نام دریافت فرمایا حاجی صاحب نے کہا کہ میرا نام امداد حسین ہے۔ شاہ صاحب نے فرمایا کہ یہ نام ٹھیک نہیں بلکہ امداد اللہ صحیح ہے۔ حاجی صاحب فرماتے ہیں کہ اس کے بعد میں نے اپنا نام بدل کر امداد اللہ رکھ لیا۔

سید الطائف شیخ المشائخ حاجی امداد اللہ تھانوی مہا جر مکی ستمبر ۱۸۵۱ء کے دوسرے عشرے میں جب انگریزی افواج صدیوں تک مسلمانوں کا پایہ تخت رہنے والے تاریخی اور عظیم شہر دلی کو تاریخ کر رہی تھیں اور دہلی کے کوچہ بازار میں خون کی ندیاں بہائی جاری تھیں انہی دنوں ضلع سہارن پور کے قصبه تھانہ بھون میں چند سرفروشانِ اسلام جمع ہوئے اور اللہ کے دین کی سر بلندی اور آزادی وطن کی فکر میں سر جوڑ کر بیٹھ گئے اور مسلح چہاد کے ذریعے انگریز کو ہندوستان سے نکال باہر کرنے کا تذکرہ ہونے لگا۔

اس عرصہ مسلمانوں کی کسمپرسی اور بے بسی کا اور بے سروسامانی کا بھی ذکر کیا گیا، لیکن تو کل علی اللہ انگریز کے خلاف میدانِ جہاد میں کو د جانے کا نعرہ لگا اور غزوہ بدربیسے عظیم معرکے کا ذکر کر کے اپنی بے سروسامانی کو سنت نبوی ﷺ کا استحضار کیا گیا۔ جس سے چند میٹھی بھرنو جوانوں کو ایمانی غیرت کا احساس ہوا اور بالآخر جنگ بدربکی تاریخ دہرانے کا عزم کیا گیا۔ سب مجاہدین نے بالاتفاق ایک ولی کامل کو اپنا امیر منتخب کر کے ان کے دستِ اقدس پر بیعت کی۔ جسے دنیا سید الطائفہ حضرت حاجی امداد اللہ مہا جر مکی کے نام سے پکارتے ہیں، سو شامی کا وہ تاریخی معرکہ برپا ہوا جس کا تذکرہ آج بھی اہل

ایمان کے دلوں کو گرماتا ہے۔

ولادت:

شیخ العرب والجم حضرت حاجی امداد اللہ مہاجر کی قدس سرہ ۱۲۳۳ھ / جنوری ۱۸۱۸ء بروز پیر قصبه نانوٹہ ضلع سہارن پور میں پیدا ہوئے۔ آپ کی نہیاں نانوٹہ میں تھی، لیکن آبائی وطن ضلع مظفر نگر کا مشہور قصبه تھا نہ بھون تھا۔ ابتدائی عمر میں ہی قرآن پاک حفظ کرنا شروع کیا کئی حفاظ کرام کو استاد بنایا مگر کسی سے بھی قرآن پاک مکمل نہ کر سکے، بلکہ مکہ معظمه میں قیام کے دوران قرآن مجید حفظ کیا۔

تعلیم

۱۲۳۹ھ میں صدر علوم شرقیہ دہلی کالج حضرت مولانا مملوک علی صاحب کے ساتھ دہلی کا سفر کیا، تو اسی زمانے میں فارسی کی چند کتابیں اور صرف و نحو کا علم بھی حاصل کیا۔ حاجی امداد اللہ مہاجر کی قدس سرہ نے شاہ محمد اسحاق دہلوی سے بھی چند کتابیں پڑھیں اور مولانا قلندر بخش حسینی جلال آبادی سے بھی پڑھا۔ گو علوم ظاہری کی آپ تکمیل نہ کر سکے لیکن اللہ جل شانہ نے یہ کسر علم لدنی عطا کر کے پوری کر دی۔ مولانا رحمت علی تھانوی سے آپ نے تکمیل الایمان کی قرأت اخذ کی اور عبد الرزاق جھنچھانوی سے مشنوی پڑھی۔ آپ کا شروع شروع میں شاہ اسحاق سے علمی اور اصلاحی تعلق تھا ز حضرت شیخ المشائخ نے شاہ اسحاق سے ابتدائی علم حاصل کیا لیکن علوم متداولہ کی تکمیل نہ کر سکے۔

انیسویں صدی میں ملک و ملت جن ممتاز ترین اور عظیم المرتبت شخصیتوں پر فخر کر سکتی ہے، ان میں ایک مائیہ ناز شخصیت شیخ العلماء حضرت امداد اللہ مہاجر کی شخصیت ہے۔ یہ

زمانہ ہندوستان اور بالخصوص ہندوستانی مسلمانوں کی زندگی کا ایک نہایت پُر آشوب دور تھا۔ آپ سے اگر چہ تعلیمی سلسلہ نہیں پھیلا، مگر اصلاحی سلسلہ ہندوستان کے دیار میں کافی وسعت اختیار کر گیا۔

آپ نے علمائے دین کی اصلاح فرمائی اور ان کا رشتہ خالق حقیقی سے ملایا۔ چونکہ آپ شاہ نصیر الدین دہلوی، جو شاہ محمد اسحاق کے خلیفہ تھے، سے سلسلہ نقشبندیہ میں بیعت تھے اور شاہ نصیر الدین نے آپ کو بیعت فرمایا، لیکن تکمیل سے قبل ہی ان کا وصال ہو گیا۔ اسکے بعد اشارہ غیبی کی بناء پر حضرت میاں جی نور محمد جنجنہ نوی قدس سرہ سے بیعت ہوئے، اور سلسلہ اربعہ میں اجازت سے سرفراز ہوئے۔ جب آپ نے تصوف کی منازل طے کر لیں تو آپ حضرت نور محمد جنجنہ نوی کے خلیفہ مقرر ہوئے۔

آپ نے نور محمد جنجنہ نوی قدس سرہ کے فیوض کو چار چاند لگا کر، ام کیا۔ آپ کا فیض اتنا عام ہوا، جتنا آپ سے قبل سید احمد شہید کا فیض عام ہوا تھا۔ ان کے دستِ حق پرست پر وقت کے جید علمائے کرام جیسے مولانا عبدالحی، مولانا شاہ اسماعیل شہید اور شاہ محمد اسحاق محدث دہلوی جیسے عظیم المرتبت علمانے بیعت کی، اسی طرح حاجی امداد اللہ مہاجر کی کا فیض بھی عوام و خواص کے لیے عام ہو گیا۔

آپ کی نظر جس طرف پڑ جاتی، وہ آپ کا والہ و شیدا ہو جاتا۔ اکابر علمائے حاجی صاحب کے فیوض و برکات سے اپنے دامن بھر لیے، اور پھر حضرت شیخ المشائخ اور ان کے وابستگان میں اتحاد اور باہمی دلی محبت کا وہ رشتہ قائم ہوا جو بہت کم دیکھا گیا۔

دیوبند کے جید علمائے کرام میں سے جن مقدس ہستیوں کو اولین درجہ کا احترام و اعزاز حاصل ہے، وہ حضرت حاجی امداد اللہ مہاجر کی کے مریدین حضرت مولانا محمد قاسم

نانو تویؒ، مولانا رشید احمد گنگوہیؒ، مولانا محمد اشرف علی تھانویؒ، شیخ الہند مولانا محمود الحسن دیوبندیؒ، مولانا محمد یعقوب نانو تویؒ، مولانا فیض الحسن سہارپوریؒ، مولانا احمد حسن امروہیؒ اور مولانا حسین احمد مدینیؒ جیسے اکابر علماء اور یگانہ روزگار فضلاء ہیں۔

ان کے مبارک نام اس سر زمین کے آسمان پر چمکتے ہوئے ستاروں کی طرح روشن ہیں، جو تاریکی کے وقت سحراؤں میں مسافروں اور سمندروں میں ملاحوں کو راستہ بتاتے ہیں، وہ اپنی زندگیوں میں علم و ہدایت کے مشعل بردار تھے۔ وہ جب اس دنیا سے رخصت ہوئے تو اپنے پیچھے پاکیزہ عملی نمونے چھوڑ گئے، جو دلوں اور روحوں میں برابر دین حقہ کے ولے پیدا کرتے رہے اور وہ بھی اپنے پیچھے ہزاروں معتقدین چھوڑ گئے، بلکہ ابھی تک ان کے سلسلے چل رہے ہیں آج ہم لوگ مزے سے ان کا نام لیکر جھوٹتے ہیں اور فخر سے ان کی مثالیں پیش کرتے ہیں ان کے فیض کی یہ ادنیٰ سی جھلک ہے کہ حقیقت میں ان کے تذکرے سے ایمان بڑھتا ہے۔

حضرت نانو تویؒ، گنگوہیؒ کی ایک یادگار دار العلوم دیوبند ایسی یادگار ہے، جو تقریباً ڈیڑھ صدی سے علوم دین کے قیام اور بقاء کا ایک بہت بڑا سرچشمہ ہے یہ شرچشمہ آج بھی ہزاروں علماء کو جنم دے رہا ہے۔ آپ نے مولانا رشید احمد گنگوہیؒ کو جب بیعت کیا، تو مولانا کہنے لگے کہ حضرت مجھ سے ذکر مشکل ہے، میں ذکر ہرگز نہیں کروں گا۔ آپ نے فرمایا تھیک ہے ذکرنہ کرو صرف ایک رات میرے ہاں گزارلو۔

جب حضرت گنگوہیؒ نے رات کو قیام کیا، تو نیند اڑ گئی، ساری رات بستر پر لیٹئے رہے اور سونے کی کوشش کی، لیکن نیند نہ آئی۔ حضرت حاجی صاحب ساری رات قیام میں رہے، وقت تہجد جب حضرت حاجی اپنے معمول کا ذکر کرنے لگے، تو قطب ارشاد حضرت

مولانا رشید احمد گنگوہیؒ کو خیال آیا کہ نیند تو آہی نہیں رہی کیوں نہ میں ذکر کروں۔ آپ حاجی صاحب کے ہمراہ ذکر میں شامل ہو گئے۔ بس وہ ذکر کی مجلس اختیار کی، تو ساری زندگی ذکر نہیں چھوڑا۔

معرکہ شاملی:

مسلمانوں کی نوسو (900) سال کی حکومت پر آہستہ آہستہ انگریز قبضہ کرتے جا رہے تھے اس عمل میں بہادری کا تو کہیں نام و نشان تک نہ تھا، لیکن دجل و فریب و سیسہ کاریاں ہی اصل الاصول تھیں۔ حضرت حاجی صاحب نے ان حالات سے متاثر ہو کر روحانیت اور سیاست کے امتراج سے ایک ایسی جماعت تیار کی جن کے قلوب آپ کے فیض سے جگمگا اُٹھے عوام و خواص علماء و اولیاء سب ہی نے آپ سے فیض پایا۔ علماء، صلحاء کے اس گھنے باعث کو صرف علم و عرفان اور رشد و ہدایت ہی سے لگن نہیں تھی بلکہ وہ بہادری اور جانبازی کے شہسوار بھی تھے۔ اور انہوں نے اشداء علی الکفار کا عملی نمونہ بن کر دکھایا۔ گذشتہ ایک سو چھیالیس سالہ تاریخ اس بات کی شاہد ہے کہ معرکہ جہادِ شاملی کا تسلسل بالآخر تشكیل پاکستان اور حصول آزادی پر منتج ہوا۔ سیاسی غلامی کی فضائیں ذہنی آزادی کو برقرار رکھ کر کامیاب جدوجہد سے ایک اسلامی مملکت کا قیام دنیا کی تاریخ میں ایک عجوبہ سے کم نہیں۔

۱۸۵۷ء کی جنگ آزادی کے سلسلہ میں حضرت حاجی امداد اللہ مہاجر علیؒ کو اس کا امام مقرر کیا گیا۔ اور آپ نے چھسات مہینے تھانہ بھون میں شرعی حکومت بھی قائم کی۔ مگر بد قسمتی سے یہ تحریک کامیاب نہ ہو سکی اور رقصبہ تھانہ بھون جو تحریک کا مرکز تھا

تبادہ برباد ہو گیا اور اس پر انگریزوں کا قبضہ ہو گیا۔

ہجرتِ مکہ:

تحانہ بھون کی شرعی حکومت کی ناکامی کے بعد آپ نے ہجرت کا مصمم ارادہ فرمایا اور عازم بیت اللہ ہوئے آپ نے اپنی زندگی کے آخری چالیس سال بیت اللہ کے پڑوں میں بسر فرمائے اور جارة الشاب میں اس مکان میں قیام فرمایا جہاں کبھی شیخ اکبر رہا کرتے تھے۔

مکہ معظمہ میں آپ کا کام احباب و متولین کی درخواست پر مشنوی پڑھانا تھا حکیم الامت حضرت تھانویؒ نے بھی قیامِ مکہ میں ہی آپ سے مشنوی پڑھی تھی۔

وہابی تحریک کی مخالفت

حضرت حاجی امداد اللہ مہاجر کی تھانویؒ نے مکہ میں عبدالوہاب نجدی کی تحریک کی مخالفت بھی کی اور عملاءِ دوہابیت کی تحریک میں پیش پیش تھے۔

وفات:

۱۳ جمادی الآخری ۷۱۳ھ / ۱۸۹۹ء بروز چهارشنبہ حضرت داعیِ اجل کو بیک کہا اور جنت المعلیٰ میں مولانا نارحمت اللہ کیرانوی رحمہ اللہ تعالیٰ کے پہلو میں مدفون ہوئے، رحمہ اللہ تعالیٰ رحمةً واسعةً و متعنا بفیو ضیعہ النافعہ۔

تلامذہ و مریدین:

- (۱) محمد قاسم نانو تویؒ
- (۲) رشید احمد گنگوہی
- (۳) قاری شاہ محمد چھواری
- (۴) پیر مہر علی شاہ
- (۵) محمد اشرف علی تھانوی۔

(۹) سید میاں نذر حسین محدث دہلوی (متوفی ۱۳۲۰ھ)

تاریخ پیدائش:

میاں صاحب ۱۲۲۰ھ / ۱۸۰۵ء میں صوبہ بہار کے ایک گاؤں ”سورج گڑھ“ میں پیدا ہوئے۔ آپ اہل حدیث میں شیخ الکل کے لقب سے مشہور ہوئے۔ گورنمنٹ برطانیہ کی طرف سے ”شمس العلماء“ کا خطاب ملا۔

تعلیم:

دہلی آکر میاں صاحب نے عبد الخالق دہلوی سے تعلیم حاصل کی اور دوسرے استاد شاہ محمد اسحاق دہلوی حنفی تھے اور غیر مقلدین کے طرزِ عمل کو ناپسندیدگی نگاہ سے دیکھتے تھے۔ نواب قطب الدین تختہ العرب والجم میں رقم طراز ہیں۔ ”اس وقت میں اعْجَنَاب مولانا محمد اسحاق صاحب مرحوم اور مولوی محبوب العلی صاحب مرحوم اور مولوی عبد الخالق صاحب مرحوم دہلی میں موجود تھے۔ اور یہ صاحب (میاں نذر حسین) ایسے لوگوں (غیر مقلدوں) سے ناراض رہتے تھے۔

اور ان کے کلمات سن کر چہرہ سرخ ہو جاتا اور فرماتے تھے کہ یہ لوگ ضال (گمراہ) ہیں۔ اور مولوی محبوب العلی صاحب ایسے لوگوں کو بہتر فرقہ کا ملغوبہ فرماتے تھے اور قلع قلع ان لوگوں کا بوجہ احسن کرتے تھے۔ اور مولوی عبد الخالق صاحب بھی ان کا رد و کرد بوجہ احسن فرماتے تھے اور خوب ان کی گلت کرتے تھے، فرماتے تھے کہ یہ لوگ چھوٹے راضی ہیں۔ اس وقت میاں صاحب بھی حنفی تھے اور غیر مقلدین کے رو میں سعی و بلیغ کرتے تھے۔

نواب صاحب مزید لکھتے ہیں:

”مخلصہ ان کے سید نذر حسین صاحب نے بھی اس فتنہ کے دفع کرنے میں بہت سعی کی کہ مولوی حقی اور عبد الجید پوری سے اس باب میں بہت گفتگو کر کے ان کو ساکت کیا، بلکہ ان کے جوابات شکوہ میں ایک رسالہ لکھا اور اس میں امام صاحب کی بہت تعریفیں کیں اور حقیقت اپنے مذهب حقی کی اور جواب مخالفین کے اور مرجو جیت غیر کی بیان کی اور رواۃ احادیث پر جو خلاف احادیث متمسکہ مذهب حقی کی ہیں، جرح و قدح بوجہ احسن فرمائے ان کو ضعیف جتایا اور بارہا اپنی زبان مبارک سے ان لامذهبیوں کو راضیوں کا بھائی کہا۔^(۱)

ایک وقت تھا کہ میاں صاحب دل وجہ سے احناف کا ساتھ دیتے تھے اور غیر مقلدین کا زبانی اور قلمی رد کرتے تھے۔

نواب صاحب لکھتے ہیں: اس بلا کے دفع میں سید نذر حسین صاحب بجان و دل ہمارے ساتھ رہے حتیٰ کہ ”تنور العینین“ کے مضامین کے رد میں جس کو لوگ منسوب مولانا اسماعیل کی طرف کرتے ہیں ایک رسالہ عربی میں مدل لکھا۔ اور امام کے پیچھے سورۃ فاتحہ کے نہ پڑھنے میں بھی ایک رسالہ لکھا۔ اور لکھا کہ عدم رفع یہ دین وغیرہ میں بھی خوب خوب عبارتیں اور روایتیں لکھیں۔ اور لکھا کہ عدم رفع یہ دین نماز میں احق ہے اور رفع یہ دین منسوخ۔ اور مذهب حقی کی بہت سی تعریفیں لکھیں، چنانچہ وہ اب تک میرے ایک دوست کے پاس موجود ہیں۔^(۲)

(۱) تحفۃ العرب و الجم احمد قطب الدین دہلوی ص ۳۲۳۔

(۲) تحفۃ العرب و الجم ص ۵۔

اس وقت میاں صاحب دعویٰ سے کہہ سکتے تھے کہ مذہب حنفی قرآن و حدیث سے ثابت ہے۔
نواب قطب الدین مرحوم لکھتے ہیں: اور چونکہ سید صاحب اس فقیر سے نہایت محبت
رکھتے تھے ہر جمعہ کو میرے ہاں آتے اور بارہ فرماتے کہ ہم اور تو کچھ جانتے نہیں، ہم کو
کوئی بتا دے کہ فلا نا مسئلہ حنفیہ کا خلاف قرآن یا حدیث ہے۔ دیکھو تو ہم کیسا قرآن
و حدیث سے ثابت کرتے ہیں۔ (۱)

میاں صاحب نے ترکِ تقلید کیسے اختیار کی:

طالب علمی کے دور میں ہی میاں صاحب کے مزاج میں آزاد روی کے آثار پائے جاتے
تھے اسی لیے ایک موقع پر شاہ محمد اسحاق نے کہا تھا:
”اُس لڑکے سے وہابیت کی جھلک آتی ہے۔“ (۲)

پچاس سال کی عمر تک حنفی رہنے کے بعد اس وقت رنگ بدلا جب جنگ آزادی ۱۸۵۷ء
کے بعد انگریز ہندوستان میں اپنے قدم جماچکا تھا، ابتداء غیر مقلدین کی نشست میاں
صاحب کے ہاں رہتی تھی، ان کے ہاں حلقة جمبا تھا۔

”بعد غدر کے لامد ہبوں نے یہ پیرا یہ اختیار کیا کہ سید نذر حسین صاحب کے پاس حلقة
باندھ باندھ کر بیٹھنا شروع کیا۔ کیا مسجد میں، کیا ان کے مکان پر، اور جب کوئی بات لا
مذہبی کی منہ سے نکالیں یا عمل کریں، تو حوالہ سید صاحب کا دے دیں، ہم لوگ ان کو
جھٹلا دیں کہ تم جھوٹے ہو، وہ ایسے ہرگز نہیں ہیں۔.....

(۱) تحفة العرب والجم، ص ۶، ۷۔

(۲) الحیات بعد الممات۔ افضل حسین ص ۷۵۔

اور جو کوئی صاحب سید صاحب سے ان کا مقولہ کہے کہ وہ آپ کا حوالہ دیتے ہیں، تو سید صاحب یہی فرمادیں کہ وہ جاہل ہیں، ان کا کیا اعتبار؟ آخر نوبت بایس جار سید کہ اماموں پر اور ان کے اتباع پر کھلم کھلا تبرے ہونے اور **إِنَّمَا تَنْهَاةُ الْجَاهِلِيَّةِ أَنَّ الْمُؤْمِنِينَ يُنْهَاةُ الْجَاهِلِيَّةِ** کے مصادق لگے ہڑانے۔^(۱)

میاں صاحب کا ایک طرف احترام اساتذہ ملاحظہ ہو:

”بیان مسائل میں بھی انہیں بزرگوں کے اقوال سے سندلاتے اور فرماتے ”ہمارے حضرات یوں فرماتے ہیں، اس پر کوئی آزاد طبع طالب علم اگر کہہ دیتا کہ حضرات کا کہنا سند نہیں ہو سکتا، جب تک قرآن و حدیث سے سند نہ دی جائے، تو بہت خفا ہو کر فرماتے ”مردود! کیا یہ حضرات گھس کٹے تھے، ایسی ہی اڑان گھٹائی اڑاتے تھے۔^(۲)

دوسری طرف ائمہ مجتہدین سے بے اعتمانی کا یہ عالم: ”آپ جب کوئی حدیث صحیح فرماتے اور کوئی شخص اس کے معارض کسی ائمہ مذہب کا قول پیش کر دیتا، تو برہم ہو جاتے۔ سُو! یہ بزرگ ہم سے بڑے، میرے باپ سے بڑے، دادا سے بڑے، مگر رسول خدا سے بڑے نہیں۔^(۳)

اس کا مطلب سوائے اس کے کیا ہے کہ ائمہ مجتہدین ساری عمر گھاس کا ٹٹ رہے تھے، اسی لیے رسول خدا ﷺ کے فرمان کے خلاف ادکام بیان کر دیتے تھے۔ معاذ اللہ معاذ اللہ۔ میاں صاحب کے اساتذہ شاہ محمد اسحاق مرحوم اور مولانا عبدالحق مرحوم وغیرہ امام اعظم

(۱) تحفة العرب والجم از نواب قطب الدین ص ۶۔

(۲) الحیات بعد ائمہ ص ۲۔

(۳) الحیات بعد ائمہ ص ۲۸۵۔

رحمہ اللہ کے مقلد اور حنفی تھے۔ پھر تو میاں صاحب نے کھل کر تقلید کا لبادہ اتنا ردیا اور غیر مقلدین کے امام کہلائے۔

نواب محمد قطب الدین لکھتے ہیں:

”لامہ ہوں نے نہ مانا اور لامہ بھی میں زیادہ مصر ہوئے اور نشست و برخاست سید صاحب کے پاس زیادہ رکھنے لگے اور سید صاحب کو ایسا اور غلایا اور اپنے ساتھ سانٹھا کہ سید بھی ان کی منونی و مشکوری میں لٹوبن کر ان کی حمایت کرنے لگے اور کہنے لگے کہ میں تو بیس، بائیس برس سے ایسا ہی تھا، پر کسی کو معلوم نہ تھا اور میں کیا کروں، مجھ کو تو یونہی سوچتی ہے۔ (۱)

میاں نذر یہ حسین سر سید کی آبیاری میں:

میاں نذر یہ حسین دہلوی کو وہابیت اور ترک تقلید کی راہ پر لگانے میں سر سید کا بھی ہاتھ تھا۔
پروفیسر محمد ایوب قادری لکھتے ہیں:

”سر سید احمد خاں ایک ممتاز اہل حدیث عالم مولانا محمد ابراہیم آروی کو اپنے ایک مکتب سورخہ ۱۸۹۵ء میں لکھتے ہیں۔

جناب سید نذر یہ حسین دہلوی صاحب کو میں نے ”نیم چڑھا وہابی“ بنایا ہے۔ وہ نماز میں رفع یہ دین نہیں کرتے تھے، مگر اس کو سُنت ہدیٰ جانتے تھے۔ میں نے عرض کیا کہ نہایت افسوس ہے کہ جس بات کو آپ نیک جانتے ہیں، لوگوں کے خیال سے اس کو نہیں کرتے۔ جناب مددوح میرے پاس تشریف لائے تھے۔ جب گفتگو ختم ہوئی، میں نے

(۱) تغفہ العرب و الجم از نواب قطب الدین ص ۶۔ ۷۔

سُنا کہ میرے پاس سے اٹھ کر وہ جامع مسجد میں عصر کی نماز پڑھنے گئے اور اُس وقت سے رفع یہین کرنے لگے۔ (۱)

نواب محمد قطب الدین نے ”تو نیر الحق اور تو قیر الحق“ کے نام سے درسالے لکھے جن میں مذہب حنفی کو قرآن و حدیث اور اجماع کے دلائل سے ثابت کیا اور امام معین کی تقلید کی ضرورت کو واضح کیا۔ میاں صاحب نے ان کے جواب میں ”معیار الحق“ نامی کتاب لکھی:

”سو تو نیر الحق کے جواب میں رسالہ ”معیار“ لکھا کہ اُس سے تمام مقلدین کیا، اولیاً اور کبار علماء و صلحاء، متقد میں و متاخرین مشرق و بدعنی ٹھہرے، سید صاحب کی ذات سے بعید ہے کہ ایسے واہیات لکھیں اگرچہ اس کام پے وہ امصار و دیار میں ایسے بدنام و خوار ہوئے ہیں کہ حاجت بیان کی نہیں، پر اس کو بھی انہوں نے اپنا نام و نمود سمجھا۔ نواب صاحب ائمہ مجتہدین کی راہ سے برگشته لوگوں کی حالت پر افسوس کرتے ہوئے لکھتے ہیں: ”افسوس صد افسوس! ان لوگوں سے کہ مذہب مجتہدین خیر القرون کا چھوڑ کرتا بعداری غیر مجتہد ناہم اس زمانہ فساد انگیز کی کرتے ہیں اور زبان طعن کی اکابر دین پر دن رات جاری رکھتے ہیں۔ بیت

چوں خدا خواہد کہ پرده کس درد
میلش اندر طعنہ پا کاں زند

متفرقہ فتویٰ انگریزوں کے خلاف جہاد پر دستخط کرنے سے انکار:

۱۸۵۷ء میں بعض مقتدر اور بہت سے علمائے کرام نے انگریزوں کے ساتھ جہاد کا فتویٰ دیا تو ”میاں نذرِ حسین دہلوی غیر مقلد“ نے نہ ہی اس فتویٰ پر مہر لگائی نہ دستخط کئے کیونکہ میاں صاحب انگریز حکومت کے وفادار تھے بہانہ اس پر یہ بنایا کہ میں نے جہاد کی شرائط نہیں پائی اس لئے نہ فتویٰ پر دستخط کروں گا نہ مہر لگاؤں گا۔

میاں صاحب کا ایک فتویٰ جہاد باعث ہلاکت و معصیت:

فتاویٰ نذر یہ کی کتاب ”الامارہ والجہاد“ میں ایک مسئلہ یہ ہے کہ جہاد فرض عین ہے یا فرض کفایہ؟

میاں صاحب نے جواب دیا، ”کہ جہاد فرض کفایہ ہے، مگر جہاد کی کئی شرائط ہیں جب تک وہ نہ پائی جائیں گی، جہاد نہ ہوگا۔“

پھر فرضیت جہاد کی چار شرائط بیان کیں اور آخر میں لکھا، کہ جب یہ بات بیان ہو چکی، تو میں کہتا ہوں کہ اس زمانے میں ان چار شرطوں میں سے کوئی شرط موجود نہیں، تو کیونکر جہاد ہوگا ہرگز نہیں۔

دوسری جگہ لکھتے ہیں! ہندوستان میں شوکت و قوت اور قدرت سلاح و آلات مفقود ہے ایمان و پیمان یہاں موجود ہے، پس جب شرط جہاد کی، اس دیار میں معدوم ہوئی تو جہاد کرنا یہاں سبب ہلاکت اور گناہ کا ہوگا۔ (۱)

(۱) فتاویٰ نذر یہ کتاب الامارہ والجہاد۔

ہندوستان دارالامان:

فضل حسین بہاری لکھتے ہیں:

”ہندوستان کو ہمیشہ میاں صاحب دارالامان فرماتے تھے، دارالحرب بھی نہ کہا۔“ (۱)

انگریز گورنمنٹ خدا کی رحمت:

میاں صاحب کے تلمیذ خاص اور سفرِ حج کے رفیق مولوی تلطیف حسین نے ایک موقع پر
پاشا سے گفتگو کرتے ہوئے کہا:

ہم مسلمان یہ کہنے سے معدود سمجھے جائیں کہ انگریزی گورنمنٹ ہندوستان میں ہم
مسلمانوں کے لیے اللہ کی رحمت ہے۔ (۲)

حالتِ جنگ میں درس جاری رہا:

جن حضرات نے جنگ آزادی ۱۸۵۷ء میں کسی طور پر بھی حصہ لیا۔ سقوطِ دہلی کے وقت
ان پر نزع کی کیفیت طاری تھی، لیکن میاں صاحب پورے اطمینان کے ساتھ درس و
تدریس میں مصروف تھے۔ اگر اس جنگ میں ان کا کوئی حصہ ہوتا یا انہیں کسی قسم کا خطرہ
دامن گیر ہوتا تو حالتِ دُگر گوں ہوتی۔

میں (صدیق اخوند پشاوری) اور مولانا عبد اللہ غزنوی قدس سرہ آپ سے صحیح بخاری
پڑھتے تھے اور صحیح مسجد کے اوپر سے توپ کے گولے و نادن گذرتے تھے، یہاں تک کہ
ایک دن ایک گولہ حالتِ سبق میں آ کر گرا، مگر میاں نذرینہ گھبرائے نہ ہراساں ہوئے،
اور نہ صحیح بخاری کو بند کیا۔ اور جب تک انگریزوں نے دہلی کو فتح کر کے اہل دہلی کو نکال

(۱) الحیات بعد الممات ص ۱۳۱۔ (۲) ایضاً ص ۱۶۲۔

نہ دیا، آپ (نذر حسین) نے جان کے خوف سے دلی نہ چھوڑی۔ (۱)

کیامیاں کو تعریفی سرٹیفیکیٹ دیا گیا ۹

میاں صاحب کو مسز لیسنس کی حفاظت کے بدالے میں نہ صرف نقد انعام ملا بلکہ تعریفی سرٹیفیکیٹ بھی جاری کیے گئے۔ ذیل میں ایک سرٹیفیکیٹ کا ترجمہ نقل کیا جاتا ہے۔
اس سے حقیقت بھی منکشف ہوتی ہے کہ اس کے علاوہ بھی متعدد سرٹیفیکیٹ
وصول کئے گئے تھے:

دہلی: موئرخہ ۲۷ ستمبر ۱۸۷۷ء

از: ڈبلیو. جی. واٹر فیلڈ اشیئنگ کمشنر

مولوی نذر حسین اور ان کے بیٹے شریف حسین اور ان کے دوسرے گھروالے غدر کے زمانے میں مسز لیسنس کی جان بچانے میں ذریعہ ہوئے۔ حالت مجروہ میں انہوں نے ان کا علاج کیا۔ سائز ہے تین مہینے اپنے گھر میں رکھا اور بالآخر دہلی کے برش کمپ میں ان کو پہنچا دیا۔

وہ کہتے ہیں کہ ان کی انگریزی سرٹیفیکیٹ ایک آتش زدگی میں جوان کے مکان واقع دہلی میں ہوئی تھی، جل گئیں۔ میں کہتا ہوں کہ یہ ان کا بہت ہی قرین امکان ہے۔ غالباً ان کو جزر نیواہل چیمبر لین، جزر برنارد اور کریل سائیپرو وغیرہم سے سرٹیفیکیٹ ملی تھیں۔ مجھ کو وہ واقعات اور مسز لیسنس کا کمپ آنا اچھی طرح یاد ہے۔

ان لوگوں کو اس خدمت کے صلہ میں مبلغ دوسو اور چار سو روپیہ ملے تھے، مبلغ سات سو

روپیہ بابت تاوان منہدم کئے جانے مکانات کے ان لوگوں کو عطا کئے گئے۔ یہ لوگ ہماری قوم سے حُسن سلوک اور الاطاف کے مستحق ہیں۔ (۱)

شمس العلماء کا خطاب

۱۸۵۷ کی جنگ آزادی میں جب میاں نذر حسین دہلوی نے برٹش گورنمنٹ کا ساتھ دیا، اور انگریزوں سے وفاداری کا حق ادا کیا۔ اور علمائے حق کے متفقہ فیصلہ کے خلاف فتویٰ دیا تو پھر اس وقت کی کمیٹی حکومت نے مولانا کو شمس العلماء کو عظیم خطاب عطا کر کے نام نہاد الہحدیثوں پر احسان عظیم کیا۔ چونکہ اس پیتم مذہب کے کسی عالم کو ایسا خطاب مسلمانوں کی طرف سے نہیں ملا تھا، اور نہ ہی آج تک ملا ہے، اس بناء پر انہوں نے مسلمانوں کے ازلی دشمن اللہ اور اس کے رسول صلی اللہ علیہ وسلم سے غداری کرنے والوں کے ساتھ محبت کی پینگیں چڑھا کر ایسے القابات عنطا کیا۔

العام یافتہ وفادار:

دیگر علماء اہل حدیث کی طرح میاں صاحب بھی برٹش گورنمنٹ کے دل و جان سے وفادار تھے، جنگ آزادی ۱۸۵۷ء میں پاس وفاداری کی خاطر حصہ لیا۔ گورنمنٹ انگلشیہ کے ساتھ وفاداری (لوایٹی) اس شہ سرخی کے تحت سوانح نگار لکھتے ہیں۔ (۲) ”حج کو جاتے وقت بھی جو چٹھی کمشزدہلی وغیرہ نے میاں صاحب کو دی تھی، اس کی نقل سفر حج کے بیان میں ہدیہ قارئین کی جائے گی، مگر اسی کے ساتھ یہ بتا دینا بھی ضروری

(۱) الحیات بعد الممات ص ۱۳۲ - ۱۳۳ / ص ۱۲۵ - ۱۲۶۔

(۲) الحیاة بعد الممات از مولوی فضل حسین بھاری ص ۱۲۳۔

ہے کہ میاں صاحب بھی گورنمنٹ انگلشیہ کے کیسے وفادار تھے، زمانہ غدر ۱۸۵۷ء میں جبکہ دہلی کے بعض مقید را اور بیشتر معمولی مولویوں نے انگریزوں پر جہاد کا فتویٰ دیا، تو میاں صاحب نے نہ اس پر دستخط کیا نہ مہر لگائی۔ وہ خود فرماتے تھے کہ ”میاں وہ تو ہڈڑ تھا، بہادر شاہی نہ تھی۔ وہ بیچارہ بوڑھا بہادر شاہ کیا کرتا؟...؟“

حضرات الارض خانہ براندازوں نے تمام دہلی کو خراب کیا، ویران، تباہ اور بر باد کر دیا، شرائط امارت و جہاد بالکل مفقود تھے، ہم نے اس فتویٰ پر دستخط نہیں کیا، مہر کیا اور کیا لکھتے؟ مفتی صدر الدین خاں صاحب چکر میں آگئے۔ بہادر شاہ کو بہت سمجھایا کہ انگریزوں سے لڑنا مناسب نہیں ہے، مگر وہ باغیوں کے ہاتھوں میں کٹھ پلی ہو رہے تھے، کرتے تو کیا کرتے؟

یہ وہ چیختے ہوئے حقائق ہیں جو خود بخوبی سب کچھ ظاہر کر رہے ہیں، واقعات کو توڑ مر وڑ کر ان سے من مانے نتائج نہیں نکالے گئے۔ (۱)

مسلمانوں کی مخالفت اور انگریزوں کی حفاظت:

یتیم مذهب کے بانی اور انگریزوں کے وفادار مولوی نذر حسین دہلوی نے اپنے اقوال و اعمال سے یہ ثابت کر دیا ہے، کہ وہ خالص مسلمان نہیں ہیں۔ بلکہ مسلمانوں کی اور خصوصاً اسلام کے ثابت شدہ مسائل کی مخالفت کرنے والے بہادر انسان ہیں۔

چنانچہ اس کا ایک معتقد ان کی تعریف کرتے ہوئے، رقم طراز ہے۔

عین حالت جنگ میں جبکہ پچھے انگریزوں کا دشمن ہو رہا تھا، اس وقت میاں نذر حسین

بانی مذهب غیر مقلد یہ (نام نہاد اہل حدیث) نے انگریزوں کو خوش کرنے کے لیے ایک زخمی میم مسز لیسنس کو اٹھوا کر اپنے گھر لے آئے۔ اس میم صاحبہ کو پناہ دی، اس کا علاج کیا، کھانا دیا، اس وقت ظالم باغیوں کو خبر بھی ہو جاتی تو آپ کے قتل اور خانماں بر بادی میں مطلق دیر نہ لگتی۔

طرہ اسپری یہ تھا کہ پنجابی کڑہ والی مسجد کو تغلباً با غی داخل کئے ہوئے تھے، اسی سے ملا ہوا میاں صاحب کا زنانہ مکان تھا اسی میں اس میم کو چھپائے رکھا۔

سائزہ تین ماہ تک کسی کو یہ معلوم نہ ہو سکا، کہ حولی کے مکان میں کتنے آدمی ہیں، تین مہینوں کے بعد جب پوری طرح امن قائم ہو چکا، تب اس نیم جاں میم کو جواب بالکل تند رست ہو چکی تھی انگریزی کمپ پہنچا دیا۔ (۱)

اس صلہ میں میاں صاحب، ان کے اہل خانہ کو مبلغ ایک ہزار تین سوروپے اور وفاداری کا سرٹیفیکیٹ ملا، جس کی نقل بھی صاحبِ کتاب نے اپنی کتاب میں شائع کرائی۔ (۲) اس ظلم کے باوجود بھی اگر تیم مذهب کے بانی کو انگریزوں کو دشمن اور مجاهد عظیم قرار دیا جائے، تو یہ تاریخ کے ساتھ بہت بڑی ناصافی ہوگی۔

راوالپنڈی کی نظر بندی:

فطري طور پر یہ سوال پیدا ہوتا ہے کہ اس قدر وفاداری کے باوجود میاں صاحب کو گرفتار کر کے ایک سال تک راوالپنڈی میں نظر بند کیوں رکھا گیا؟

اس کا ایک جواب جو حقائق پر نہیں، بلکہ محض عقیدت پر ہے اور ”مریداں ہمی پراند“

(۱) الحیاة بعد الممات از مولوی فضل حسین بھاری ص ۱۳۷۔ (۲) ایضاً ص ۱۲۷۔

کام صداق ہے، یہ ہے:

آخر میں انگریزوں نے وہابیہ کے خلاف کارروائی میں، اہل حدیث کے امام کبیر اور اُنکے قائد وزعیم، شیخ الکل سید نذری حسین محدث دہلوی کی گرفتاری کافیصلہ کیا، لیکن وہ اُن کی علمی ہیبت، بُلند مقام اور مسلمانوں میں اثر و نفوذ سے خائف تھے، اس لیے ان کے معاملے میں مجبور ہو گئے تاکہ مسلمان بھڑک نہ اٹھیں اور قیامت نہ آجائے، اس لیے کچھ عرصہ کی قید کے بعد انہیں رہا کرنا پڑا۔ (۱)

لیکن حقائق کسی دوسری سمت اشارہ کر رہے ہیں۔ سر دست ایک سر ٹیکلیٹ کا مطالعہ کیجئے جو حقیقت حال جاننے میں معاون ثابت ہوگا:

”مورخہ: ۱۸۸۱ء
ماہ: ستمبر“

از: میجر۔ ای۔ ینگ کمشن

میں نے اس سر ٹیکلیٹ کی اصل کو ملاحظہ کیا ہے (جو اس سے پہلے نقل کیا جا چکا ہے) اور مسز لیسننس سے بھی مجھ کو حالات معلوم ہوئے ہیں جو اس میں مندرج ہیں، یہ امر قرین امکان ہے کہ مولوی نذری حسین اور شریف حسین کے بیان کے ہوئے حالات نے مخالفوں کو ان کا دشمن بنادیا ہے۔“ (۲)

ساڑھے تین ماہ تک انگریزی میم کو پناہ میں رکھا گیا، اُس وقت تو مجاہدین کو کانوں کا ان خبر نہ ہوئی، تاہم بعد میں یہ خبر چھپی نہ رہ سکی، اس لیے جنگ آزادی کے جیالوں کا برہم ہونا یقینی تھا۔

(۱) ششے کے گھر۔ (۲) ایضا

دوسرایہ ہے! کہ پنجاب کے انگریزی اقتدار میں آجائے کے بعد سرحد میں مقیم ”مجاہدین“ کو ٹاروائی کے ختم کرنے کا حکم دیا گیا، کیونکہ انگریز کا مقصد پورا ہو چکا تھا اور اس حکم پر عمل کرانے کے لیے ہندوستان کے مختلف علاقوں سے سرحد جانے والے چندہ پر پابندی لگادی گئی، اور تشدید اس قدر بڑھا کہ اہل سرحد کے ساتھ خط و کتابت رکھنے پر بھی مقدمے قائم کر دیئے گئے۔ اس ضمن میں میاں صاحب کی بھی مخبری کردی گئی کہ یہ بھی سرحد والوں سے خط و کتابت رکھتے ہیں:

”میاں صاحب پر بھی مو اخذہ ہوا جو صرف مخبروں کی غلط خبر رسانی اور اہل کاروں کی غلطی پر مبنی تھا اور آپ تا تحقیقاتِ کامل کم و بیش ایک برس تک راولپنڈی کی جیل میں نظر بند رہے۔ دہلی میں میاں صاحب کے مکان اور مسجد کی جب تلاشی ہوئی، تو دوسروں (اہل سرحد) کے بھیج ہوئے خطوط بہ تعداد کثیر، بے ٹھکانے دری پر، چٹائی پر، دری کے نیچے، چٹائی کے نیچے، چارپائی کے نیچے، کتابوں میں پائے گئے۔ پوچھا گیا کہ آپ کے ہاں اس قدر بہ کثرت خطوط کیوں آتے ہیں؟ آپ نے کہا کہ اس کی وجہ تو بھیجنے والوں سے پوچھنی چاہیے یا ان خطوط میں دیکھنا چاہیے۔“

خطوط دیکھے گئے ان میں کوئی ایسی بات نہیں ملی جس سے انگریز کی مخالفت یا حکم عدالتی کا شراغ مل سکے۔

”خطوط جو پڑھے گئے تو ان میں اس کے سوا کیا دھرا تھا کہ فتویٰ کا سوال ذیل میں درج ہے۔ حضور اس کا جواب جلد صحیح دیں۔ فلاں مسئلے میں کیا حکم ہے۔؟ وغیرہ وغیرہ“ ظاہر ہے ان خطوط میں انگریز دشمنی کا کوئی مowardہ تھا، اس کے برعکس اس قسم کا کوئی فتویٰ مل سکتا تھا، پوچھا گیا کہ مولوی عبداللہ صاحب جو علاقہ خراسان میں ہیں، وہ امام وقت

ہیں یا نہیں؟ یہ عبد اللہ صاحب ”مجاہدین کے امیر“ تھے۔ میاں صاحب نے جواب میں امام اکبر کی شرائط بیان کرنے کے بعد لکھا:

”اب میں کہتا ہوں کہ مولوی عبد اللہ جو علاقہ خراسان میں ہیں بسبب فقدان شرط اول کے یعنی قریشی نہ ہونے کے امام نہیں ہو سکتے، کیونکہ وہ انصاری ہیں۔“

جب میاں صاحب، عبد اللہ صاحب کو امام ہی تسلیم نہیں کرتے، تو ان سے ربط و ضبط یا مالی امداد کیا معنی رکھتی ہے اور انگریز کو کھٹک کیوں باقی رہتی؟

”الغرض بعد تحقیقاتِ کامل یہ بات روزِ روشن کی طرح کھل گئی کہ ان پر موآخذہ مخف نا جائز ہے اور یہ بالکل بری الذمہ ہیں، اس لیے رہا کر دیئے گئے۔“

یہ باتیں ہیں جو میاں صاحب کے ظاہر و باطن کے یکساں ہونے پر دلالت کرتی ہیں، وہ جس طرح غدرِ ۱۸۵۷ء میں مزریسنس کی جان بچانے سے وفادار ثابت ہوئے تھے اُسی طرح جس طرح ۱۸۶۳-۱۸۶۵ء کے مقدمہ بغاوت میں بھی بے لگاؤ ڈھپ ہے۔

کہا جاتا ہے ”جنگ آزادی ۱۸۵۷ء کو انگریزوں نے غدر کا نام دیا۔“ (ترجمہ)

حالانکہ ہم دیکھ رہے ہیں کہ میاں صاحب کے اہل حدیث سوانح نگار بھی اس جنگ کو غدر ہی قرار دے رہے ہیں، خود میاں صاحب کہتے تھے:

”میاں وہ بہتر تھا، بہادر شاہی نہ تھی۔“

سفرِ حج اور کمشنر دہلی کی چھٹھی:

۱۸۸۳/۱۳۰۰ء میں میاں صاحب نے حج کا ارادہ کیا اور اس خیال سے کہ مخالفین جس طرح ۱۸۶۳ء کے مقدمہ میں غلط بیانی سے الْجھاچے تھے، کہیں اس سفر میں بھی پریشان

نہ کریں، چنانچہ کمشنر دہلی سے مل کر یہ صورت حال بیان کی۔ کمشنر نے ایک چھٹی انہیں دی جو ان کی وفاداری کا سرٹیفیکٹ تھی اور وہ یہ تھی۔

”مولوی نذر حسین دہلی کے ایک بہت بڑے مقتدر عالم ہیں، جنہوں نے نازک وقتیں میں اپنی وفاداری گورنمنٹ برطانیہ کے ساتھ ثابت کی ہے۔ وہ اپنے فرض زیارت کعبہ کو مکہ جاتے ہیں۔ میں امید کرتا ہوں کہ جس کسی برٹش گورنمنٹ افسر کی وہ مدد چاہیں گے، وہ ان کو مددے گا، کیونکہ وہ کامل طور سے اس مدد کے مستحق ہیں۔

دستخط: جے ڈی ٹریملٹ بنگال

سروس کمشنر، دہلی و سپرنٹنڈنٹ

(۱) اگست ۱۸۸۳ء

ایک چھٹی مسٹر لیسنس بھی حاصل کی، جنگ کے دنوں میں جس کی میم کو گھر میں پناہ دی تھی:

”دوسری چھٹی مسٹر لیسنس نے بنام کو نسل جدہ کے دی جسمیں آپ کی خیرخواہی زمانہ ندر کا مفصل بیان تھا، انہوں نے یہ بھی جتدایا تھا کہ ان کے مخالفین بھی بہت ہیں اور ان میں سے بعض مکہ معظمه میں یہاں سے بھاگ کر مقیم ہو گئے ہیں۔ مسٹر لیسنس نے یہ بھی استدعا کی تھی کہ برٹش گورنمنٹ کو نسل کا فرض ہے کہ ان کو ان کے مخالفین کے شر و فساد سے بچائے۔ یہ چھٹی برٹش کو نسل، مقیم جدہ (مکتب الیہ) نے اپنے پاس رکھ لی۔

اس سے بھی ثابت ہوتا ہے کہ ۱۸۶۳ء میں خافین کی غلط تجویز کی بناء پر میاں صاحب پر مقدمہ قائم کیا گیا تھا اور اب ان کی طرف سے مکمل طور پر صاف ہو چکا تھا۔

میاں نذری حسین کے گھر میں انگریزی میم کی حفاظت:

اس میں شک و شبہ نہیں کہ میاں نذری حسین دہلوی نے جنگ کے دنوں میں ایک زخمی میم کو جس کی عمر ۲۵/۲۶ سال کے قریب تھی کو انٹھوا کر اپنے گھر لے گئے اور سازھے تین ماہ تک اسکی حفاظت کی۔ مرہم پڑی لگاتے رہے، جب اس کے زخم ٹھیک ہو گئے تو اس کو واپس اس کے خاوند کے پاس چھوڑ آئے، جس کا نام لیسنس تھا۔ جس کے بدے لیسنس نے مولانا نذری حسین دہلوی کو انعامات سے نواز اور وفاداری کا سرٹیفیکیٹ عطا کیا۔

شاگردی کی داستان:

میاں صاحب اپنے تلمذ کی داستان یوں بیان فرماتے ہیں۔

ایں عاجز... در ۱۲۳۴ھ در شاہجہان آباد... حاضرِ خدمت بودہ اقامت گزیں شدہ ... بخدمت مولانا عبدالخالق صاحب مرحوم حاضر بودہ طرح تحصیل علوم رسمیہ انداختم وہ عرصہ سہ و نیم سال علوم رسمیہ را از مولوی جلال الدین حاصل کر دے و فراغت قندھاری مرحوم واز محمد سعید پشاوری مرحوم و مولوی عبدالخالق مرحوم حاصل کر دے و فراغت نمودہ بقصد تحصیل علم حدیث و فقہہ ہمہ تن متوجہ شدم و درس ششم از وقت اقامت دہلي (۱۲۳۸ھ) عقد مناکحت بستم.... و درہماں سال ہمراہ مولوی عبد اللہ سندھی و مولوی محمد گل کابلی و مولوی نور علی متوفی سردار و حافظ محمد فاضل سورتی و حافظ حاجی محمد مرحوم صحیح بخاری

بوقت صحیح از جناب مولانا محمد اسحاق صاحب شریک شدم اکثر سامع بودم و مکتر قاری واڑ
 جناب مولوی عبدالخالق صاحب مرحوم مع مولوی رحمت اللہ بیگ نیز صحیح بخاری آغاز کردم
 وجائے کہ شک و شبہ دریں جامی ماند علی الصباح در سبق نزد مولانا مددوح مغفور حل آں می
 کردم آخر الامر در وقت ماہ نزد مولوی صاحب مرحوم و در عرصہ نہ (۹) ماہ از مولانا مغفور
 و مرحوم کتاب مذکورہ با اختتام رسید و در صحیح مسلم ہمیں معاملہ رواداد وقت معتاد معہود من
 بخدمت مولانا صحیح گاہ بود و مولوی یار علی صاحب ہم وطن من و مولوی قطب الدین خان
 مرحوم و مولوی علی احمد صاحب ہم وطنے کہ در ٹونک بہ دربار نواب وزیر الدولہ مرحوم بر عہدہ
 میرنشی ممتاز اند بعد ظہر صحیح بخاری می خواندند و در آں وقت یعنی بعد نماز ظہر حاضر نمی شدم
 و شریک شاہ نبودم ہرگاہ نزد مولانا مرحوم ہدایہ شروع شدند دریں دریں کتاب نواب
 صاحب مرحوم و مولوی بہاء الدین دکھنی والد ماجد قاضی محفوظ اللہ پانی پتی و مولوی قاری
 حافظ کرم اللہ مرحوم شریک ہدایہ شدند واں عاجز ہم در ہدایہ شریک ایشان بود بعد نصفے
 ہدایہ در جامع صغیر شریک شاہ شدم ولیکن جامع صغیر پنج و شش جز خواندہ شد واں عاجز
 کنز العمال علی مشقی تن تہاد و سه جزا ز مولانا مرحوم خواندہ در زمانے کہ مولوی محمد ابراء یم
 نگر ہنسوی دہلی آمدہ قدرے تفسیر بیضاوی و صحیح بخاری تمام نمودند من ہم شریک ساعت
 ایشان بودم تمام و کمال آں شنیدم و لہذا مولانا مرحوم در سند من ارقام فرمودہ اند کہ سمع
 منی الاحادیث الکثیرہ - (۱)

ترجمہ: مولانا عبدالخالق صاحب کی خدمت میں حاضر ہو کر علوم رسمیہ کی تحصیل کا سلسلہ

(۱) الحیات بعد الممات ص ۳۸۔

شروع کیا اور سائز ہے تین سال میں جلال الدین صاحب مرحوم، معاوی شیر محمد قنڈھاری مرحوم، محمد سعید پشاوری مرحوم اور مولوی عبدالخالق صاحب مرحوم سے حاصل کئے اور فراغت پا کر علم حدیث و فقہ حاصل کرنے کی طرف متوجہ ہوا اور قیام دہلی کے چھٹے سال (۱۲۸۸ھ) میں میرانکار ہوا..... اور اسی سال مولوی عبداللہ سندھی، مولوی محمد گل کابلی، مولوی نور علی متوفی سردار حافظ محمد فاضل سورتی و حافظ حاجی محمد جونپوری مرحوم کے ساتھ مولا نا محمد اسحاق صاحب کے پاس صحیح بخاری کے درس میں، جو صحیح کو ہوتا تھا، شریک ہوا۔ میں اس درس میں اکثر سماعت اور کبھی کبھار قرأت بھی کرتا تھا۔ اس کے ساتھ مولوی عبدالخالق صاحب مرحوم کے پاس بھی مولوی رحمت اللہ بیگ کے ساتھ میں نے بخاری شروع کی یہاں مولوی (عبدالخالق کے درس میں) جہاں شک و شبہ رہ جاتا تھا مولانا مددوح و مغفور کے درس میں صحیح اس شک و شبہ کو دور کر لیتا تھا۔ بالآخر مولوی عبدالخالق مرحوم کے پاس سات مہینے میں اور مولانا مرحوم و مغفور کے پاس نو مہینے میں صحیح بخاری ختم ہوئی۔ صحیح مسلم میں بھی درس کی یہی صورت رہی..... مولانا کے پاس درس کا وقت صحیح مقرر و طے تھا اور میرے ہم وطن مولوی یار علی صاحب اور مولوی قطب الدین احمد خاں مرحوم اور میرے ہم وطن مولوی علی احمد صاحب جونا باب وزیر الدولہ مرحوم والی ٹونک کے دربار میں میرنشی کے عہدہ پر سرفراز ہیں۔ یہ لوگ مولانا سے صحیح بخاری بعد نماز ظہر پڑھتے تھے اور میں ان کے ساتھ شریک نہیں تھا۔ جب مولانا کے پاس ہدایہ شروع کی تو اس کتاب میں نواب قطب الدین صاحب مرحوم، مولوی بہاء الدین دکھنی اور قاضی محفوظ اللہ پانی پتی کے والد ماجد (مولوی صفتۃ اللہ) اور مولوی قاری حافظ کرم اللہ ہدایہ میں شریک ہوئے تو میں بھی ان حضرات کے ساتھ شریک ہوا۔ نصف ہدایہ تک

پڑھنے کے بعد میں جامع صغیر میں ان حضرات کا شریک ہوا لیکن جامع صغیر پانچ چھ جز ہی پڑھی گئی اور میں نے کنز العمال از علی متقی دو تین جزو تھا مولانا مرحوم سے پڑھی..... جس زمانے میں مولوی ابراہیم نگر بنسوی نے دہلی آ کر قدر تے تفسیر بیضاوی اور کامل صحیح بخاری پڑھی۔ میں بھی ان کا شریک ہو گیا اور مکمل بخاری شریف کی سماعت کی۔ اس لئے مولانا مرحوم نے میری سند میں سمع منی الاحایت الکثیرہ (مجھ سے بہت سی حدیثیں اس نے سنی ہیں) تحریر فرمایا۔

میاں صاحب کے بیان پر تنقید:

میاں صاحب کے اس بیان میں حسب ذیل امور تنقیح طلب ہیں۔

(۱) میاں صاحب نے شاہ صاحب سے اپنے آغازِ درس کا سال ۱۲۳۸ھ بتایا ہے۔

مگر دوسری جگہ (۱)

لکھا ہے کہ ”دوازدہ سیزده سال بے صحبت مولانا فیض شدم“، حالانکہ ۱۲۳۸ھ کے بعد شاہ صاحب کے سال بھرت (۱۲۵۸ھ) تک ”دوازدہ، سیزده سال“ نہیں ہوتے۔

(۲) بیک وقت دوسرا تذہب سے ایک ہی کتاب کا درس لینا، درس گاہی تعامل و روانج کے بھی خلاف ہے اور بظاہر غیر ضروری بھی ہے۔ خصوصاً جگہ (الف) ایک استاد (مولوی عبدالخالق) دوسرے (شاہ صاحب) کے شاگرد بھی تھے۔ (ب) مولوی عبدالخالق کے درس میں شکوک و شبہات بھی رہ جاتے تھے جو شاہ صاحب سے حل کرنا پڑتے تھے۔

(۳) میاں صاحب نے بخاری، مسلم، ہدایہ، جامع الصغیر اور تفسیر بیضاوی میں جن

حضرات کو اپنا شریک درس بتایا ہے شہادت ان کے بجائے دوسرے دو حضرات شیخ محمد محدث تھانوی اور مولانا علی احمد سے کیوں دلوائی۔ (ان دونوں نے جو شہادت دی ہے اس پر ہم بعد میں گفتگو کریں گے۔)

(۲) ایک ہی کتاب (بخاری شریف) کے درس میں استادوں کے ساتھ ان کے شرکاء درس کیوں مختلف تھے؟ مولوی عبدالحالق کے یہاں صرف مولوی رحمت اللہ بیگ شریک تھے اور شاہ صاحب کے یہاں پانچ دوسرے حضرات۔

(۵) ہدایہ کے درس میں نواب قطب الدین خاں بھی میاں صاحب کے شریک تھے تو انہوں نے قاری عبد الرحمن پانی پتی سے یہ کیوں پوچھا تھا کہ ”انہوں نے (میاں نذر حسین دھلوی نے) کس زمانے میں شاہ صاحب سے پڑھا ہے؟“

(۶) جب انہوں نے کنز العمال پوری پڑھی تھی تو شاہ صاحب نے سند میں ”شیئامن کنز العمال“ کیوں تحریر فرمایا؟

(۷) جب بخاری و مسلم پوری پڑھی تھیں تو شاہ صاحب نے سند میں ”اطراف امن الصلاح المستۃ البخاری و مسلم“ کیوں تحریر فرمایا؟

(۸) اس بیان میں میاں صاحب نے ترمذی کاذکر نہیں کیا۔ حالانکہ مولانا عبدالحی حسni سے ۱۳۱۲ھ میں انہوں نے شاہ صاحب سے ترمذی پڑھنے کا ذکر بھی کیا تھا (۱) اور مولوی فضل حسین بہاری نے بھی درس ترمذی کا ذکر کیا ہے۔ (۲)

(۱) دہلی اور اس کے اطراف: از مولانا عبدالحی حسni ص ۳۹۔

(۲) الحیاة بعد الممات ص ۷۵۔

شہادتِ تلمذ:

میاں صاحب نے اپنی نسبتِ تلمذ کی صحت کے لئے دو شہادتیں پیش کی ہیں۔ پہلی شہادت شیخ محمد محدث تھانوی کی ہے۔ محدث تھانوی اپنے ایک مکتوب مرقومہ ۱۲۹۲ء میں لکھتے ہیں۔ (۱)

در ۱۲۳۸ھ می قدس اتفاق مخلص حاضری خدمت جناب استاذ الافق مولانا شاہ محمد اسحاق محدث دہلوی قدس سرہ جہت تحصیل و حصول سندگرویدہ درآں زماں جناب مولوی سید نذریں حسین صاحب حضور المناقب تحصیل علوم از جناب مولوی عبدالخالق صاحب مرحوم و مغفوری کر دند ہر روز آنادر احاضر خدمت عالی حضرت استاذ مولانا مددوح می شدند حل مشکلات فن حدیث و تفسیر و فقہ وغیرہ بخوبی می کر دند مگر پچشم خود دیدم کہ بد رس قرآن آٹھ یا ساماعت اور آں زماں بوقوع درآمدہ باشند مگر مرا بخوبی مسموع است کہ ہم پایہ معاشرہ است کہ سند او شان بمولانا بودہ است مگر اکثر اکتساب فن حدیث شریف در پیش خدمت مولوی عبدالخالق صاحب کردہ اندوسند جدید از پیش گاہ حضرت مولانا محمد اسحق قدس سرہ می دارند..... وقت رونق افروزی حریم شریفین بتقریب ہجرت مسموع است کہ-- برائی یقین است سند حوالہ مولوی سید نذریں حسین صاحب فرمودہ اندو محاجز گردانیدہ فقط بجهت ولائکتمو الشہادہ ہرچہ مخلص بود بے کم و کاست و اندو آں کرم ہچک واہم از جانب مولوی سید نذریں حسین صاحب اندریں باب نیارند مارا ہم ہمیں قدر اعتماد نسبت او شان است بے ذمغناہ شبہ تلمذ او شان یعنی مولوی نذریں حسین صاحب پایہ اعتبار

بخوبی می دارو۔

ترجمہ: ۱۲۲۸ھ میں میری مولانا شاہ محمد اسحاق محدث دہلوی قدس سرہ سے حصول سند کے لئے حضرت کی خدمت میں حاضری کا اتفاق ہوا اس زمانے میں مولوی سید نذیر حسین صاحب مولوی عبدالخالق صاحب سے تحصیل علم کر رہے تھے اور کبھی کبھار کے ناغم کے علاوہ روزانہ شاہ اٹھک کی خدمت میں حاضر ہوتے حدیث و تفسیر و فقہ کے مشکل مسائل بخوبی حل کرتے میں نے اپنی آنکھوں سے تو نہیں دیکھا کہ میاں صاحب کے زمانے میں سبق پڑھنے یا سننے کے لئے آئے ہوں مگر اچھی طرح سنا ہے جو دیکھنے کے برابر ہے کہ میاں صاحب کے پاس شاہ صاحب کی سند ہے۔ شاید انہوں نے فتن حدیث زیادہ تر مولوی عبدالخالق صاحب سے حاصل کیا اور نئی سند شاہ اسحاق صاحب کی بھی ان کے پاس ہے..... سنا ہے اور سننے ہوئے پر یقین ہے کہ شاہ صاحب نے ہجرت کر کے حر میں شریفین جاتے وقت مولوی سید نذیر حسین صاحب کو سند عطا فرمائی تھی اور مجاز کیا تھا، بس لاتکشموم الشہادہ (گواہی کونہ چھپاؤ) کے حکم کے مطابق جو کچھ مجھے معلوم تھا بے کم و کاست لکھ دیا آپ (مکتب الیہ) مولوی نذیر حسین صاحب کی طرف سے اس (سند کے) باب میں کوئی وہم نہ رکھیں۔ ہمیں بھی میاں صاحب کی نسبت اس قدر اعتماد ہے، مولوی نذیر حسین کا شاہ صاحب سے تلمذ شہبہ سے بالاتر ہے اور معترز ہے۔

نتیجہ:

محدث تھانوی نے اس شہادت میں جو کچھ تحریر فرمایا ہے اس سے ہم نے یہ تاثر لیا ہے کہ ان کے نزدیک:-

(۱) میاں صاحب کے مولوی عبد الخالق سے استفادہ کی نوعیت وہ تھی جس کو تحصیل علم اور درس سے تعبیر کرتے ہیں۔

(۲) شاہ صاحب سے استفادہ کی نوعیت، عام استفادہ کی سی تھی جیسا کہ ایک شاگرد کا شاگرد اپنے استاذ الاستاذ سے خالی اوقات میں کسی بھی جماعت طلباء کے درس کے دوران سوالات کے ذریعہ استفادہ کر کے ان مسائل کی تحقیق کر لیتا ہے جن کو اس کا براہ راست استاد نہ سمجھا سکا۔ محدث تھانوی نے مولوی عبد الخالق سے استفادہ کو تحصیل علوم سے اور شاہ صاحب کے استفادہ کو حاضری اور حل مشکلات سے تعبیر کیا ہے اور بڑی صفائی و دیانتداری سے لکھ دیا ہے کہ انہوں نے میاں صاحب کو شاہ صاحب سے قرائۃ و سماعت اور درس لیتے ہوئے اپنی آنکھوں سے نہیں دیکھا ہاں یہ بات سنی ہوئی ہے (اور حسن ظمن اور قیاس علیٰ نفسہ کی بنابر) گویا کہ دیکھی ہوئی، کہ شاہ صاحب نے ان کو سند دی تھی گویا کہ سند بھی محدث تھانوی نے نہیں دیکھی تھی۔

مضحکہ خیز شہادت:

یہ عجیب شہادت ہے کہ شہادت دینے والا محض حسن ظمن کی بناء پر شہادت دے رہا ہے اور شہادت دینے والے کے الفاظ پر غور کریں کہ سناء ہے آنکھوں سے نہیں دیکھا اور سنے پر یقین ہے۔

قارئین کرام آپ کا کیا خیال ہے ایسی انوکھی شہادت پر؟۔

دوسری شہادت مولوی سید علی احمد بہاری ثم ٹونکی کی ہے۔ یہ ایک خط ہے، جو مولا نا حفیظ اللہ خاں صاحب کے خط کے جواب میں لکھا گیا ہے۔ (۱)

میاں صاحب کی سند حدیث:

از تحریر بعض محبان معلوم شد که بعض اہل علم و طلبہ را اشباہ ہے پیدا شدہ است درین باب
 کہ... مولوی نذر یہ حسین صاحب سلمہ اللہ تعالیٰ را سند کتب احادیث شریفہ از حضرت
 مولانا محمد اسحاق صاحب حاصل است یا نہ بلکہ مولوی صاحب مدوح سلمہ
 اللہ تعالیٰ بر زیارت و خدمت و صحبت حضرت مولانا مبرور نیز شرف شدہ لہذا نوشته می
 شود کہ سند کتب احادیث شریفہ عطا فرمودہ حضرت مولانا بدست مولوی صاحب
 مدوح موجود است و حال خدمت و صحبت بر اہل شاہ بھائی آباد خصوصاً آنا نکہ در مجلس
 شادی کتخدای مولوی صاحب مدوح شریک بودند اظہر من الشّمس است کہ مولانا
 مبرور رونق افروز بودند و حاضر باشی مولوی سید نذر یہ حسین صاحب سلمہ اللہ تعالیٰ
 بخدمت حضرت مولانا محمد الحق صاحب طاب اللہ اثرہ پچش خود دیدہ ام بس شب عدم
 رویت وزیارت وہم محض است مکر رآل کہ تا آخرش ۱۲۵۰ھ ایں جانب نیز باشاہ جہاں
 آباد بود حاضر باش مولوی صاحب بخدمت مولانا صاحب می دید۔

ترجمہ: بعض احباب کے خطوں سے معلوم ہوا ہے کہ بعض علماء و طلبہ کو اس بات میں شک
 ہے کہ مولوی نذر یہ حسین صاحب کو حضرت مولانا محمد اسحاق صاحب سے سند کتب
 احادیث حاصل یا نہیں بلکہ (سرے سے) مولوی صاحب مدوح کو حضرت شاہ صاحب
 کی زیارت خدمت اور صحبت کا شرف بھی حاصل ہے یا نہیں؟ اس لئے لکھا جاتا ہے کہ
 کتب احادیث کی سند جو حضرت شاہ صاحب نے عطا فرمائی ہے وہ مولوی صاحب
 مدوح کے پاس ہے (جس کا جی چاہے دیکھ لے) اور شاہ صاحب کی خدمت اور صحبت

میں رہنے کا حال وہی والوں خصوصاً ان لوگوں کو جو مولوی صاحب کی شادی میں شریک ہوئے تھے خوب معلوم ہے کہ مولانا شادی میں شریک ہوئے تھے اور مولوی سید نذریں حسین صاحب کی حضرت مولانا محمد الحق صاحب کی خدمت میں حاضر باشی کو میں نے اپنی آنکھوں سے دیکھا ہے۔ لہذا مولوی صاحب کے شاہ صاحب کے نہ دیکھنے اور زیارت ہی نہ کرنے کا شبہ تو زیراً وہم ہے۔ مکرر یہ کہ ۱۲۵۰ھ کے اختتام تک میں خود دہلی میں موجود تھا اور مولوی صاحب کی شاہ صاحب کی خدمت میں حاضر باشی کو میں نے خود دیکھا ہے۔

دوسری شہادت کا اجوبہ اور اس پر تقدیم:

مولوی علی احمد صاحب نے اپنے اس بیان میں اس سوال کو تو بالکل ہی ثال دیا ہے کہ میاں صاحب کو شاہ صاحب نے سند بھی دی تھی یا نہیں؟ یہ کہہ کر گذر گئے ہیں کہ میاں صاحب سے سند لے کر دیکھ لوا واقعی صاحب کی ہے یا نہیں۔ اور وہ سند کے متعلق اس سے زیادہ کوئی بات کہہ بھی نہیں سکتے تھے، اس لیے کہ عطاۓ سند ۱۲۵۸ھ میں بیان کی جاتی ہے اور مولوی علی احمد صاحب نے ۱۲۵۰ھ میں دہلی چھوڑ دی تھی۔

رہایہ سوال کہ بعض لوگوں کے نزدیک میاں صاحب کو شاہ صاحب کی زیارت و صحبت ہی نصیب نہیں ہوئی تو اس کے جواب میں مولوی علی احمد صاحب نے شہادت دی ہے کہ یہ صحیح نہیں ہے۔ میاں صاحب نے شاہ اسحاق صاحبؒ کی نہ صرف زیارت کی ہے بلکہ شاہ صاحب میاں نذریں حسین کی شادی میں شریک ہوئے تھے اور میاں صاحب کو شاہ صاحب کی خدمت میں آتے جاتے میں نے خود دیکھا ہے۔

معلوم ہوتا ہے میاں صاحب کے ادعائے خلافت کے جواب میں اس وقت کے کسی گروہ نے ضد میں بسرے سے اسی کا انکار کر دیا تھا کہ میاں صاحب کو شاہ صاحب کا لقا ہوا ہے۔ ظاہر ہے کہ یہ اس گروہ کی زیادتی تھی جس کا مولوی علی احمد صاحب کی شہادت سے ازالہ ہو گیا۔ لیکن ہمارے زیر بحث مسئلہ یعنی میاں صاحب کے شاہ صاحب سے تلمذ کا اس خط سے کوئی ثبوت نہیں ملتا بلکہ انکار کا ہی پہلو نکلتا ہے، کیونکہ موقع محل کا تقاضا یہ تھا کہ ہم صرف زیارت و صحبت کے نہیں تلمذ و تعلم کے گواہ ہیں۔ مگر وہ لکھتے تو جب کہ انہوں نے پڑھتے ہوئے دیکھا ہوتا۔ انہوں نے میاں صاحب کو اور شاہ صاحب کے آستانہ پر آتے جاتے دیکھا تھا اس کی شہادت دیدی۔

میاں نذر یہ حسین کی ناکام شہادت:

نتیجہ یہ نکلا کہ میاں صاحب نے شاہ صاحب کے تلمذ کے سلسلہ میں جو کچھ تحریر کیا ہے اس میں جھوول ہے۔ پھر ان کے بیان اور شاہ صاحب کی مبینہ سند میں بھی مطابقت نہیں ہے۔ میاں صاحب نے اپنی حمایت میں جن دو متدین بزرگوں کو شاہد کی حیثیت سے پیش کیا ہے ان بزرگوں نے اپنے تین ہی کی بنابر آداب شہادت کو ملحوظ رکھا اور جو کچھ علم میں تھا بیان کر دیا۔ محدث تھانوی نے تو استفادہ کرتے اور مشکلات حل کرتے دیکھا تھا۔

اگرچہ باقاعدہ درس لیتے ہوئے نہیں دیکھا تھا، مگر مولوی علی احمد صاحب نے تو استفادہ کرتے ہوئے بھی نہیں دیکھا تھا صرف آتے جاتے دیکھا تھا۔ مختصر یہ ہے کہ چاہے میاں صاحب اپنے دعوے میں بجانب حق ہوں مگر وہ استدلال اور استشہاد میں ناکام رہے۔

میاں صاحب کی شہادت کے بارے میں رفقائے مدرسہ کی آراء
اب میاں صاحب کے تلمذ کے متعلق ان کے معاصرین اور رفقائے مدرسہ کی آراء
ملاحظہ ہوں۔ قاری عبد الرحمن پانی پتی شاہ صاحب کے مشہور اور خاص شاگرد تھے۔
مولف الحیات بعد الممات نے بھی اُن کا نام شاہ صاحب کے تلامذہ کی فہرست میں درج
کیا ہے اور انہیں میاں صاحب کا بعض موقع کا ساتھی (درس میں)
لکھا ہے۔ (۱) وہ لکھتے ہیں۔ (۲)

”سید نذر حسین اور حفیظ اللہ خاں صاحب کبھی کبھی مسئلہ پوچھنے کو یا کوئی لفظ جلا لین کا
پوچھنے کو جاتے تھے خدمت میں جناب مولانا محمد اسحاق صاحب قدس سرہ کی اور بوقت
ہجرت ایک ایک حدیث پانچ چھ کتابوں کی میاں صاحب کو سنا کر ایک پرچہ بطورِ سند کے
لیا اور حفیظ اللہ خاں صاحب کو تو یہ بھی نصیب نہیں ہوا۔“

دوسری جگہ یہی بات دہرائی ہے۔ (۳)

سید نذر حسین صاحب نے کس روز میاں صاحب سے پڑھا ہے؟ فقط ہجرت کے ایام
میں بطبع اغواۓ خلق کے ایک ایک حدیث، اوائل چند کتب حدیث کی سنا کر ایک پرچہ
سند کا لکھوا لیا۔ ممکن ہے وعظ میں کبھی جانا نصیب ہوا ہو اور کبھی کبھی تعطیل میں مسئلہ
پوچھنے کو جاتے تھے۔

قاری صاحب نے اپنے انکار کے ساتھ نامور خواجہ تاش نواب قطب الدین خاں کا

(۱) حیات بعد الممات ص ۵۰۔

(۲) کشف الجاہ طبع لکھنؤ ص ۶۔

(۳) کشف الجاہ طبع لکھنؤ ص ۱۲۔

استفہام انکاری بھی نقل کیا ہے۔

"(میں نے) کبھی ان لوگوں کو (سید میاں نذر حسین اور مولوی حفیظ اللہ) پڑھتے نہیں دیکھا بلکہ ایک مرتبہ قطب الدین خاں صاحب نے مجھ سے پوچھا تھا کہ مولوی نذر حسین صاحب اپنے تیس میاں صاحب کا شاگرد بتاتے ہیں۔ انہوں نے کس زمانہ میں میاں صاحب سے پڑھا ہے؟"

حیرت انگلیز سوال :

نواب صاحب کا یہ استفہام بڑا حیرت انگلیز ہے کہونکہ میاں صاحب نے جیسا کہ پہلے گذر چکا ہے۔ نواب صاحب کو ہدایہ اور جامع صغیر میں اپنا شریک درس بتایا ہے۔ فرماتے ہیں۔ اور نواب صاحب پوچھتے ہیں انہوں نے کمز زمانہ میں میاں صاحب (شاہ اسحاق صاحب[ؒ]) سے پڑھا ہے؟

از شریک شدن درہدایہ از جناب مولوی صاحب مرحوم سلسہ محبت و الفت و ارتباٹ و انساط روز بروز در از گردید۔ مولوی صاحب کے ساتھ ہدایہ میں شریک ہونے کے بعد الفت و محبت اور شگفتگی، تعلق خاطر کا سلسہ دراز ہو گیا۔

مختصر یہ کہ میاں صاحب کے کسی رفیق درس نے ان کے تلمذ کی شہادت نہیں دی۔ مولوی علی احمد صاحب، قاری عبد الرحمن پانی پتی، نواب قطب الدین خاں وہ حضرات ہیں، جنہیں میاں صاحب نے شرکاء درس یا رفقاء مدرسہ بتایا ہے۔ مگر کسی نے بھی ان کو شاہ صاحب سے پڑھتے نہیں دیکھا۔

میاں صاحب کے اصل استاذ حدیث:

ان سب بیانات کے پیش نظر ہم نے یہ رائے قائم کی ہے کہ میاں صاحب کو حدیث و فقہ میں اصلاً اور باقاعدہ تلمذ تو مولوی عبد الخالق سے تھا مگر وہ ایک نیازمند، معتقد شاگرد کے شاگرد اور ایک ذہین و مختنی طالب علم کی حیثیت سے شاہ صاحب کی بزمِ درس و افتاق کے حاضر باشون میں سے تھے، اور ہر ہونہار طالب علم کی طرح اگرچہ ان کی دلی اور شدید خواہش ہو گئی کہ وہ براہ راست شاہ صاحب کے تلامذہ کے حلقة میں محسوب اور داخل ہو جائیں اور ایک بہتر اور اعلیٰ معلم سے منسوب و مستفید ہوں اور سنند بھی عالی حاصل ہو۔

مگر قدیم درس گاہی نظام کی بے چک روایات اور بعض مجبوریاں اس شوق و خواہش کی تنکیل میں حارج تھیں۔ عہدِ مااضی کے اساتذہ اپنی خواہش یا طالب علم کی گزارش کے باوجود ایسے طلبہ کو خواہ وہ کتنے ہی ہونہار، مستحق توجہ اور التفات طلب کیوں نہ ہوں ایسے حلقة درس میں شامل ہونے کی اجازت نہیں دیتے تھے، جو ان کے کسی دوست، کسی استاذ یا کسی شاگرد کے حلقة درس میں شامل ہو، یہ قدیم مدارس کی ایک روایت تھی اور اس روایت کا بڑا احترام کیا جاتا تھا۔

میاں نذرِ حسین صاحب ابتداء سے مولوی عبد الخالق کے منون احسانات تھے، پھر وہ ان کے خویش بھی ہو گئے تھے اس لئے وہ شاہ صاحب کے حلقة درس کے شمول شدید خواہش کے باوجود نہ زبان سے اس خواہش کا اظہار مولوی عبد الخالق سے کر سکتے ہوں گے نہ شاہ صاحب سے کہنے کی جرأت ہوتی ہو گی، اور کسی وقت

کہہ بھی گذرے ہوں گے تو شاہ صاحب اپنے شاگرد مولوی عبدالخالق کے فضل و کمال کا بیان کر کے اُنہی سے منظہم رہنے کا مشورہ دیا ہو گا۔

مایوس ہو کر میاں صاحب نے اس کا عملی حل نکالا ہو گا کہ شاہ صاحب کے حلقة درس میں غیر قانونی بے قاعدہ اور بالائے ضابطہ شرکت کا سلسلہ شروع کر دیا ہو گا، اور یوں مولوی صاحب کی لاج بھی رکھ لی۔ شاہ صاحب کی بات بھی مان لی اور اپنی خواہش بھی پوری کر لی اور کمی بھی رفع کر لی۔

مولوی عبدالخالق شاہ صاحب کے عزیز و سعید شاگرد تھے۔ ہم فکر و ہم مسلک بھی تھے۔ میاں نذر حسین جنہیں بعد میں ایک نامور مدرس اور مستقبل کا محدث وقت اور ایک معرکہ آرائشیت بننا تھا اپنے عہد طالب علمی میں ذہلی کے ایک ممتاز طالب علم ہوں گے۔ ان کے شہر میں ایک بین المداری حیثیت ہو گی۔

اس لئے جو لوگ قدیم اساتذہ کے طرز فکر اور ذہن سے واقف ہیں وہ اندازہ کر سکتے ہیں کہ وہ شاہ صاحب کی نظر میں کیا ہوں گے۔ ان سے شاہ صاحب کو وہ انس بھی ضرور ہو گا جو ایک صحیح و شفیق معلم کو ایک بلاؤش معلم سے ہوتا ہے۔ خود میاں صاحب شاہ صاحب سے قربت کے لئے بھی مسامی رہتے تھے۔

قاری عبدالرحمن کا بیان ہے کہ وہ شاہ صاحب کے سامنے خود کو ایک پُر جوش حنفی کی حیثیت سے پیش کرتے تھے۔ مولوی علی احمد صاحب کا بیان ہے کہ ایک دن ان کے اور میاں صاحب اور ایک طالب علم کے درمیان شاہ صاحب کے سامنے ایک مسئلہ پر مباحثہ ہو گیا تھا اور شاہ صاحب سنتے رہے تھے ان واقعات و جذبات کی بنا پر شاہ صاحب نے میاں صاحب کو مولوی عبدالخالق سے رشتہ توڑنے اور ان کی

درستگاہ چھوڑ کر مدرسہ رحمیہ میں چلے آنے کی اجازت تو یقیناً نہیں دی ہو گی مگر بے قاعدہ استفادہ اور بالائے ضابطہ شرکت درس سے باز نہ رکھ سکے ہوں گے اس لیے ان کو قرأت کی جرأت و اجازت نہیں ہو گی اور میاں صاحب جو کتابیں مولوی عبد الخالق سے پڑھے ہوں گے انہیں کتابوں کے درس میں شاہ صاحب کے یہاں بقول مولانا تھانوی ہر روز آنادرآ حاضر ہو کر اپنی تشنگی فرو کرتے، اپنی معلومات بڑھاتے اور اپنی مشکلات حل کرتے ہوں گے۔

مختصر یہ ہے کہ اس طرح وہ اپنے شوق فراواں، جوش طلب اور ذہانت کے بل بوتے پر بیک وقت مسجد اور نگ آبادی اور مدرسہ رحمیہ کے طالب علم ہوں گے اور یوں وہ شاہ صاحب کے شاگرد محسوب بھی ہوتے ہوں گے انہیں بھی اور آج بھی جب ہم اپنی علمی تاریخ کے اس سلسلہ پغور کرنے بیٹھتے ہیں تو یہ کہے بغیر چارہ نہیں پاتے کہ وہ شاہ صاحب سے مستفید ہوئے ہیں۔ ان کے درس میں بیٹھے ہیں۔

اور اپنی طرف سے تو انہوں نے شاہ صاحب کے سامنے زانو تلمذ بھی تھے کر لیا ہے۔ سوالات کر کے اپنی تسلیکین کی ہے غیر درسی مجلسوں میں بھی بارہا پایا ہے۔ تقلید و ترک تقلید کی بات چھڑگئی ہے تو احتراف کی طرف سے اپنے جوش و عصیت کا مظاہرہ کیا ہے۔ انہوں نے ہم درس رفقاء سے مباحثہ کیا ہے جسے شاہ صاحب معلمانہ اور مریانہ شفقت سے اور صلاحیتوں کے امتحان کے لئے سنتے رہے ہیں۔

پھر جب برسوں کے بعد شاہ صاحب ہجرت پر آمادہ ہوئے ہیں تو جہاں اور لوگوں نے اسناد حاصل کیں وہاں انہوں نے بھی درخواست کی جو منظور کر لی گئی اور شاہ صاحب نے انہیں سند عطا فرمادی۔ جس میں ”قرآنی اطراف الصحاح ستة“ کا جملہ چاہے تاری

صاحب کے اس قول کی تقدیق کرتا ہو کہ (۱)

ایک ایک حدیث اوائل چند کتب حدیث کی سنا کر ایک پرچہ سند لکھوا لیا ہے۔
مگر ”شیاء من کنز العمال والجامع الصغیر“ کے الفاظ میں اوائل کا مفہوم تبادر نہیں ہوتا بلکہ ذہن با قاعدہ درس کی طرف ہی جاتا ہے چاہے وہ چند جز کا ہی کیوں نہ ہو۔
الجامع الصغیر کے بعد ”وغيرها“ بھی ہے جس کا مطلب یہی ہے کہ مذکورہ کتابوں کے علاوہ ایک دو اور کتابیں بھی جزا یا کلاؤ پڑھی ہیں۔ حقیقت یہ ہے کہ قاری صاحب نے اس سند کا جس انداز سے ذکر کیا ہے وہ احادیث نبوی ﷺ کی روایات کے اس مقدس اجازت نامہ کے شایان شان ہے، نہ قاری صاحب کے، نہ شاہ صاحب کے۔

بہر حال میاں صاحب کو شاہ صاحب سے ایک نوع تلمذ کی نسبت یقیناً حاصل تھی اور شاہ صاحب کے زمرة تلامذہ میں محسوب کئے جاسکتے ہیں اور اب یہ طے کرنا ہے کہ کیا شاہ صاحب نے انہیں اپنا جانشین نامزد کیا تھا؟ انہوں نے اگرچہ فرمایا ہے کہ (۲)
دوازدہ سینزدہ (۳)

سال بہ صحبت مولانا فیضیاب شدم از منہ کثیرہ کے بجز من عاجز از شاگردان مولا ناصر حوم میسر نہ شد دریں از منہ مذکورہ صدر فتاویٰ اتفاق تحریر رودادہ و خود مولانا ناصر حوم بنابر امتحان و

(۱) یہ سند لینے اور دینے کا کوئی انوکھا فعل نہیں تھا، پہلے سند تمہارا لینے دینے کا عام رواج تھا۔ خود شاہ صاحب نے عمر بن عبد الرسول بن عبد الکریم علیہ السلام کی سے اوائل کی سند لی تھی۔ (۴) (تعالان) (۲) الحیات بعد الہمات ص ۵۶:

(۳) یہ بارہ تیرہ سال میاں صاحب کی بھول ہے کیونکہ خود انہوں نے شاہ صاحب سے اولين رابطہ کی تاریخ ۱۲۲۸ھ بتائی ہے اور ۱۳۵۷ھ میں وہ ہجرت فرمائے یہ کل آٹھ سال بنتے ہیں (تعالان)

نیز کارگزاری مستحقیان سوالہا، ممن سپری فرمودند براۓ تحریر جوابات۔

ترجمہ: میں بارہ تیرہ سال مولانا کی صحبت سے فیض یاب ہوا ہوں اور طویل مدت تک صحبت میرے علاوہ مولانا مرحوم کے کسی شاگرد کو نہیں ملی۔ اس طویل مدت میں صد ہا فتاویٰ لکھنے کا اتفاق ہوا اور خود مولانا مرحوم میرے امتحان (فتاویٰ نویس) اور فتویٰ پوچھنے والوں کا کام نکالنے کے لیے (آئے ہوئے) سوالات کے جوابات لکھنے کو میرے سپرد فرماتے تھے۔

عدم ثبوت خلافت:

اس عبارت میں اگرچہ خلافت کے بارے میں کوئی صراحة و دلالت نہیں، مگر ہم جانشین چشمیں اور رفقاء شرکا میں اپنے امتیاز و تفوق اور آستانہ شاہی میں اپنے تقرب کا جس انداز سے بیان ہے۔ ممکن ہے وہی معتقدین کے لئے اس گمان کا موجب ہوا ہو کہ یہ التفاتِ خاص اور یہ "تکالیف" جانشینی کی تربیت کے لئے تھیں۔ چنانچہ ان کے سوانح نگار جناب فضل حسین بہاری لکھتے ہیں کہ جب شاہ اسحاق نے ہجرت کی تو ان کے مشاہیر تلامذہ ملک میں موجود تھے لیکن!

"مولانا کے واقعی اور حقیقی جانشین اور مولانا شاہ ولی اللہ اور شاہ عبدالعزیز کے مندرجہ کامالک باوجود بے انتہا مخالفت اور مزاحمت کے مولوی سید نذری حسین کے کوئی اور نہ ہو سکا یہاں تک کہ "میاں صاحب" کا لقب جو مولانا شاہ ولی اللہ کے خاندان کے واسطے مخصوص تھا اور بسلسلہ جانشینی منتقل ہوتا ہوا مولانا شاہ محمد اسحاق تک پہنچا تھا وہ مولوی سید نذری حسین کے ساتھ اس طرح چسپاں ہو گیا کہ اب "میاں صاحب" اور نذری حسین

گویا دو مراد ف لفظ ہوتے ہیں۔

دوسرے مقام پر لکھتے ہیں۔ (۱)

مولانا شاہ عبدالعزیز قدس سرہ محدث دہلوی کے خاندان کے سردار کو دلی والے ”میاں صاحب“ کہتے تھے۔

”مولانا شاہ محمد اسحاق علیہ الرحمۃ جب ہجرت کر کے مکہ معظمہ چلے گئے اور ان کی جگہ ان کے روحانی بیٹے مولانا سید نذر حسین علیہ الرحمۃ نے لے لی اور مندرجہ درس و ارشاد پر متمکن ہوئے تو ان کو بھی لوگوں نے میاں صاحب ہی کے نام سے پکارا۔

کیونکہ جناب شاہ صاحب (عبدالعزیز) کی اولاد میں کوئی باقی نہیں رہا تھا۔“

ایک اور موقع پر لکھتے ہیں: (۲)

”بالآخر جن کے حقیقی جانشین تھے انہی کی سرز میں پرمنے اور گڑنے کو ترجیح دی۔“
مندرجہ بالا عبارت میں صرف ایک صاحب اور ایک کتاب سے نقل کی گئی ہیں۔ افسوس ہے ہمیں ان حضرات کے ادبیات کے مطالعہ کا موقع بہت کم ملا ہے اور اس سلسلہ میں زیادہ تغیر اور مزید حوالوں کی ضرورت یوں بھی نہیں ہے کہ اس میں کوئی اختلاف ہی نہیں ہے کہ یہ حضرات میاں صاحب کو شاہ صاحب کا جانشین سمجھتے تھے اور ظاہر کرتے تھے اور یہ سلسلہ اب تک جاری ہے۔ چنانچہ حال ہی میں مولانا عطاء اللہ حنفی بھوجیانی فرماتے ہیں۔ ولھا هاجر الشاہ محمد اسحاق الی الحرمین الشریفین ۲۵۸

عقبہ خلف خلیفة لله في اشاعة العلوم الحديثية علماء عملاً۔

(۱) الحیاة بعد الممات۔

(۲) اتحاف البینہ ص ۲۸۔

جب شاہ محمد اسحاق حرمین شریفین ہجرت فرمائے تو میاں نذر حسین اپنے علم و عمل کی وجہ سے علوم حدیث کی اشاعت میں ان کے خلیفہ ہوئے۔

غیر مقلدین کی خوش فہمی:

الحاصل یہ ہے کہ اہل حدیث حضرات آج تک میاں صاحب کو شاہ صاحب کا جانشین ثابت کرتے رہے ہیں۔ اب یہ دیکھنا ہے کہ شاہ صاحب کے دوسرے تلامذہ ان کی جانشینی کے متعلق کیا رکھتے ہیں۔ مگر خلافت تو فرع ہے تلمذ کی اور وہ حضرات جب تلمذ ہی میں کلام کرتے ہیں تو ان کے نزدیک خلافت کے تحقیق کا سوال ہی پیدا نہیں ہوتا۔

میاں نذر حسین کا لامع:

میاں نذر حسین دھلوی نے شاہ اسحاقؒ سے سوال کیا کہ آپ دھلی کو خالی کر کے جارہے ہیں اپنا جانشین نامزد کر دیں۔ حالانکہ یہ سوال نواب قطب خان وغیرہ مستقل شاگردوں کو پوچھنا چاہئے تھا تو وہ حضرات بوجہ کسر فسی یا عاجزی کے نہیں بولے اور نہ ہی وہ خلافت چاہتے تھے نہ ہی سوال کیا لیکن جن کو بڑا بننے کا لامع تھا تو انہوں نے بے دھڑک مسلسل دو دن سوال کیا اور حضرت شاہ صاحب سے بے عزتی کرو کر خاموش ہو گئے چنانچہ قاری عبد الرحمن پانی پتی لکھتے ہیں:

قطب صاحب میں نذر حسین صاحب نے اپنے خسر کے پردے میں خلافت و جانشینی کی درخواست کی، جواب سخت سن کرنا امید ہوئے۔ اس عبارت کے حاشیہ پر لکھتے ہیں: «تفصیل اس کی یہ ہے کہ جب نواب قطب الدین صاحب میں جناب مولا نا محمد اسحاق صاحب نے ہجرت کے وقت چار روز توقف کیا۔ روسائے دہلی بھی بطور رخصت کے

وہاں پر تھے رئیسون میں مولوی سید نذر حسین صاحب نے عرض کیا۔ آپ دہلی کو اہل علم سے خالی کئے جاتے ہیں۔ کسی کو اپنی جگہ اپنا جانشین فرمادیوں۔ اپنے شاگرد خاص سے جیسے مولوی عبدالخالق صاحب جو ایک شاگرد قدیم ہیں۔ اور مولوی عبدالخالق صاحب بھی موجود تھے یہ سمجھا ہوگا کہ مولوی صاحب تو ضعیف ہیں۔ شاید مجھے اپنا خلیفہ فرمادیں گے۔ میاں صاحب نے غصہ سے فرمایا کہ کوئی خدمت بادشاہی کی میں رکھتا تھا جو اپنا جانشین کر جاؤں۔ سید نذر حسین صاحب خاموش ہو رہے ہیں۔ دوسرے دن پھر اسی مجمع میں عرض کیا کہ آپ کے بعد ہم کس سے پڑھا کریں۔ فرمایا جو لائق ہو گا وہ پڑھادے گا۔ پھر رئیس دہلی بھی سید نذر حسین کے معین ہوئے اور عرض کیا کہ اگر آپ کے بعد ہم کو کچھ شک ہوا کرے تو کس سے پوچھا کریں تو فرمایا قطب الدین خاں اور عبدالرحمٰن کو ہم نے حدیث پڑھادی ہے اگر حاجت ہوا کرے تو ان سے پوچھ لینا جب سید نذر حسین نے جواب نامراوی کا سُنا، نا امید ہو کر چُپ ہو رہے ہیں۔

خلافت کا کھوکھلا دعویٰ:

ہماری رائے بھی یہی ہے کہ شاہ صاحب کی طرف سے میاں صاحب کی خلافت کوئی تحریر، کوئی اعلان، یا زبانی گفتگو میں کوئی اشارہ تک منقول نہیں ہے۔

جو سند حیات بعد الممات میں طبع ہوئی ہے نہ صرف یہ کہ اس میں اس طرف کوئی اشارہ نہیں ہے بلکہ اعطاء سند کا جو واقعہ خود میاں صاحب نے بیان کیا ہے اگر من و عن صحیح بھی ہو تو بھی یہ ظاہر کرتا ہے کہ مولانا آزر دہ کو سند دیتے وقت ان کا بھی خیال آگیا اور انہیں بھی سند لکھ کر دیدی۔ کھلی ہوئی بات ہے کہ جس شخص کو اس طرح سند دی جا رہی ہے اس

کے متعلق سند دینے سے زیادہ کسی اور بات کا تصور تو کبھی آہی نہیں سکتا۔
جس شخص کو جانشین بنایا جاتا ہے وہ عرصہ تک موضوع فکر و نظر رہتا ہے۔
ذیر تربیت رہتا ہے اور ماقبل خلافت کے اس کے حقوق مناصب پہلے ہی سے عطا کر
دیے جاتے ہیں۔

میاں نذر حسین اور انکی یک روزہ شاگردی:

حضرت مولانا حبیب الرحمن خال صاحب نے حضرت مولانا قاری عبد الرحمن صاحب کا بیان
نقل کیا ہے کہ جس روز حضرت شاہ محمد اسحاق ہجرت کر کے حجاز روانہ ہوئے تو اس روز
میاں نذر حسین دہلوی ان کی خدمت میں حاضر ہوئے، اور چند کتابوں کی اول کی ایک
ایک حدیث پڑھی اور کل کتابوں کی اجازت حاصل کی۔ حضرت شاہ صاحب نے
چھوٹے کاغذ پر یہی واقعی لکھ کر دے دیا۔ اس سے پہلے مدرسہ میں پڑھنے نہیں آئے (۱)

میاں صاحب اور انکی جانشینی کا معیار:

میاں صاحب شاہ اسحاق صاحبؒ کی جانشینی کے کم سے کم معیار پر بھی پورے نہیں
اُترتے تھے۔ کیونکہ شاہ صاحب کی ہجرت کے وقت انہوں نے تدریس کا آغاز بھی نہیں
کیا تھا جبکہ ان کے تلامذہ کثیر تعداد میں تھیں تمیں برس سے درس افادہ میں مصروف
و معروف تھے۔ خود انہی کے خاندان میں مولوی مخصوص اللہ اور مولوی محمد موسیٰ تھے، شاہ محمد
عمر تھے، خصوصاً مولوی مخصوص اللہ نے شاہ عبد العزیز کے وعظ میں قرآن مجید و احادیث
نبوی کی تلاوت و قرأت کی تھی اور عرصہ سے مدرسہ رحیمیہ میں درس دے رہے تھے۔ اس

سلسلہ میں ایک خاص بات یہ ہے۔

کہ میاں صاحب یا ان کے معتقدین کی طرف سے خلافت کا دعویٰ معلوم ہوتا ہے کہ ۱۔
 ۱۲۹۰ھ میں کیا گیا تھا۔ کیونکہ اس دعویٰ خلافت کے جواب میں جب ان کے تلمذ ہی کو
 معرض اشتباہ میں ڈال دیا گیا تو ان کی طرف سے اپنے تلمذ کے ثبوت میں جو تحریر شائع
 ہوئی تھی وہ بھی ۱۲۹۲ھ کو مکمل ہوئی ہے اور شہادت میں اپنے رفقائے مدرسہ کے بیانات
 حاصل کئے تھے وہ بھی ۱۲۹۲ھ کے لکھے ہوئے ہیں اور یہ وہ دور ہے جب خود شاہ اسحاق
 (۱۲۶۲ھ) میں ان کے برادر خورد محمد یعقوب (۱۲۸۲ھ) میں مولوی محمد موسیٰ (۱۲۵۹ھ)
 مولوی مخصوص اللہ (۱۲۷۱ھ) مولوی عبدالخالق (۱۲۱۶ھ) غرض تمام خاص خاص تلامذہ
 شاہی اور وہ سب لوگ جو جانشینی کے نسباً مستحق تھے اور جوان کے دعوے کا سامنا کر سکتے
 تھے رخصت ہو چکے تھے۔ یہ بات خود اس کے دعوے کی صداقت کو مشتبہ کرنے کے لئے
 کافی ہے۔ پھر بھی جو حضرات زندہ تھے انہوں نے سامنا کیا اور قاری عبد الرحمن پانی پتی
 تو مقابل ہی آگئے۔ مگر جن حضرات مولانا علی احمد اور شیخ محمد محدث کو میاں صاحب نے
 اپنا سمجھا تھا انہوں نے تین وقوفی کا ثبوت دے کر بڑے ہی محتاط الفاظ میں حقیقت
 حال لکھ کر بھیجی۔

حلقة شاہی میں کوئی بھی کلیعتاً ان کے ساتھ نہ رہا۔

نتیجہ کلام:

میاں صاحب حضرت شاہ اسحاق صاحب کے باقاعدہ شاگرد نہیں تھے۔ غیر مقلدین
 حضرات میاں صاحب مرحوم کو علمی جلالت قدر کو بہت اونچا دکھلانے کے لئے اس پر

بہت زور صرف کرتے ہیں کہ میاں صاحب مرحوم حضرت شاہ اسحق کے شاگرد بلکہ شاگرد رشید تھے، اور حدیث و تفسیر ہر علم انہوں نے حضرت شاہ اسحاق صاحب محدث دہلوی سے حاصل کیا تھا۔ چنانچہ میاں صاحب کو حضرت شاہ اسحاق صاحب "شاگرد ثابت" کرنے پر مؤلف حیاة بعد المماۃ فضل حسین بہاری نے بھی بہت زور صرف کیا ہے، مگر اس بات کو ثابت کرنے کیلئے مولانا شیخ محمد فاروقی تھانوی شاگرد حضرت شاہ اسحاق علیہ الرحمۃ کا جو خط نقل کیا ہے، خود اسی خط میں اس کی کافی تردید ہے کہ میاں صاحب حضرت شاہ اسحاق کے شاگرد تھے، اسی خط کی یہ عبارت دیکھئے:

"مگر بچشم خود نہ دیدم کہ بدرس قرأة و سماعتا درا
ز ما بوقوع در آمدہ باشند ص ۳۴۔"

فرماتے ہیں کہ میں نے اپنی آنکھ سے سبق میں موجود قرأۃ و سماعتا (نہ پڑھنے کیلئے نہ سبق سننے کے لئے) میاں صاحب کو کبھی نہیں دیکھا۔

نیز مولانا شیخ محمد تھانوی لکھتے ہیں:

اکثر اکتساب فن حدیث شریف در پیش خدمت مولوی عبد الخالق خسر خود کرد۔ ص ۳۲۔
یعنی حدیث شریف کا زیادہ تر علم اپنے خسر مولانا عبد الخالق سے حاصل کیا۔ اس صاف اور واضح عبارت کے بعد بھی اسی خط سے یہ ثابت کرنا کہ میاں صاحب مرحوم حضرت شاہ اسحاق صاحب رحمۃ اللہ علیہ کے شاگرد تھے، نری دھاندی زبردستی اور سینہ زوری ہے۔
کیا اتنے سے کہ کوئی کسی عالم کی خدمت میں حاضر ہو کر اگرچہ یہ حاضر باشی روزانہ ہی کی ہو جو بات اس کو نہ سمجھ میں آئے اس کی تحقیق کرے وہ اس عالم کا شاگرد کہلانے گا؟۔
کتنے اہل علم و غیر اہل علم ہیں جو اپنے بڑوں کی خدمت میں روزانہ حاضر باش ہو کر ان

سے استفادہ کرتے ہیں کیا اس خارجی استفادہ سے کوئی شخص کسی کا باقاعدہ شاگرد کہلایا ہے؟۔

میاں نذر حسین دہلوی بھی شاہ اسحاق علیہ الرحمہ کی مجلس میں روزانہ جا کر بیٹھا کرتے تھے اور جوبات اپنے خسر کے درس میں سمجھ میں نہیں آتی تھی یا اور جو دوسرے علمی اشکالات ہوتے تھے اس کو وہ ان سے حل کرتے تھے۔

ظاہر بات ہے اس سے کوئی بھی کسی کا باقاعدہ شاگرد نہیں کہلاتا۔

حضرت مولانا قاری عبد الرحمن پانی پتی رحمہ اللہ اپنی کتاب کشف الحجاب ص ۱۳ میں لکھتے ہیں سید نذر حسین نے کس روز یہاں اسحاق محدث دہلوی کے پڑھا ہے۔

بہر حال غیر مقلدوں کی یہ نزی زبردستی ہے کہ میاں نذر حسین کو حضرت شاہ اسحاق کا شاگرد اور حضرت شاہ عبدالعزیز صاحب علیہ الرحمہ کا شاگرد بتلاتے ہیں اور اپنی علمی نسبت کو شاہ اسحاق کے واسطہ سے اس جھوٹ کے ذریعہ بلند کرنا چاہتے ہیں۔ یہ محس ان کا ڈھونگ ہے اور خیالی دعویٰ ہے۔

یہ بھی زمانہ دیکھ لیا ہے

چور بنے ہیں چوکیدار

الحاصل شاہ محمد اسحاق نے اپنے سفرِ ہجرت کے وقت نہ میاں سید نذر حسین کو اپنا خلیفہ بنایا نہ وہ اس وقت تک اس کے اہل ہی تھے یہ محس انکا خیالی دعویٰ ہے۔

شوریٰ کی تشکیل:

شاہ اسحاق کی خلافت پر اظہار خیال کرنے میں دوسرا نام مولانا عبد اللہ سندھی کا

ہے۔ مولانا فرماتے ہیں کہ شاہ صاحب نے جاتے وقت دہلی میں مولانا مملوک علی کی صدارت میں مولانا قطب الدین دہلوی (۱۲۸۹ھ) مولانا مظفر حسین کاندھلوی (۱۲۷۳ھ) اور مولانا عبدالغنی دہلوی کو ملا کر ایک بورڈ بنادیا۔

اعمال و عقائد:

میاں نذر یہ حسین نے جنگ آزادی کے دوران، جبکہ فرنگی سپاہی دہلی میں ہرگلی کو چکے کو چنانی گھاث میں تبدیل کر چکے تھے، مجاہدوں کی یورشوں سے انگریزوں کو بچانے میں بڑھ چڑھ کر حصہ لیا نہ صرف یہ بلکہ انہوں نے مجاہدین کو جہاد سے باز رکھنے اور ان میں مایوسی پھیلانے کی ہر ممکن کوشش بھی کی۔ جیسا کہ ”حیواۃ بعد الہممات“ کے بعض واقعات سے ظاہر ہے حتیٰ کہ میاں کو ایسٹ انڈیا کمپنی کی حکومت کا تحفظ اس قدر حاصل تھا کہ جس زمانے میں پورا شہر دہلی محصور اور قلعہ بند تھا، تو وہ آزادانہ طور پر دہلی کے گلی کو چوں میں گشت کرتے تھے۔

حیات بعد الہممات میں درج ہے کہ عین حالت غدر میں جب ایک ایک بچہ انگریزوں کا دشمن ہوا تھا، میاں صاحب ایک زخمی میم کورات کے وقت اٹھوا کر اپنے گھر لے آئے اور اس کو پناہ دی، اس کا علاج کیا کھانا دیتے رہے۔ طرہ اس پر یہ تھا کہ پنجابی کثرہ والی مسجد کو تغلیباً باغی داخل کئے ہوئے تھے۔ اور اسی سے ملا ہوا میاں صاحب کا زنانہ مکان تھا اس میں اس میم کو چھپائے رکھا، اور ساز ہے تین ماہ تک کسی کو یہ معلوم نہ ہوا کہ ہو یہی کے مکان میں کتنے آدمی ہیں۔ تین ہمینوں کے بعد جب پوری طرح امن ہو گیا، تب اس میم کو جواب تند رست ہو چکی تھی، انگریزی کمپ میں پہنچا دیا۔ جس کے صلہ میں میاں

صاحب اور ان کے اہل خانہ کو ببلغ ایک ہزار روپیہ اور انگریزی سرکار سے وفاداری کے سر ٹیکلیش ملے۔ (۱)

میاں نذر حسین فرنگی حکام کا نمائندہ:

درج بالا ان تمام واقعات کی روشنی میں میاں نذر حسین اور ان کی جماعت کو انگریزوں کا مخالف کس طرح قرار دیا جاسکتا ہے۔ اس کے علاوہ جب ۱۳۰۵ھ/۱۸۸۳ء میں میاں نذر حسین نے سفرِ حج کا ارادہ کیا تو ان کو خیال پیدا ہوا کہ شاید مخالفین مکہ میں کوئی رکاوٹ پیدا کریں، چنانچہ انہوں نے اس ارادہ کا اظہار فرنگی حکمرانوں سے کیا۔ بقول مولانا ابوالکلام آزاد مولانا نذر حسین نے چونکہ غدر میں "مسزینس" کی جان بچائی تھی۔ اس لئے حکام سے تعلقات اچھے تھے کہ انہوں نے ڈپٹی کمشنر دہلی کے ذریعہ سے فارن آفس (دفتر خارجہ) میں سلسلہ جنبانی کی اور جدہ میں برٹش کونسل کے نام ایک سفارشی چٹھی بھجوائی جسمیں لکھا تھا کہ ان کی حفاظت کی جائے، اور جو ضرورت انہیں پیش آئے حتی الامکان اس میں پوری طرح مدد کی جائے۔ (۲)

میاں نذر حسین نے ۱۰ اگست ۱۸۸۳ء/۱۳۰۰ھ کو کمشنر دہلی مسٹر جے ڈی ٹریملیٹ اور مسزینس کے شوہر سے بھی سفارشی خطوط حاصل کئے جن میں لکھا تھا کہ مولوی نذر حسین دہلی کے ایک بڑے مقتدر عالم ہیں جنہوں نے نازک و قتوں میں اپنی وفاداری گورنمنٹ برطانیہ کے ساتھ ثابت کی ہے وہ اپنے فرض زیارت کعبہ کے ادا کرنے کو مکہ

(۱) حیات بعد الممات ص ۱۳۷۔

(۲) ابوالکلام کی کہانی ص ۱۱۹۔

جاتے ہیں، میں امید کرتا ہوں کہ جس کسی برش گورنمنٹ افسر کی وہ مدد چاہیں گے وہ ان کو مدد دے گا کیونکہ وہ کامل طور پر اس مذکور کے مستحق ہیں۔ (۱)

مولانا ابوالکلام آزاد کا بیان ہے کہ ہندوستان میں اُس وقت چونکہ تقلید اور عدم تقلید کا فتنہ زور پر تھا اور مولانا نذر یہ حسین غیر مقلدین کے سب سے بڑے شیخ سمجھے جاتے تھے۔ اس لئے فوراً مکہ اطلاع دی گئی کہ جماعت وہابیہ کا سب سے بڑا سرغنا آ رہا ہے، اور عوام میں اس سے بہت بڑا فتنہ ہو گا۔ ساتھ ہی ساتھ مولانا نذر یہ حسین کی کتابوں اور فتاویٰ کے بعض مطالب کا عربی میں ترجمہ کر کے پیش کیا گیا۔ (۲)

جامع الشواهد کی اشاعت:

میاں نذر یہ حسین کی سفر پر روانگی سے قبل یعنی ذیقعد ۱۲۷۸ھ میں غیر مقلدوں اور مقلدوں کے درمیان شہر دہلی میں جو میاں نذر یہ حسین کا ہیڈ کو اڑ تھا شدید تنازعہ پیدا ہو گیا۔ نزاع کی یہاں تک نوبت پہنچی تھی کہ دیوانی اور فوجداری عدالت میں مقدمات دائر ہو گئے۔ میاں نذر یہ حسین نے اس سلسلہ میں کمشنر دہلی سے مدد چاہی اور کمشنر نے فریقین کے بعض افراد کو اپنی کوٹھی پر طلب کر کے باہم ملاپ اور دفع فساد کرانا چاہا۔

چنانچہ ۱۲۹۸ھ کو ایک معاهدہ مابین فریقین ہوا، جس کی رو سے ایک دوسرے پر اعتراضات کا حق ختم کر دیا گیا اس معاهدہ پر فریقین میں موجود علماء، طلباء اور شہریوں

(۱) حیات بعد امامت ص ۱۲۰۔

(۲) ابوالکلام کی کہانی ص ۱۲۰۔

کے دستخط موجود تھے۔ دہلی کے عوام اہلسنت نے اس معاهدے کا مکمل احترام کرتے ہوئے خاموشی اختیار کر لی۔ لیکن غیر مقلدوں نے اس معاهدے کو بڑی تعداد میں شائع کرائے پورے ہندوستان میں تقسیم کیا۔ اور یہ تاثر دینے کی کوشش کی کہ یہ معاهدہ نہیں فتویٰ ہے۔ جو فریقین کے علماء کے مشترکہ دستخطوں سے جاری ہوا۔

غیر مقلدوں کی یہ حرکت سوادِ اعظم کے لئے بہت تکلیف دہ ثابت ہوئی۔ خصوصاً دہلی کے علماء اہلسنت نے اس کا سختی سے نوٹس لیتے ہوئے ہندوستان کے علماء سے اپیل کی کہ وہ غیر مقلدوں کے اس پروپیگنڈہ کا جواب دیں اور غیر مقلدوں کی مذہبی حیثیت مسلمانان ہند پر واضح کریں۔ علماء کی اس اپیل کا پورے ہندوستان میں خیر مقدم کیا گیا اور متعدد کتابیں و رسائل ردو ہابیہ میں شائع ہوئے۔

تازع دہلی سے پیدا ہونے والی کشیدگی ابھی پوری طرح ختم نہیں ہوئی تھی کہ میاں نذرِ حسین کے ارادہ حج نے جلتی پر تیل کا کام کیا۔ ایک مرتبہ پھر علماء اہلسنت کمر بستہ ہو گئے۔ ادھر مکہ مکرمہ سے مولانا خیر الدین نے علماء ہند کے نام مکتوب ارسال کئے۔ کہ میاں نذرِ حسین کے عقائد کے سلسلے میں فتویٰ ارسال کریں تاکہ یہاں ان کی مضبوط گرفت کی جاسکے۔ اس موقع پر مولانا ناصری احمد محدث سورتی نے میاں نذرِ حسین اور ان کے تلامذہ کی عبارتوں سے ایک فتویٰ ”جامع الشواهد فی اخراج الوهابیین عن المساجد“ ترتیب دیا جس پر علماء دہلی، دیوبند، لدھیانہ، کانپور، فرنگی محل اور سمبئی کے دستخط و موالا ہیر ثبت تھے۔

یہ فتویٰ مدرسۃ الحدیث پیلی بہیت کے دارالاوقافیاء سے جاری ہو کر مطبع فیض محمدی لکھنؤ سے شائع ہوا اور پورے ہندوستان میں تقسیم کیا گیا۔ اس فتویٰ کی کچھ کا پیاں مولانا خیر الدین

مولانا رحمت اللہ کیرانوی اور حاجی امداد اللہ مہاجر کی کوارسال کی گئیں جو حجاز میں رو
وہابیت کی تحریک میں پیش پیش تھے۔ انہوں نے حجاز کے حکام کو تمام حقائق سے آگاہ کیا۔
غرض جب میاں نذر حسین اپنی جماعت کے ہمراہ ملہ معظمه پہنچے تو وہاں صورت حال ہی
مختلف تھی۔ چونکہ علماء کرام حکام کو آگاہ کر چکے تھے، اس لئے مکہ میں میاں نذر حسین اور
آن کی جماعت کی نگرانی شروع ہو گئی۔ مولانا ابوالکلام آزاد نے میاں نذر حسین کے
دور مکہ اور قیام حجاز کی بڑی جامع تفصیلات بیان کی ہیں۔ وہ فرماتے ہیں کہ اس زمانہ
میں ہندوستان میں ایک فتویٰ ”جامع الشواہد فی اخراج الوباین عن المساجد“ کے نام سے
مرتب ہوا تھا۔

معیار الحق (میاں صاحب کی کتاب) سے تقلید شخصی کے عدم وجوب اور التزام و تعین
تقلید شخصی کے مفاسد اور امام صاحب کی تابعیت سے تاریخی طور پر اور تحدید دہ دردہ کی
عدم صحت اور تحدید ظل مثیلین کی عدم صحت اور بعض دیگر مسائل مختلف فیہ میں مذہب
محمد شین کی توثیق وغیرہ کا ترجمہ کیا گیا تھا۔ اور یہ استدلال کیا گیا تھا کہ ان سے امام
صاحب کی تحقیر و توہین مقصود ہے۔ بہر حال نتیجہ یہ ہوا کہ مولانا نذر حسین اور مولانا تلطیف
حسین عظیم آبادی معہ ایک اور رفیق کے گرفتار کر لئے گئے اور ایک نہایت ہی تنگ
وتاریک محبس میں قید کر دیے گئے۔

چند دن بعد شریف مکہ نے بلا یا اور جب انہوں نے اپنی گرفتاری کی وجہ دریافت کی تو بتایا
گیا کہ تمہیں وہابی عقائد رکھنے کی وجہ سے گرفتار کیا گیا ہے۔ مکہ معظمه اسلام کا اصل مرکز
ہے اس لئے ہمارے لئے ضروری ہے کہ فاسد عقائد رکھنے والوں کا احتساب کریں تاکہ
وہ گمراہ نہ کر سکیں۔ دوسرے دن شریف مکہ کے ہاں ایک مجلس منعقد ہوئی اور اس میں

حاجی امداد اللہ مہاجر گلکی سے کہا گیا کہ ان کے عقائد کی فہرست پیش کریں۔ فہرست میں سب سے پہلا الزام امام صاحب (امام ابو حنیفہ) کی توہین کا تھا اور باقی مذکورہ الزامات تھے۔ مولوی نذر حسین کی طرف سے مولوی تلطیف حسین تقریر کرتے تھے۔ انہوں نے کہا ہم پر یہ جوازام ہے کہ ہم وہابی ہیں اور محمد بن عبدالوہاب نجدی کی جماعت سے ہیں بالکل غلط ہے۔ ہم قرآن و حدیث کو مانتے ہیں اور اسی پر عمل کرتے ہیں۔ (۱) مختصر ایہ کہ علماء نے شریف مکہ کی مجلس میں میاں نذر حسین کے عقائد وہابیہ کی کھل کر تفصیلات پیش کیں اور میاں نذر حسین اپنی اور اپنے شاگردوں کی تحریر کردہ باتوں سے کھلے بندوں سے منکر ہوتے رہے۔ حتیٰ کہ انہوں نے اپنی کتاب ”معیار الحق“ کے بعض مندرجات سے بھی برأت چاہی۔ بقول مولانا ابوالکلام آزاد اس پر ثبوت میں جامع الشواہد پیش کی گئی۔ انہوں نے کہا کہ یہ مخالفین کی چیز ہے اور ہم اس کے ذمہ دار نہیں۔ اس پر کسی پشاوری (۲) کا ایک رسالہ پیش کیا گیا جو مولانا نذر حسین کا شاگرد تھا۔ مگر انہوں نے اس سے بھی بے تعلقی کا اظہار کیا۔ معلوم ہوتا ہے کہ مولانا نذر حسین مرحوم

(۱) ابوالکلام کی کہانی ص ۱۲۱، ۱۲۲۔

(۲) گذشتہ پشاوری کا نام اخوند صدقیق پشاوری تھا، میاں صاحب کا شاگرد تھا اس نے ایک رسالہ ”نصر المؤمنین“ میاں صاحب کے حسب لکھا۔ جسمیں ختم بوت پر بحث کرتے ہو۔ یہ ثابت کرنے کی کوشش کی کہ ”خاتم النبین“ الف لام عہد خارجی کا ہے جس کے معنی ہیں کہ نبی صلی اللہ علیہ وسلم بعض کے خاتم ہیں (استغفار اللہ) میاں نذر یہ نے پشاوری سے مکہ میں لاتعلقی ظاہر کی۔ مگر حقیقتاً یہ میاں کا عزیز شاگرد تھا ۱۸۵۴ء کے غدر میں جب انگریزی میم کو اٹھا کر گمراہے تھے تو یہ شخص ان کے ساتھ، جیسا کہ حیات بعد امامت کے صفحہ ۱۲۸ پر خود میاں صاحب کے اپنے بیان سے ظاہر ہے، عالم دین ہونے کا دعویٰ کرنے والے ایک شخص کی بات میں یہ تضاد بڑا معمکنہ خیز، اور میاں صاحب کے کردار اور مسلک کو سمجھنے کے لیے کافی ہے۔ (مرتب)

مجمل و مختصر بیان دے کر معا ملے کو ختم کرنا چاہتے تھے۔ آخر انہوں نے اس بیان پر اکتفا کیا کہ ہمارا عقیدہ اہل سنت و جماعت کا ہے۔ آئمہ اربعہ کو ہم مانتے ہیں۔ چاروں کو حق پرسجھتے ہیں۔ امام ابو حنیفہ گواپنا پیشوں جانتے ہیں۔ ان سے بعض کو خلاف شیوه ایمان سمجھتے ہیں۔ اور کتب فقہ پر عمل کرنا جب تک قرآن و حدیث کیخلاف نہ ہو خود ہمارا شیوه ہے۔^(۱)

ندیر حسین کا تقیہ:

مکہ مععظمہ میں میاں نذری حسین کی اس پر جان بخشی نہ ہوئی۔ بلکہ شریف مکہ کے یہاں تیسری پیشی پر انہوں نے اور ان کے رفیق مولوی سلیمان ابن الحاج اسحق جونا گڑھی نے اپنے عقائد کے انکشاف پر شریف مکہ کے رو بروایک توبہ نامہ تحریر کیا اور تحریر یا حنفی العقیدہ ہونے کا اعلان کیا جب یہ اطلاعات ہندوستان پہنچیں تو ہر طرف اس فتنہ عظیم کے استیصال پر خوشیاں منائی گئیں مگر مکر کے بندوں کا کیا اعلان ہو سکتا ہے۔ ان افراد نے مکہ سے ہندوستان واپسی پر اپنی شکست کو مصلحت سے تعبیر کیا۔

اور از سرنو وہابیت کی تبلیغ شروع کر دی۔ ظاہر ہے کہ ایسی صورت میں والی حجاز نے اپنی توہین محسوس کی اور ان افراد کے توبہ نامے کو بڑی تعداد میں شائع کر کے تقسیم کروادیے تاکہ عوام اہل سنت پر صحیح صورتحال واضح ہو سکے۔

۱۹۱۹ء میں غیر مقلد مولوی شاء اللہ امر تسری نے ہندوستان خصوصاً پنجاب میں آئمہ اربعہ کی تکفیر کرنے اور فتنہ انگلیزی میں تمام غیر مقلدوں کو پس پشت ڈال دیا

(۱) ابوالکلام کی کہانی:

چنانچہ امنزیر کے ہفت روزہ اخبار ”الفقہیہ“ نے اپنی ۵ جولائی ۱۹۱۹ء کی اشاعت میں یہ توبہ نامہ من و عن شائع کر دیئے۔

میاں نذری حسین کا توبہ نامہ:

اخبار لکھتا ہے! کہ ناظرین بات مکین، یہ وہ توبہ نامہ ہے کہ مذہب وہابیہ کے امام مولوی نذری حسین سورج گڑھی ثم الدھلوی مع جماعت وہابیہ ۱۳۰۰ھ میں جب حج کے واسطے مکہ معظمہ گئے اور والی حجاز کو ان کی لامدہ بہیت کی اطلاع ہوئی تو ان کو گرفتار کراکے محکمہ عالیہ میں طلب کیا تب مولوی نذری حسین نے وہابیت سے توبہ کی اور بقلم خاص تحریر کیا کہ اب میں وہابیت سے تائب ہوا اور مذہب خلقی اختیار کیا۔ چنانچہ وہ توبہ نامہ حسب الحکم والی حجاز کے (مطبع میریہ واقع مکہ معظمہ) ۲۶ ربیع زدی الحجۃ ۱۳۰۰ھ میں طبع ہو کر اطراف عالم میں پہنچا ہر ملک کے لوگ اس توبہ نامہ سے واقف ہیں۔ اصل توبہ نامہ مطبوعہ مکہ معظمہ حافظ عبد اللہ مرحوم (امام مسجد جامع بہار) کے مکان میں موجود ہے اور اس کی نقل عالم الہ اسلام کی یاد وہانی کے واسطے شائع کی جاتی ہے۔

توبہ نامہ:

بسم الله الرحمن الرحيم نحمد الله و نصلى على رسوله الكريم - اما بعد
 فان السيد المولوى محمد نذير حسین الدھلوی وال الحاج المولوى
 سليمان ابن الحاج اسحاق الجنواني گذى من غير المقلدين و صلا الى
 مكة المكرمة فلما ظهر حالهما احضرها في المحكمة العلية واستئتما فتابا
 عن العقيدة الضالة الجديدة والطريقة الخبيثة الوهابية بين يدي حضرة

المشیرہ المفتخر والدستور المکرم ولو زیر المعظم والی ولاية الحجاز
دوالملو السید عثمان نوری لازالت شمس اجلاله من افق الاقبال بازغة
وکتاب بقلمها ماترجمته هذا و كذلك تاب کل من کان عقیدہ کعید
تهما من رفقائهما وممن اقام بمکة المکرمة وذاك فی السادس
والعشرين من ذی الحجه من عام ١٣٠٠ھ۔

ترجمہ: بسم الله الرحمن الرحيم نحمدہ و نصلی علی رسولہ الکریم - اما
بعد مولوی سید نذیر حسین دہلوی اور مولوی الحاج سلیمان ابن الحاج اسحاق جونا گرھی
جو کہ سردار ہیں ایک گمراہ فرقہ غیر مقلدین و ہابیہ کے۔ یہ دونوں اشخاص مکہ مکرمه میں
آئے جب انکی حقیقت کھلی تو ان دونوں کو محکمہ عالیہ میں طلب کیا گیا باز پرس ہوئی پس
دونوں نے توبہ کی اس نئے گندے عقیدے اور طریقہ خیشہ و ہابیہ سے حجاز مقدس کے
فرمانرواء، والی سید عثمان نوری (ان کے اقبال کا سورج ہمیشہ ضوگن رہے) کے دربار میں
دونوں اشخاص نے اپنے قلم سے ایک توبہ نامہ لکھا جو درج ذیل ہے اور اس طرح تمام
حاضرین میں سے جو لوگ اس عقیدہ کے حامل تھے اور جوان کے ہم عقیدہ رفیق تھے اور
مکہ میں مقیم تھے سب نے توبہ کی۔ ۲۶ ذی الحجه ١٣٠٠ھ۔

بسم الله الرحمن الرحيم - حامداً ومصلياً اما بعد فان العاجز السيد
محمد نذير حسين متبوع السنۃ والجماعۃ عقیدۃ و عملاً وانا اعلم ان
خلافها من المذاہب كلها سوء سواء كان من الرافضیۃ ووالخارجیۃ
والوهابیۃ وانی افتی موافقاً للمذهب الحنفی وانا حنفی المذهب وتبت
مما اخطاء وصلی الله تعالى علی سیدنا محمد وعلی الہ واصحابہ

اجمعین۔ الراقم السيد محمد حسین بقلمه۔

ترجمہ: بسم اللہ الرحمن الرحیم۔ حامداً ومصلیاً اما بعد۔ ناچیز سید محمد حسین قبیع ہے سنت و جماعت کا از روئے عقیدہ و عمل کے مجھے معلوم ہے کہ مسلک اہلسنت کے علاوہ ہر مذہب خواہ رافضیہ کا ہو خواہ خارجیہ کا یا وہابیہ کا اور میں مذہب حنفی پر فتویٰ دیتا ہوں اور حنفی ہوں اور جو مجھے سے لغزشیں ہوئی ہیں ان سے توبہ کرتا ہوں، صلوٰۃ و سلام بازل ہو ہمارے آقا و سردار محمد صلی اللہ علیہ وسلم پر اور آپ کی آل پر صحابہ پر اور سب پر۔

الراقم السيد محمد حسین بقلم خود

بنیادی طور پر جامع الشوابد کی ترتیب و اشاعت کا مقصد سرز میں حجاز پر میاں نذر حسین کے عقائد کی گرفت تھا لیکن بعد میں یہ فتویٰ غیر مقلدوں کے رد میں ایک جامع دستاویز کی شکل اختیار کر گیا۔ اور تقریباً نصف صدی تک اس فتویٰ کی گونج ہندوستان میں سنائی دیتی رہی۔ غیر مقلدوں کے رد میں لکھی جانے والی بیشتر کتابوں میں علماء نے اس فتویٰ کو اپنا مأخذ بنایا اور بیشتر کتابوں میں بطور ضمیرہ بھی اسے شامل کیا گیا۔ ہر چند اس فتویٰ پر مختلف بلاد و امصار کے علماء کی موافقی ثابت ہیں اور اس فتویٰ کی عبارتوں کی تصدیق موجود ہے لیکن اس کے باوجود غیر مقلد ہمیشہ اس کی صحت سے انکار کرتے رہے۔ چنانچہ غیر مقلد مولوی ابوسعید محمد حسین بٹالوی نے اپنے پرچے اشاعت النہ نمبر ۵ جلد ششم بابت ماہ ربیع الثانی ۱۳۰۰ھ میں ایک اشتہار دیا جس کی عبارت یہ تھی کہ جو شخص اُن اعتقادات اور عملیات کو جو کہ فرقہ غیر مقلدین کی طرف ایک پرچہ جامع الشوابد مطبوعہ فیض محمدی لکھنؤ میں منسوب کر دیئے گئے ہیں اُن کی کتب معتبرہ سے ثابت کردے تو ہزار روپے نقد انعام پائے۔ مولا ناعبد العلی اسی دراسی نے اپنے رسالہ تنبیہ الواہین میں اس اشتہار پر تبصرہ

کرتے ہوئے لکھا ہے۔

تبصرہ مولانا عبد العلی اور وسوسة غیر مقلد یز:

غیر مقلدین نے عوام مقلدین حنفیہ کو بہرہ کانے اور شیک میں ڈالنے کے واسطے یہ ایک نیا طریقہ نکالا تا کہ وہ عوام کو یہ تاثر دے سکیں کہ جو کچھ ہمارے بارے میں تحریر کیا جا رہا ہے وہ سب غلط اور بے بنیاد ہے جبکہ فتویٰ جامع الشوابہ میں مفتی لبیب نے پہلے ہی سے بایس خیال کر کی منکر کو ان عقائد و اعمال کے مان لینے میں گنجائش انکار کی نہ ہو ہر ایک عبارت کو بحوالہ ہندسہ صفحہ کتاب مع تصریح نام مطبع و مصنف کتاب کے صاف صاف لکھ دیا اور ان ہی غیر مقلدین کی چھپی ہوئی تحریر سے ان کے عقائد فاسدہ اور اعمال کا سرہ کو بخوبی ثابت کر دیا ہے پھر اب ان مسائل کے طلب ثبوت میں اشتہار دینا کس قدر تجاذب اور فریب دہی سخواں ہے۔ اور کتنی بڑی دھوکے بازی کا یہ کام ہے۔ (۱)

دو غلی پالیسی اور غیر مقلدین کا تقيہ:

اسی زمانہ میں مولوی رشید احمد گنگوہی سے ایک شخص نے سوال کیا کہ زید اپنے آپ کو حنفی بتاتا ہے اور وہ مولوی نذری حسین کا مداح ہے اور یوں کہتا ہے کہ جامع الشوابہ میں جو عقائد غیر مقلدین کے درج ہیں وہ غلط ہیں۔ صاحب جامع الشوابہ نے غیر مقلدوں پر تهمت کی ہے؟

قطب الارشاد حضرت مولانا رشید احمد گنگوہی نے جواب دیا کہ! غیب کی بات کو اللہ جانتا ہے مگر اصل حال یہ ہے کہ اس زمانہ میں غیر مقلد تقيہ کر کے اپنے آپ کو حنفی

کہد یتے ہیں اور واقعہ میں حفیہ کو مشرک بتلانے ہیں۔ خود مولوی نذر یہ حسین نے مکہ معظمه میں غیر مقلد ہونے سے تبریٰ اور حلف کیا اور اپنے آپ کو حنفی بتلایا اور ہندوستان میں وہ ہر روز سخت غیر مقلد تھے اور اب بھی وہ ایسے ہی ہیں۔

سو امام کا جب یہ حال ہے تو ان کے مقتدی کیسے ہوں گے۔ اور مولوی نذر یہ حسین کا حفیوں کو بدتر از ہنود کہنا معتبر لوگوں سے سنایا گیا ہے اور خود مخلص ان کے شاگردان کے تقلید شخصی کو شرک بتلاتے ہیں۔ تو یہ مذاح ان کا حنفی کس طرح ہو سکتا ہے۔ یہ دعویٰ اُس کا قابلِ قبول نہیں بظاہر حال اور جامع الشواہد سے لاریب دوسرے غیر مقلدین بھی تبریٰ کہتے ہیں مگر جن جن رسائل سے صاحبِ جامع الشواہد نے عبارتیں نقل کی ہیں ان میں ہرگز تحریف نہیں چند موقع سے بندہ نے بھی اس کا مطالعہ کر دیکھا ہے اور یہ عقائد بعض غیر مقلدین کے بعض معتبروں کی زبانی دریافت ہوئے۔ اور وہ اس کا اقرار کرتے ہیں۔

تقلید اور آئمہ متبوعوں کے متعلق نظریہ:

تقلید بدعت مذمومہ اور مختلف طریق اسلام ہے اور آئمہ مجتہدین مثل احبار و رہبان کے ہیں (یعنی علماء یہود) اور حضرات مقلدین مصدق ان آیات کا ہیں:

اتخذوا احبارہم و رحبانہم ارباباً مِنْ دون الله۔

وَإِذَا قِيلَ لَهُمْ اتَّبَعُوا مَا أَنْزَلَ اللَّهُ قَالُوا بَلْ نَتَّبِعُ مَا أَفْيَنَا عَلَيْهِ أَبَاءُنَا۔ (۱)

(۱) ثبوت الحق لحقیق ص ۳۰۳ از مولوی نذر یہ حسین۔

اجماع امت کے متعلق عقیدہ:

اجماع کل امت کا جس کی سند ہم معلوم نہ ہو جنت شرعی نہیں ہے۔

کتاب معیار الحق مصنف مولوی نذر حسین دہلوی۔ (۱)

اجتہاد و قیاس کے متعلق عقیدہ:

مجتہد کا قیاس شریعت میں ججت نہیں ہے۔ کتاب معیار الحق ص ۹۷ از مولوی نذر حسین۔ (۲)

تاالیفات:

مولوی نذر حسین دہلوی نے جب حنفی مسلک چھوڑا اور کھل کر اپنے اصلی روپ میں آئے تو نواب قطب الدین نے مسئلہ تقليد اور دیگر اہم مسائل کے بارے میں ایک کتاب تنوری الحق لکھی۔ نواب محمد قطب الدین لکھتے ہیں ان لامد ہبوں نے نہ مانا اور وہ لامد ہبی میں زیادہ مصر ہوئے اور اپنی نشست و برخاست سید نذر حسین کے پاس زیادہ رکھنے لگے۔ اور سید صاحب کو ایسا اور غلا یا اور اپنے ساتھ سانھا کہ سید نذر حسین بھی ان کی منونی اور مشکوری میں لٹوبن کرائی گئی حمایت کرنے لگے، اور کہنے لگے کہ میں 20، 22 سال سے ایسا ہی تھا۔ لیکن کسی کو معلوم نہ تھا اور میں کیا کروں مجھ کو تو یوں ہی سوچتی ہے۔ تب فقیر (قطب الدین) نے مسنون استخارہ کے بعد 2 رسائلے ایک "تنوری الحق" اور دوسرا "تو قیر الحق" لکھا۔ (۳)

(۱) اعظام السنہ عبد اللہ محمدی ص ۲۲۔

(۲) اعظام السنہ عبد اللہ محمدی ص ۳۶۔

(۳) تحفة العرب والجم ج ۲ ص ۷۰۶۔

نواب صاحب کی اس کتاب کے جواب میں سید نذر حسین دہلوی نے یہ کتاب لکھی۔
لیکن اپنے اندر اتنی استعداد نہ ہونے کی وجہ سے محمد حسین نو مسلم کو اپنے ساتھ ملا یا۔ (۱)
عجیب بات یہ ہے کہ محمد حسین بٹالوی تو اس کو اپنی کتاب کہتا ہے۔ (۲)

میاں نذر حسین کی علمی استعداد:

بانی مذهب غیر مقلدین المعروف نام نہاد اہل حدیث سید نذر حسین دہلوی کی علمی استعداد کا یہ حال تھا کہ نواب قطب الدین کی "تنوری الحق" اور "تو قیر الحق" کا جواب لکھنے کے لئے ایک نو مسلم مولوی محمد حسین کو ساتھ ملا کر ایک کتاب لکھی۔ اس سے بڑھ کر اس مذهب کی بد قسمتی دیکھئے کہ محمد حسین بٹالوی کو اتنا حسد ہوا کہ اس نے اس کو اپنی کتاب کہا۔ ماشاء اللہ سید نذر حسین دہلوی کی عقل اور علمی استعداد کا یہ حال تھا کہ شاہ ولی اللہ کی طرف قول السدید کو منسوب کر دیا۔ (۳)

علامہ ابن حجر عسقلانی کی عبارت قرار دے دیا۔ (۴، ۵، ۶، ۷)
امام ابن خلکان، ابن حجر عسقلانی، امام نوی، علامہ ابن طاہر کی عبارات میں ایسی قطع و بیان کی کہ گویا یہ حضرات امام اعظم ابوحنیفہ رحمہ اللہ کوتا بعی نہیں مانتے حالانکہ یہ سب امام صاحبؒ کی تابعیت کے قائل ہیں۔

(۱) مدار الحق ص ۵۸۔

(۲) اشاعت السنہ ص ۳۳۶۔

(۳) ص ۵۲۔

اسماء الرجال اور میاں صاحب:

اسماء الرجال کے بارے میں استعداد کا یہ حال تھا کہ ایک حدیث جس کا راوی سلیمان بن میران الاعمش صحابہ کا اجماعی شیخ تھا اس کو ضعیف ثابت کرنے کے لیے اس راوی سلیمان بن ارم قرار دے دیا۔ (۱)

اور خالد بن حارث کو خالد بن مخلد قرار دے دیا اور ایک حدیث کا انکار کرنے کے لیے اسامہ بن زید الشی کو اسامہ بن زید العدوی قرار دے دیا۔ اور صفحہ 219 پر حدیث کے یہ الفاظ نقل کئے ہیں سارے میلين اور ثلاثة کا ترجمہ کیا ہے 2-3 کوں مسافت چلیں، حالانکہ ایک کوں 3 میل کا ہوتا ہے افسوس کہ اس کم استعداد پر بھی ان کو شیخ الکل کہا جاتا ہے۔

میاں نذر حسین کے مشہور تلامذہ:

(۱) مولوی شہود الحق:

جس نے لکھا ہے کہ ”خدا کا جھوٹ بولنا“

(۲) رشید اخوند صدیق پشاوری:

جس نے اپنی کتاب ”نصر المومین“ میں خاتم النبین کے متعلق لکھا ہے کہ خاتم النبین میں لفظ الف، لام - عہد خارجی کا ہے جس کے معنی ہیں کہ حضور اقدس ﷺ بعض انبیاء کے خاتم ہیں۔ حالانکہ آپ ﷺ تمام انبیاء کے خاتم ہیں۔

(۳) مولوی محی الدین نو مسلم:

جنہوں نے ”ظفر المبین“ نامی کتاب میں تقلید کو شرک اور حرام لکھا ہے اور مقلدین، حنفیہ، شافعیہ، مالکیہ، اور حنابلہ کو صریح مشرک اور کافر لکھا۔ (العیاذ باللہ)

(۴) مولوی ثناء اللہ امر ترسی: جس نے لکھا ہے کہ سو دلینا حرام ہے دینا حرام نہیں۔

(۵) مولوی عبد الرحمن مبارک پوری ۱۳۵۳ھ: جس نے لکھا ہے کہ جھاڑ پھوک قرآن کے علاوہ بھی جائز ہے۔